



# ANAK CHARITRA

BY

CHAKAMARTI LAKSHMINARASIM IAM

AND

PUBLISHED BY

MATTAI S JBBAROW,

RAJAHMUNDRY.



*First Edition, 2000 Copies*

FIRST EDITION, 2000 COPIES.

*SCAPE & COMPANY*

SCAPE & COMPANY,

HIGH CLASS PRINTER & TYPESETTERS ETC.

RAJAHMUNDRY.

Registered

1921 No. 109 of 3-12-0

Printed in 1921

నా న కు చ రి త్ర .



విలకమర్తి లక్ష్మీనరిశింహం గారిచే

రచియింపబడి

రాజమండ్రివాస్తవ్యులగు

మట్టే సుబ్బారావు గారిచే

ప్రకటింపబడియె.

మొదటికూర్పు 2000 ప్రతులు.

కాకినాడ :

స్కైప్ అండు కో., ముద్రాక్షరశాలన్మద్రితము.

1920

కాపీరైటు.]


[ వెల 0—10—0 ]

# వీ రి క

---

హిందూస్థానమున వాయువ్యదిగ్భాగమందు పూర్వము నుండియు సుప్రసిద్ధమగు పాంచాల మను దేశము గలదు. అది ప్రస్తుతము పంజాబుదేశమను పేర వ్యవహరింపఁ బడుచున్నది. ఆ దేశమునందు లాహోరు ముఖ్యపట్టణము. ఆ నగరమునకు సమీపమున “టాల్వెండి” యను పల్లె యొకటికలదు. నానకు “టాల్వెండి” గ్రామమందు క్రీ॥ శ॥ 1468 వ సంవత్సరమున జన్మించెను. నానకు సీకుమతమును స్థాపించిన మహాత్ముడు. జనులు సనాతనము లగు నుత్తమధర్మముల విడచి దురాచారములే సదాచారములుగ భావించి భ్రష్టులగుచుండఁజూచి జాలినొంది కేవల లోకోపకార పరాయణుడై నాసీకు పరమార్థ మెఱుగక గతాను గతిగముగ నభోగతిపాలగుచుండిన తోడిజనుల నుద్ధరించుటకు మంచిదారింజూపిన మహానుభావు డగుటచే నాతనిచరిత్రము నెల్లవారు జదువదగినదని వ్రాయఁబూనితిని.

ఇట్లు,  
గ్రంథకర్త.





## నా న కు చ రి త్ర .

ప్రథమాధ్యాయము.

నానకు క్షత్రియ వంశస్థుఁడు. తండ్రిపేరు కాభుఁడు. తల్లి పేరు త్రిప్తాదేవి. కాభుఁడు టాలువెండిగ్రామమునకు మునసబగుటచేత మిక్కిలి పలుకుబడి గలిగి లోకవ్యవహారవేదియై మితవ్యయముచేత ధనముకూడబెట్టి వడ్డివ్యాపారము చేయుచు గౌరవముగఁ గాలక్షేపము చేయుచుండెను; కాని వాని నోరు మంచిది కాదు హృదయకఠినము. జనులతోఁ గలసి మెలసి యుండుట కిష్టములేనివాఁడు. ఆశగలవాఁడు అందుచేత గ్రామవాసులు వానికిఁజుకి పైకి వానియెడ మిత్రభావముఁ జూపినను మనసులలో వానినిద్వేషించిరి. వానిభార్య త్రిప్తాదేవి గుణములలో మగనిం బోలక భిన్నశీలము గలదై నోటిమంచి తనము సాధుస్వభావము గలిగి గ్రామవాసులచే గౌరవింపబడుచు వచ్చెను. మగఁడు ధూర్తవర్తనుఁడై చీటికిమాటికి మహాకోపపరనగుఁడై తన్ను సిలుగులఁబెల్లుచు వచ్చినను త్రిప్తా

దేవి యోరిమిఁగలిగి మగనిమాట జవదాటక వానియెడ గడు  
భక్తి గలిగి యుండెను. తండ్రియొక్క మనోదార్థము తల్లి  
యొక్క సాక్షుశీలము గ్రహించి యాదంపతులకే నానకు  
జన్మించెను.

ఆతని జన్మదినము నిర్ణయించుటకుఁ దగిన యాధార  
ములు. కానరావు కొందఱు వాని పుట్టినదినము కార్తికశుద్ధ  
పూర్ణిమ యనుచున్నారు. నుఱికొందఱు వైశాఖశుద్ధతదియ  
యనుచున్నారు. కార్తికశుద్ధపూర్ణిమనాడు నానకు జ్ఞాపకా  
ర్థము టాలువెండి గ్రామములోఁ బ్రతీసంవత్సరము తీర్థముజ  
రుగుచుండుటచే వానిజన్మదినము కార్తికపూర్ణిమయేకాని వై  
శాఖశుద్ధతదియ కాదని నిశ్చయింపవలసియున్నది. ఆరాత్రి  
నిశీధనమయమున స్వధర్మభ్రష్టులగు హిందువులను మంచిదా  
రినిం దిప్పదలంచిన యామహత్ముం డవతరించెను.

మనదేశమున గొప్పవారి పుట్టుకలు సామాన్యమను  
ష్యుల జన్మములకంటె విలక్షణముగ వర్ణింపఁబడుచుండును.  
రామ, కృష్ణాదిమహాత్ములు జన్మించినప్పుడు మహాద్భుతము  
లనేకములు జరిగినట్లు మనవారు పురాణములలో వర్ణించి  
యుండుటచే నిటీవలివారును మహాపురుషుల జన్మకాలమునం  
దు వింతలు పొడకట్టినట్లు వ్రాయఁదొడంగిరి. నానకు చరిత్ర  
ము వ్రాసినవారుఁ గూడ నీవృద్ధాచారము నతిక్రమింపకవాని  
జన్మము లోకసామాన్యముగ వ్రాసిరి. నానకు పుట్టినతోడనే

సగము నవ్వుచు సగము మాటలాడుచున్న మనుష్యుని కంత ధ్వని గలుగునట్లే డ్వేనని మంత్రాని చెప్పెనట. అందలి సత్యమేమనగా నానకు తన తండ్రి పుట్టినట్లు దాత పుట్టినట్లు దక్కినమానవులందఱుం బుట్టినట్లు బుట్టియుండును. అందఱు శిశువు లేడ్చినట్లే యేడ్చియుండును. కాని యతని చరిత్రము వ్రాసినవారు వాని గొప్పతన మంతయుఁ జూచిన పిదప నతఁ డా కాలమున లోకైక పూజ్యుడైన పిదప వ్రాసియుందురు. కావున సంతతిమహానుభావుఁడు తక్కిన పామర మానవులన లె బుట్టియుండఁ డని నమ్మి మూర్ఖజనములు చెప్పుకొను మ హాద్భుతములు కొన్ని వాని యవతార ఘట్టమునందుఁ జేర్చి యుందురు. అట్లే కాకున్న ప్రకృతిధర్మములు భేదమునందవ లసియుండు. అద్భుతములు మహిమలు మొదలగునవి మూర్ఖు ల మనస్సులలో నుద్భవించుచునుగాని నిజముగ జరుగవు.

ఒకనిపుట్టుకలో ఘనత యుండదు. ఒకనిపుట్టుకలో నై చ్యముండదు. ఎవఁడును జన్మించినతోడనే మాటలాడఁడు. తరువాత నెంత గొప్పవాఁడైనను మనుష్యుఁడుపుట్టినప్పుడందఱి వలెనే యాకలి దప్పిక నిద్ర మొదలగు లక్షణములు గలిగి యుండును. ఇట్లనుటచేత కొందఱు మనుష్యుల యం దద్భుత శక్తిలేదని నేననుట లేదు. మనుష్యుని బుద్ధి వికసించినపిదప వాని విద్యంబట్టియు జ్ఞానముంబట్టియు నెక్కొక్కని కసాధారణ ప్రజ్ఞ గలుగుచుండును. ఒక్కొక్కనికి విస్తారము విద్యలేకపో

యినను దైవభక్తి భూతదయ జిత్రేంద్రియత్వము బాల్యము నం దంకుచించి నానాట నభివృద్ధి జెందును. ఇట్టి సత్పురుషు లే పరోపకార పరాయణులై జీవితమంతయు పరమార్థమున కు ధారపోయుదురు. ఈనానకు పుట్టినప్పు డద్భుతములతోఁ బుట్టకున్నను యుక్త వయస్కుఁ డైన పిదప భక్తాగ్రగణ్యుడయ్యె.

హిందువులలోఁ బుత్రసంతానముగలుగుట పరమానందహేతువు. అదివఱకు పుత్రసంతానము లేనిపుడ షునకుఁ గుమారుఁడు గలిగినప్పు డాకుటుంబమునకుఁ బొడము నానందము నెవఁడు వర్ణింపగలఁడు! పున్నమినాటిగాత్రోఁ బుత్రిఁడుకలుగుటయు మరునాఁ డుదయమునఁ గాళునిగృహము మహానందనిలయమైయుండెను. కాళున కదివఱకొక కూఁతురుండెను. ఎంద రాడుబిడ్డలున్నను హిందువులలో మగబిడ్డలులేని మనుష్యుఁడు కేవలము మందభాగ్యుడుగ నెంచబడుటచేఁ గాళుఁడు పుత్రోత్పత్తియైనతోడనే తాను ధన్యుడనయితిని తలంచి సంతోష పరవశుఁడై తతఁ ట్లు యెఱుంగవలయునని జాతకము వాఁయుమని కోరెను. ఇట్లు పురోహితుం బిలిపించి జాతకము వాఁయుమనుటలో గుమారుని జాతక మఖండైశ్వర్యవంతముగ నుండుననియె తండ్రి యభిప్రాయము. జ్యోతిష్యుఁడును బరేంగితజ్ఞానము కలవాఁడు కావునఁ దండ్రియను

కొన్నట్లు కుమారుడఖండైశ్వర్యవంతుడగుననియు గ్రహము లన్నియు నుచ్చస్థానముననున్నవనియు జెప్పి యంతతోఁ బోక బాలునకు స్వేతచ్ఛత్రాధిపత్యము గూడ గలుగునని వక్కాణించి తదనుకూలముగ జాతకమువ్రాయ తండ్రి యదిచూచి మేరమీరిన సంతోషమునంబెను. పురోహితుఁడు జాతకము నందు బూర్వోదాహృతములగు విషయములకుఁ దోడుగ నానకు గొప్పయవతార పురుషుఁడనియు వానింబోలినవారు మున్నెవ్వరు లేరనియు వానిని హిందువులు మహమ్మదీయులు సమానముగ గౌరవించుతారనియుఁ బంచభూతములు వానికి లోఁబడియుండుననియు నతఁడు పరమేశ్వరాధనమునందు నిరతుఁడైయుండుననియుఁ గూడ వ్రాసెనట. ఈవిషయములు పురోహితుఁడు మొట్టమొదట జాతకమునందు వ్రాయుటకు బద్ధము. నానకు మతసంస్కర్తయై లోకఖ్యాతుఁడైన పిదప వానిభక్తులు మొదలగువారు కల్పించుటనిజము. జాతకములెట్టివో జాతకములువ్రాయు జ్యోతిష్కులెట్టివారో వారిమాట లెంతవఱకుఁ బ్రమాణములో మనదేశస్థులు చక్కగా నెఱుఁగుదురు గావున నిచ్చటవిస్తరించి వ్రాయనక్కరలేదు.

కాళ్కుఁడు పురిటిదినములు గతించినవెనుక కుమారునకు జాతకర్మములుచేసి నానకని నామకరణముచేసెను. కాళ్కుఁడు ప్రథమసంతానమైన యాఁడుబిడ్డకు నదివఱకె నానకియని పేరుపెట్టుటచే నామెపేరే కొడుకునకుఁగూడ బెట్టదలంచి

యట్లుచేసెను. నానకు దృఢశరీరుడై దినదినప్రవర్ధమానుడయ్యెను. ఈతని శైశవమునుగూర్చి చరిత్రకారులెవ్వరును దగినట్లు వ్రాయలేనందున వానిచిన్ననాటి లక్షణము లిట్టివనిర్ణయింప మనశక్యముగాదు. అతఁడు బాల్యమున దోడిబాలురతోడను బాలకులతోడను గలసి మెలసి యాటపాటలలో మెలుగక తరుచుగ నితరులతో మాటలాడ నెల్లకయుండు వాడని కొందఱువ్రాసిరి.

ఏడవ సంవత్సరమందు దండి వానికక్షరాభ్యాసముచేసి గురువునకు బహుమానములిచ్చి విద్యాభ్యాసము చేయుంపుమని కొడుకు నప్పగించెను. హిందీభాషను వ్రాయుటచదువుట వర్తకుల కుపయోగించు లెక్కలు వేయుట మాత్రమే యాగ్రామ పాఠశాలలోఁ జెప్పునట్టి విద్యలు బడిపంతులువాని కక్షరాభ్యాసముం జేసి తన చెప్పగల విద్యలు గరపుటకు బాలకుని బడికిం దోడ్కొనిపోయెను. నానకు బడికిబోయి మొదటినాడు నెమ్మదిగ నుండెను; కాని రెండవనా డతఁడు చదువుకొనక యూరక గూర్చుండ గురువు వానిం గసిరి బెదరించెను. బెదరించుటయు శిష్యుఁడు గురువుపైఁ దిరుగబడి గురువును ధిక్కించి నాకు చెప్పుటకు సీకేమి చదువు వచ్చునని వాని నడిగెనట. శిష్యుని ప్రశ్నమువిని గురువు తెల్లబోయి తాను సకలశాస్త్రములు నేర్చినట్లు ప్రత్యుత్తర మిచ్చెను. ఆ మాటలు విని నానకు లౌకికవిద్య నిరుపయోగక మగుటయే

గాక హానికరమనియు దాని నభ్యసించినవారు సంసారపాశములం దగుల్కొని యెన్నటికిం బయల్పడజాలరనియు మనుష్యులు శ్రద్ధతో నేర్చికొనవలసిన విద్య వేరొకటి యున్నదనియు సత్యమునుగ్రహించుట భగవంతునియెడ భక్తిగలిగియుండుట భగవన్నామము కీర్తనమునేయుట మొదలగునవియే నిజమైనవిద్యలనియు నవియే యుభయలోక తారకములనియు గురువునకు బదులు చెప్పెనట. అప్పలుకులు పలికి యంతట నూరకుండక నానకు భక్తితత్వము దెలుపు శ్లోకము మొకదానిని జదివెనట. ఆశ్లోకార్థమిది.

“నీ లోకానురాగము సిరాజేసి నీబుద్ధిఫలకము కాగితము జేసి నీమనస్సు వ్రాతగాడుగ జేసి పరమేశ్వరుని గూర్చి వ్రాయుము. వ్రాసి వానియందు దృష్టినిలుపుము. ఏమివ్రాయవలయునని తెలుచుచున్నాడవు. భగవన్నామము వ్రాయుము. భగవత్కీర్తనలు వ్రాయుము. భగవంతుఁ డాద్యంతశూన్యఁడన్న మాట వ్రాయుము. మిత్రుఁడా! ఇట్టి వ్రాత నేర్చుకొంటివేని దేవుని యెదుటకు నీవు బోయి యీ కమున నీవు నడచిన నడతకు సరిగ లెక్క చెప్పవలసినచ్చినప్పుడు తప్పక యావ్రాత నీపక్షము బూని కళంకరహితమై నిన్ను రక్షించును.”

ఏడుపదుల యెండల నయసుగల వృద్ధుని నోటనుండి వెడలవలసిన యాభక్తిరస ప్రాణాన వచనములు విని గురువు

వాని యసాధారణశక్తి కచ్చెరువడి తన మనంబున నప్పుడ ప్పడు పొడమి తనకు దుస్సాధ్యములయిన వేదాంతవిషయిక సందేహముల దీర్చుకొనుట కదియే సమయమని యాబాలు ననేక ప్రశ్నము లడిగెనట. అడిగినతోడనే నానకు వాని కన్నిటి కవలీలగ దగు నుత్తరము లిచ్చెనట. ఆయుత్తరములు సహేతుకములుగ నున్నట్టు తోచుటయు గురువు బాలుడని యొచక భయభక్తులు మెఱయ శిష్యునిపాదములకు నమస్కరించి యతఁడు సామాన్యుఁడు గాఁడనియు నవతారపురుషు డని యుల్లాసించెనట. ప్రపంచమందు మహామ్భతమగు బుద్ధి వికాసముగల బాలురు లేరని చెప్పజాలము గాని యేఁడేండ్ల యీడు గల బాలకు డట్టి షరమార్గభోధకములగు పలుకులు పలికెననుట విశ్వసనీయము కాదు.

అతఁడు పుట్టివెరిగిన కుటుంబము నిరంతరము వేదాంత చర్చలలోఁ గృషిచేయుచుండిన షక్షమున బాలకున కా సంబంధములైన మాటలు కొన్ని పట్టుపడి యుండునని మన మూహింపవచ్చును. అట్టిదేదియు నిచ్చట గానరాదు లేక సహజముగ మహాబుద్ధిమంతుండగు బాలుఁడు గొప్పవిద్వాంసులయు విరాగులయు సహవాసము జేయుచుండిన షక్షమున నీవిధములగు పలుకులు గాకపోయినను జ్ఞానగర్భితములగు కొన్ని పలుకులు పలికినాడని మనము నమ్మవచ్చును, అది యేదియు నానకు విషయమున గానరాదు. తల్లిదండ్రులకు

వేదాంత కృషి లేదు. విరాగులతో సహవాసమున్నట్లు గనబడదు. మంచివిద్యావ్యాసంగ మదివఱకే యుండవచ్చుననుకొన్న బడికిపోయిన మరునాడే యీచిత్రకథ జరిగెనని చెప్పుచున్నారు. కావున నేవిధమున జూచినను మన మా కథ నమ్మదగినదిగ లేదు. దాని యాధార్థ్య మేమైయుండునన నానకు నోటనుండి యంపలుకులు బడికిపోయిన మరునాడే రాకపోయినను యుక్తవయస్కుడై జ్ఞానవంతుడై మతసంస్కృత్యయైన పిదప వానినోటనుండి యావాగ్రీత్సములు వెడలియుండవచ్చును. చరిత్రకారులు వానికి మహిమ లారూపి పందలఁచి పెద్దనాటి మాటలు పిన్ననాటికి మార్చి యుండవచ్చును.

అది యటుండ నీ సంభాషణములు జరిగిన పిదప నానకు మఱియొన్నఁడు బడికి పోయియుండలేదనియు వానిచమపురెన్నాళ్ళతో ముగిసెననియు చరిత్రకారులు చెప్పుచున్నారు. ఇదియును నాని శిష్యులు వానియందలి భక్తివిశేషముచేత దక్కిన ప్రాకృత పురుషులవలె నతఁడు చిరకాలము విద్య నేర్చికొనలేదని లోకమునకు దెల్పఁదలఁచి యట్లు వ్రాసియుండు రేగాని యది నిజము కాదు. ఏలనన నెట్టికుశాగ్రబుద్ధికైన జదువుకొనకయే విద్య రాదు. అభ్యసించునప్పుడు విద్య సూక్ష్మముగ గ్రహించునట్టి మనీషయుండిన నుండవచ్చు. చదువక పండితుడైన వాఁడెవ్వఁడును లేడు. మఱియు నానకు హిం

దీభాషం జక్కగం జదువను వ్రాయను నేర్చినట్లును లెక్కల వ్రాయుటలోఁ బోధయైనట్లుఁ గొంతకాల ముద్యోగములు చేసినట్లును మనకుఁ బెక్కుదృష్టాంతములు గలవు. అక్షరాభ్యాసమైన మరునాడే చదువు ముగించిన కుఱ్ఱవాని కంతటి ప్రజ్ఞగలుగుట యసంభవము గావున నతని చదువు రెన్నాళ్ల చదువుగాక రెండేళ్ల చదువో, అంతకంటె కొంచముతక్కువ కాలపు చదువో యైయుండవచ్చునని మన మూహింప వలసి యుండును. ఎట్లయిన నానకు విద్యావిషయమున విస్తారము శ్రద్ధ జూపినట్లు గానఁబడదు. కుమారునకుఁ జదువుమీఱ నెక్కుడు తమకము లేదనియో నేర్చినవిద్య సకారవముగ దేహ యాత్ర గడపుటకు జాలుననియో యెందుచేతనె తండ్రి యచిరకాలమునే కొడుకుం జదువమానిపించెను. అట్లు పాఠశాల విడుచునప్పటికి నానకు తొమ్మిదియేండ్ల ప్రాయము వాఁడు.

చదువు మానిపించిన వెంటనే కాళ్ళుఁడు కుమారు నేదైన వ్యాపారమునం బ్రవేశ పెట్టవలయునని నిశ్చయించుకొనెను. అది మొదలు తండ్రికిఁ గొడుకునకు నెడతెగని వైరుధ్య మే సంభవించెను. నానకు ప్రత్యక్షముగఁ దండ్రిజెప్పిన పని జేయ నిష్టము లేనట్లుఁ గనఁబడకపోయినను దన కైహిక వ్యాపారములయం దెంతమాత్ర మిష్టములేదని చేష్టలచేతఁ జెప్పకయే చెప్పుచు వచ్చెను. విద్యాభ్యాసము ముగిసినతోడనే కాళ్ళుఁడు కుమారునిఁ బనిలో మప్పుదలఁచి నాని బసులకాపరి

తనమున నియోగించెను. నియోగించుటయు నానకు వల్లయు ని యాపని జేయ సమ్మతించెను. కాని యల్పకాలములోనే తన కుమారుఁడు పసుల కాచుటకుఁ బనికిరాఁడని కాఘఁడు గ్రహించెను. ఏలయన నానకు పరమదయాళువగుటచే నోరు లేని జంతువులను బలవంతముగ నిర్బంధించి యొక్కచో నిల్పుట కూడదని తలంచి పసుల నదలింపక యవియిచ్చవచ్చిన తెఱంగున విహరించుచుండఁ జూచుచు నూరకుండును. లేఁగ దూడ తల్లిపాలు కుడువఁదలఁచెనా దాని తల్లిపాలది ఏల కుడువగూడదని త తణమె యాదూడను పాలు గుడువనిచ్చును. ఆకుమడియైనను సరియే పండిన చేనైనను సరియే యావు మేయఁదలఁచెనా, పాప మది యిచ్చవచ్చినట్లెల కసవు తినగూడదని తత ణమే దానిని మేయ విడుచును.

పరమేశ్వరుఁడు మనుష్యులను దదితర జంతువులను సమానముగ సృష్టించినను మనుష్యుఁడు లేనిపోని యధికారములబూని యతిక్రారుఁడై నోరులేని యాజంతువులను దన యిచ్చవచ్చిన తెఱంగున బాధలుపెట్టి మంచిపదార్థములెల్ల దానే యనుభవించుచు నెల్ల సౌఖ్యములఁ దానే పొందుచు నుండుట యేటిన్యాయమనియు మనుష్యులలో తల్లులు పాలిచ్చి తమ బిడ్డలఁ బోషించి యెంతో గారామునం బెంచుకొనుచుండ పసువు తమ యిచ్చవచ్చినప్పుడు తమ పొదుగుపాలను తమ దూడల కిచ్చుకొనుటకేల స్వాతంత్ర్యముండగూడదనియు

మనసున సందేహములు పుట్టి వానిని బాధింపదొడగెను. ఏసందేహములు దోచిననేమి ఏయాలోచనలుతట్టిననేమి మొత్తముమీఁద కొడుకుచేసినపనులు తండ్రికి గిట్టవయ్యె. నానకు పసులకాపరియైయున్న కాలమున రెండు చిత్రకథలు జరిగినవఱు. నానకు పేరెత్తినవారందఱు తామునమ్మిన నమ్మకున్న నీయద్భుతకథలు రెండు జెప్పుకొనకమానరు. అందుమొదటి కథ యిది. నానకు మండు వేసగి నెకనాడు పగలు రెండుజాములవేళ నీచెవిగాడు పాచెవికి గొట్టుచున్నప్పు డూరబైట బసుల కాచుచుండి కునికిపాట్లరాఁగా నిద్దురనాపజాలక యొక చెట్టుక్రింద బండుకొనియెనఱు. సూర్యుఁడు పశ్చిమమునకుబోవుచున్నకొలది చెట్లనీడలు మునుపున్న తావునుండక మారుచుండుట సహజముకదా! ప్రకృతిధర్మ మట్లున్నను నాడది యేమిచిత్రమోకాని నానకు పండుకొన్న చెట్టునీడ సూర్యగతిరబట్టి మార్పుఁజెందక యున్న తావునేయుండి యాబాలున కెండతగులకుండ గాపాడుచుండెనఱు.

రెండవకథ యీవిధముగనున్నది. గ్రీష్మకాలమున మఱియొకదినమున నతఁడు పసులగాచుచు నిద్రాభరము నాపలేక మట్టమధ్యాహ్నము మరియొకతావున నెండలో బండుకొని గాఢనిద్ర జెందెనఱు. అప్పుడొక నల్లత్రాఁచు తనపడగ బాలునితలమీఁద విప్పి వానికెండ సోఁకకుండ సంరక్షణముచేయుచుండెనఱు. ఆసమయముననే టాలువెండి గ్రామనివాసి రా

యబులారు గుట్టమెక్కి యెటునుండియో స్వగ్రామమునకు  
 బోవుచు నానకు పండుకొనియున్న స్థలము సమీపముననుండి  
 చనుచు నామహాద్భుతమును జూచి విస్మితుడై రెప్పవాల్చుక  
 బాలుని వానింగాచు సర్పమును జూచుచు గుట్టము నాపెన్చు  
 కొంతదప్పుననున్న పరిజను లంతలో వానిగలుసుకొనుటయు  
 రాయబులారు వానింజూచి “యా బాలుడు మృతినొందెనా”  
 యని యడిగెను. మృతినొందలేదని వారు బ్రత్యుత్తరము చె  
 ప్పటయు రాయబులారు కడుసచ్చెరువడి పామును వెడలగొ  
 ట్టుమని వారి కానతీయ వారుమిక్కిలి మెలుకువతో బాలున  
 కపాయము గలుకకుండ సర్పమును బెదిరించి యవ్వలకుడొలి  
 బాలునిడాసి యతడు తా మెఱిగినవాడేయగుట వాని తమ  
 యజమానునకుదెల్పిరి. రాయబులారు వెంటనే గుట్టముడిగి  
 బాలుని ముద్దుపెట్టుకొని యతలవెన్నఁడో యవతారపురముడని  
 నమ్మి గ్రామమునకుబోయి తనచూచినదంతయు బూసగు  
 చ్చినట్లు కాళ్ళనితోఁజెప్పి బాలకుండు సామాన్య మనుష్యుండు  
 గాఁడు. కావునవానియెడల నెక్కుడే దయజూపుమని బ్రతి  
 మాలి యింటికిబోయెను. ఇట్లు రెండుమూడు సంవత్సరములు  
 కాళ్ళుండు కుమారుని గోపాలకవృత్తియందు నిలిపి దానికతడు  
 తగడని గ్రహించి కొడుకు చాకచక్రమునుజూపి పాటుపడదగి  
 నదియుఁ బడిన పాటునకు లాభము గలిగించునదియు నగు వ్య  
 త్తిం బ్రవేశపెట్టదలంచి యొకపౌలము వానికిచ్చి యందు వ్య

వసాయము చేయుమని వానిని నియోగించెను. అదనునందే పొలమునున్నట్ల విత్తనములనాటుట మున్నగుపనులు జరిగెను. పక్షిదొంగల బారిననుండియు పందులు మొదలగు జంతువులబారిననుండియు జేను కాపాడుట నానకు పనియైయుండెను.

అతఁడును దనపొలమున వ్యర్థముగ గూర్చుండక పలు మార్కెట్టుదిరుగుచు కేకలు వేయుచు జప్పటులఁజరచుచు చేను కాచుచున్నట్లై యగుపడెను. కాని యొకనాడైన నతఁడు చేతులార వడిసేలత్రిప్పి యెఱుఁగడు మీమిమిక్కిలి ప్రక్కపొలములయందలి కావుల పసువులు తనచేల బడినప్పుడు వానిం బారదోలుట తనకెంతో కష్టముగనుండెను. ఒక్కొక్కనాడతఁడు దయారసముచేత నెండలు మంచి మృగములు పక్షులు యధేచ్ఛముగ బండిన చేను మేయుచుండ గన్నులప్పగించి చూచుచు నూరకుండువాఁడు. కాళ్ళుని మన సెప్పుడును గుమారుని దెసయనుమానా స్పదమైయుండుటచే నొకనాడతఁడు పొలమునకుంబోయి చేను దెసజూచి యది పాడుగానుండుట గ్రహించి మితిమీరిన కోపమునంది యూబాలకుని మిక్కిలి తూలనాడి దానందనివినెందక నింటికిబోయి తనయుండు మహైశ్వర్యవంతుఁ డగునని జాతకమావ్రాసిన పురోహితునిమీఁదబడివాని నెంతయు నిందించెను.

ఆపురోహితుఁడును శాంతముదాల్చి కాళ్ళుని కోపకారణమెఱిగి తనపలుకు లసత్యములు కావనియు నానకు సర్వ

లోకపూజ్యుఁ డగుననియు లక్షలకొలఁది జనులకతఁడు మహాఁ  
 పకారము చేయగలవాఁ డగుననియు రాజాధిరాజులైన వాని  
 గీచినగీటు దాటక వినయమున మెలుగుచుగఱియు జెప్పి వాని  
 ననునయించి పంపెనట. నానకుయొక్క చరిత్రకారులు జ్యోతి  
 తిశ్శాస్త్రమునందు నమ్మికగలవారగుటచే బైపలుకులు పురో  
 హితుఁడు చెప్పినను చెప్పకున్నను వానినోట బెట్టియుండురు.  
 ఇక్కడికి నానకు పసులకాపరి తనమునకేగాక వ్యవసాయము  
 చేయుటకుగూడ దగనివాఁడని తండ్రి విస్పష్టముగ గ్రహించి  
 వాని నేవృత్తియందు బ్రవేశపెట్టి బాగుచేయనగునోయని  
 కొంతకాలము విచారించి యేపనియందు నియోగింపకుండ  
 నూరకయే గొన్ని సంవత్సరము లుంచినపక్షమున బాలుండు  
 బాగుపడవచ్చునని వాని నైదుసంవత్సరములవఱకు యధేచ్ఛ  
 ముగ సంచరింపుమని చెప్పెను.



శ్రీ

# నానకుచరిత్ర.

ద్వితీయాధ్యాయము.

విద్యాబుద్ధులు నేర్చుకొనవలసిన కాలమున జనకుఁడు కుమారుని మనసువచ్చినట్లుఁ దిరుగుమని చెప్పట యసంభవమైయైనను గాఢుఁడు పుత్రుని వతకానముచేత విసిగి యట్లు చేసినేగాని బిడ్డను బాగుచేయవలయునను తలంపు లేకకాదు. కాఢుఁడు పండ్రిండవ యేట నానకును స్వేచ్ఛావిహారమునకై విడిసి దృఢ మనోబలము గలవాఁడగుటచేత నైదేండ్లలో పున మరలనెన్నఁడు వానిపురోవృద్ధివిషయమై వానితో ముచ్చటించక యైదేండ్లు గడచినపిదప ననగా నానకునకుఁ బదు నేడేండ్లు వయస్సు వచ్చినపుడు బుద్ధియేమైన మరలినదేమో చూడవలయునని కొడుకునొకసారి పిలిచి తాను మరణము నొందకమునుపే నేదైననొక మంచివృత్తి నేర్చుకొనుట మంచి దనియుఁ దనమరణానంతరమున మొగమైనఁ జూచువారుండ రనియు వ్యవహారము నేర్చుకొనవలసిన యదను దాటినచో మరల గూడిరాదనియు నయమున భయమున జెప్పి కొడుకు ను బుజ్జగించెను.

చిన్నతనమునుండియుఁ గాళ్ళుఁడు వ్యవహారమే చేయుటచే నదియే యుత్తమమైన వృత్తియనియు నదిలేనిచోఁ గొడుకు బ్రతుకలేడనియుఁ గాళ్ళని యభిప్రాయము గావున నతడంత నెక్కిచెప్పెను. కొడుకు తండ్రిపలుకులు తలవంచుకొనివిని మిక్కిలి వినయముతో వెనుక చేసినదంతయు క్షమింపవలయునని యడిగి చేయుమన్న న్యాయపాఠము తప్పక చేయునట్లాడంబడెను. కుమారునియందేదో మంచి మార్పు కలిగినదని తండ్రి సంతసించి యాపదును చెడకుండ వానిం దగినపనిలో నియోగింపవలయునని వానిచేతి కిరువది రూపాయలిచ్చి చుట్టుప్రక్క పల్లియలకుంబోయి సరకులుకొని తీసికొనిరమ్మనియు లాభమున కమ్ముమనియుఁ జెప్పి యాచిన్నవ్యాపారములో జాగ్రత్త గా నడచుకొని ధనము మంచివినియోగము చేసినపక్షమున ముందుముందు వాణిజ్యము నిమిత్త మెక్కువధనమిచ్చునట్లు వ్యాగ్రాసముచేసి యాసపెట్టెను. అప్పులుకులు వినినానకు “ యీధనము మంచివినియోగమే చేసెద” నని నుడివిబయలుదేరి పోయెను. కాళ్ళుఁడు కొడుకునందు పూర్ణవిశ్వాసములేనివాడై యెందుకైనను మంచిదని బలుండను నొకకాఁపునానిని జతయిచ్చి తనకుమారుఁడు సొమ్ము పాడుచేయకుండఁ జూడుమని వానితో నెక్కిచెప్పి సొమ్ము కుమారుని చేతికివ్వక బలుని బొడ్డుకొంగున గట్టిగ మూటగట్టి పంపెను. కాళ్ళుఁడెంత జాగ్రత్త పడినను దైవనిణాయము వేరుగనుండ

ను. నానకు తండ్రికడ సెలవుగైకొని బయలుదేరినదిమొదలు  
 “ ఈదినము మంచి వినియోగమే చేసెద” నన్న మాటలకు  
 తండ్రికిఁదోఁచిన యర్థముకంటె విపరీతార్థము తోఁచనారం  
 భించెను. ఇందుకు కారణము తండ్రి యభిప్రాయము తెలి  
 యకపోవుట కాదు. బయలు దేరిన తోడనే వానిమనస్సు  
 సత్కార్యములవీడికీ బోయి శరీరమును బరవశముచేయ  
 నతఁడు తనతండ్రి యేమిచేసిననుసరే యతఁ డిచ్చినసామ్మ్యతో  
 బియ్యము పప్పు మొదలగు సరకులుకొని మారు బేరమున  
 కమ్మటకంటె యాధనము భగవద్విషయమున వినియోగించు  
 ట యుత్తమమని భావించెను.

తండ్రి చెప్పినవిధమునఁ జేయనొడంబడి మరల వాని  
 యాజ్ఞకు విరుద్ధముగా వర్తించుట మంచిదికాదని నానకుకొం  
 తసేపు విచారించెను; కాని వానిహృదయ మెన్నివిధముల  
 మగల్చినను మరలదియ్యె. అతఁడట్లు ధర్మకార్యస్థిత మనస్కు  
 డై చనుచుండ మధ్యమార్గమున నొక సన్యాసులగుంపు వాని  
 కగపడెను. ఆవిరాగు లదివఱకు కొన్నిదినములనుండి యాహార  
 రములేక మలమల మాడుచుండిరని విని నానకు మిక్కిలిజాలి  
 నొంది బలునివద్దనుండి బలవంతముగాసామ్మ్యుచ్చుకొని యా  
 గుంపు పెద్దచేతికిచ్చెను. ఆవృద్ధసన్యాసియుఁ దన కా సామ్మ  
 క్కరలేదనియుఁ దినుటకు ఫదార్థము లుపయోగించును గాని  
 మాకలుపయోగింప వనియుఁ జెప్పి యాదానమును నిరాకరిం

ప బరమదయాభువగునానకు పరుగుపరుగున దాపుననున్న పల్లెకుఁబోయి గోధుమపిండి చక్కెర పప్పు మొదలగు సరకులఁ గొనితెచ్చి వానికి సమర్పించెను. సన్యాసులు వానింబరి గ్రహించి వింబారగించిరి. నానకు వృద్ధసన్యాసితో జాలసేపు వేదాంత చర్చఁజేసి వారచ్చోటు విడిచినపిదప మెల్లమెల్ల న యింటికిఁ బయలుదేరెను. కాని వానియడుగులు మునుపటియట్లు సాగవయ్యె. తనతండ్రి యెట్టివాఁడో తనకుమూఁడఁ దలఁచిన యూపదయెట్టిదో యెఱుగుటచే నతఁడు బెంగగొదారిలో నకుమనకుమ “ అయ్యో నేనేలపరవశుఁడనై ప్రోతినోయి” యని బలునితో పలుక బలుఁడును “ వద్దన నేనుమొత్తుకొనలేదటోయి నీవు వినలేకుకాని” యని బదులు చెప్పుచు వచ్చెను.

అటుమాటలాడుచు నిరువురు గ్రామసమీపమునకుఁ జేరి నానకు తండ్రికి జడిసి యింటికిబోవకయూరుబయట చెట్లలో దాగికొనెను. బలుఁడు స్వగృహమునకుఁ బోయెను. కాలుఁడు రావలసినవేళకుఁ గుమారుఁడు రాలేదని వగచుచు బలుఁడువచ్చినట్లు విని వినవిన వానియింటికిఁబోయి యాత్రముతోఁదనకుమారుని వార్తయడుగ వాఁడు జరిగిన వృత్తాంతమంతయుఁ బూసగుచ్చినట్లు జెప్పెను. అదివిని కాలుఁడు రౌద్రాకారముంబూని ధనముపోయినందుకు నేరమంతయు వానిమీదమోపెను. బలుఁడు జంకకక “ నేవద్దని నుడివిన నీకొడుకే

పాడుచేసె” నని బింకముతో బ్రతుత్తరముఁ జెప్ప, కొడుకు జూపుమని జెబ్బపట్టుకొని వానిని లాగికొనిపోయి చెట్లచాటు ననుండి కొడుకు నీవలకీడ్చి తిట్లవాననానిమీదఁజిత్తజలుగ గురిపించెను. తండ్రి యెన్నివిధముల దూషించినను నానకు తల వంచుకొని ప్రతుత్తరముఁ జెప్పక యూరకుండెను. కుమారుఁడు పుట్టినది మొదలు వానినెన్నివిధములనో బాగుచేసి తన వృత్తియందుఁ ప్రవేశపెట్టి ధనమార్జింపఁ జేయవలయునని యూటలూరి కాలుఁడు పుత్రుని యప్రయోజగత్వముఁజూచి నిర్విణ్ణుడై యాసలన్నియు నడుగంట వాఁడెందుకు పనికిరాడని చచ్చిననుసరే బ్రతికినను సరే వానిజోలికి బోగూడదని నిశ్చయించుకొనియె.

తండ్రికోపము వడగండ్ల వానవలె మొట్టమొదట విజృంభించినేగాని తరువాత సంత మిక్కుటముగా నుండదగదని నానకు గ్రహించి యాదినము మొదలుకొని తండ్రి చూచుచుండగనే సాధువులతో సన్యాసులతో సహవాసముచేసిమాటలాడజూచ్యై వారిద్దరొక యింటనున్నను దండ్రికొడుకులాగుండక యొండొరుల మెఱుఁగనివారివలె నుండిరి. కాలునకుఁ గుమారునివలన గలిగినట్ట పరాభవములను నానకునకుఁ గలిగిన యవస్థయు నిరుగుపొరుగు వారందరువిని విచారించిరి. రాయబులారు మరునాడుదయమున కాలునిదనయింటికి రావించి నానకునెడ నతఁడు చూపినకాఠిన్యమునకు దనకు చాల

విచారముగా నున్న దనియు వానింబాధపెట్టవద్దని తానుకసారి వెనుక కోరినను దనమాటయైన లక్ష్యముసేయకపోవుట యనుచితమనియుఁ గలిగిననష్టముఁ దానిచ్చుకొన గోరుచున్నవాఁడనియు జెప్పి యిరువది రూకలు దెచ్చి కాలునిచేతిలోఁ బెట్టెను. కాలుఁడు మిక్కిలి సిగ్గుపడి తనకాసామ్మక్కరలేదని చాలసేపు నిరాకరించెను కాని వానిప్రారాధనమీఁద నెట్టకేలకు స్వీకరించెను. నుమారుఁడు పాడుచేసినసొమ్ము కాలుఁడు రాయబులారువద్ద పుచ్చుకొన్నాఁడనివిని లోకులు కాకులు పొడిచినట్టు పొడిచి యాత్మగౌరవము జంపుకొని ధనమే పావనముగా నెంచుకొన్నందుకు వానిని మిక్కిలి నిందించిరి. ఆనిందలుపడలేక కాలుఁడు సొమ్ముతీసికొనిపోయి మరల రాయబులారునకీయబోవ నతఁడు పుచ్చుకొనక వానివద్దనే యుంచుమని బ్రతిమాలి వెండియు నిట్లనియె : “ నీకుమారుఁడు నీయింట బొత్తుగా నుఖపడుట వానిని వేరొకచోట బసచేయుపవలయునని నేదలంతున్నాను. నేనుతురక నైపోతినిగాని లేనిచో వానిని మాయింటనే పరమానందముతో నుంచుకొందునుగదా; జాతిమతభేదములచేత నట్టిప్రాప్తి నాకులేదు” అని వానితో బలికి యది మొదలు రాయబులారు నానకునందు మిక్కిలి భక్తిప్రేమలు గలవాఁడై వానికి సుఖమిచ్చి బస నేర్పరుపవలయునని దలపోయుచుండెను.

అట్లుండ నొకనాడు సుల్తాను పురవాసియగు జయరాముఁడను క్షత్రియుఁడొకఁడు పంజాబుదేశ పరిపాలకుఁడగు

చాలతుఖాను లోడిపనుపున పంటల యించనా వేసికొనుట  
 కు తాల్వెండి గ్రామమునకుంబోయెను. అతని కప్పటికి వివా  
 హముకాలేదు. ఆరాజకుమారుఁ డొక్కనాఁడు కాలుని కు  
 మాత్రెయగు నానకినిఁజూచి యామె చక్కఁదనము నచ్చుట  
 యు నాకన్నియను దనకిమ్మని తండ్రినడిగెను. అతనికోరిక  
 కనుగుణముగ రాయబులారుగూడ జయరాముని సద్గుణముల  
 నుగ్గడింపఁ గాలుఁడు సంబంధ మంగీకరించి ముందుగప్రధాన  
 ముచేసి యల్పకాలములోనే కూఁతును జయరామునకిచ్చి వి  
 వాహముచేసెను. వివాహానంతరమునఁ బెండ్లికూఁతురు పెం  
 డ్లికూమారునితో గృహప్రవేశమునకుఁ బోవఁ గాలుఁడు నాన  
 కును వానివెంట సుల్తానుపురమునకంపెను. నానకుతండ్రినూ  
 ట జవదాటక నచ్చటికి తిన్నగాబోయి చెలియలను మరల  
 దోడ్కొనివచ్చెను. మరుసటిసంవత్సరము వైశాఖమాసమున  
 జయరాముఁ డత్తవారి యింటికిరాఁగాఁ రాయబులారు వానిం  
 బిలిచి నానకునకు బొత్తిగా సుఖముఁ దనియుఁ దండ్రి మిక్కిలి  
 కఠినుడగుటచేత స్వగృహమున నున్నంతకాలము కష్టమే ప్రా  
 పించుననియుఁ దోబుట్టువు దగ్గరనున్న పక్షమున నతనికి సుఖ  
 ము కలుగుననియుఁ జెప్పెను. జయరాముఁడందుకు సమ్మతించి  
 వానిని వెంటగొనిపోవుదునని ప్రత్యుత్తరమియ రాయబు  
 లారు “తొందరపడవద్దు ఇదిసమయముగాదు. సమయమువ  
 చ్చినప్పుడు నేనే పంపెద”నని యప్పటికి నివారించెను. అనం  
 తరము జయరాముఁడు భార్యాసమేతుఁడై స్వగ్రామమునకుఁ

బోయెను. పిమ్మట కొన్ని మాసములుగడువ నెకనా చూదయ  
మున స్నానముచేసి చెబుచేతబట్టుకొని యింటికిబోవుచుండ  
దారిలో నెకసాధువు కనబడెను. కనబడినతోడనే యతఁడు  
వానికడకుఁబోయి చాలసేపు వానితో వేదాంతచర్చచేసి చెం  
బును వ్రేలనున్న యుంగరమును వానికిచ్చి గృహమునకుఁబో  
యెను. కాళ్ళఁడు వానినిజూడగానే యావస్తువు లేవియని యడి  
గెను. నానకు వానిమాటలు కేయుత్తరమును జెప్పక తలవం  
చి నిలిచియుండెను. అప్పుడు కాళ్ళఁడు దుర్భర కోపావేశము  
న వానిం బలుతెఱంగులఁదిట్టి యిట్లనియె. “నీవు నాకెందుకుఁ  
బనికిరావు. నాగృహము తత్రణమ విడిచి నీయిచ్చవచ్చినకడ  
కుఁబోయి యన్నము సంపాదించుకొని బ్రతుకుము నేను నీవి  
షయమున నన్నియాసలు విడుచుకొన్నాను.”

అహహా! కాళ్ళఁడు బిట్టలుకతో నేబాలుని బరమ  
మూర్ఖునిగా భావించి నిందించెనో, యాబాలుని లోకులు స  
ర్వజ్ఞునిగా భావించురని యింఁచుకేనియు నెఱుగఁడుకదా! అతఁ  
డెవ్వని తనగృహమం దుండనీయక వెడలనడపెనో యాబా  
లుని ముందుముందు రాజాధిరాజులు సింహాసనంబులు దిగిన  
చ్చి ప్రణతులై నిజాంతఃపురమునకు రమ్మని ప్రార్థించుతురనిస్వ  
ప్నమందైన నెఱుగఁడుకదా! అట్లెఱుగక యింటనుండి కా  
ళ్ళఁడు కొడుకునుదోలుటయే లోకమునకు మేలయ్యె; రాయ  
బులారు నానకును దండ్రి యింటనుండి లేచిపోమ్మనవిని కా

తునిబిలిచి, నీకు నీకొడుకునకు నింకపడను. పడనప్పుడు మీ  
 యిరువురు బగవారినలె నెండొరులవిడువ దగదు. కావుననా  
 నకును మంచిమాటలు చెప్పి జయరామునికడకు పంపుము నీ  
 కోరిక ప్రకారము నీయింటనుండక పోవుటయు వీలున్న పక్షము  
 న బాగుపడుటయు సంభవించునని హితోపదేశము చేసెను.  
 కాళుఁ డాయుపదేశము విని యదిలెస్సగానున్నదని క. పెట్టికొ  
 డుకుమీఁద నెంతకోపము వచ్చినను గడుపుతీపిచేత సంబంధ  
 ము బాతుగావదలుకొనుట కిష్టములేక జయరామునివద్ద ను  
 న్న పక్షమున నెప్పటికైన నానకు బుద్ధితెచ్చుకొని బాగుపడితన  
 వద్దకు వచ్చుట కవకాశముండునని తలంచి యప్ప బావల  
 వద్దకు బామ్మని పుతునికానతిచ్చెను. రాయబులారు నానకు  
 ను మిక్కిలి గౌరవింపవలసినదనియు వానికి జూపిన యాదర  
 ము తనకుఁ జూపిన యాదరముగ నెంచుకొందుననియు జయ  
 రామున కొకజాబువ్రాసి నానకు చేతికిచ్చెను. ఆజాబుపుచ్చు  
 కొని నానకు విషాదపూరిత మనస్కుండై సుల్తానుపురమునకు  
 బోయెను. ఎంతవారికైన దలిదండ్రిలను జన్మస్థానమును వి  
 డుచుట కష్టముగదా? జయరాముండు లోకముతోడి పాటు  
 వాఁడు కాఁడు గావున వానికీవిధమగు జా బవసరమేలేదు.  
 జయరామునికంటెను వానిభార్య నానకి సద్గుణముల దొంతి  
 యగుటచేతను నామె కున్నంత సోదరప్రేమ సాధారణముగ  
 లోకమునందెవరికి నుండక పోవుట చేతను నానకు యిలువెడ  
 లినతోడనే సుఖపడుకాలమువచ్చినదని మనమునమ్మవచ్చును.

బలుడను కాపుకుఱ్ఱవాఁడు మొదటినుండియు నానకు బరమభక్తుఁడు అందుచేత వాఁడయాచితముగ దలితండ్రిలను గృహమును విడిచి నానకు వెంటఁబోయెను. పోయి యొక్క నాడైన సుఖంపక గురువుతోఁ గలిసి యెన్నో యిడుమలఁ బడెను.

ఇల్లువిడిచి యైదుదినములు పయనముచేసి నానకు సుల్తానుపురము చేరెను. అక్కయ బావయు వానిని కడుఁబరమానందమునొంది మిక్కిలి గౌరవించి జయరాముఁడు మరఁది జూచి నీవునీ యుచ్చవచ్చినట్లు భగవత్యవముచేసికొనుచుఁ గూర్చుండ వచ్చు, నీజోలికెవ్వరు రారని స్పష్టముగ జెప్పెను. అంతటి యాదరము జూపినందుకు నానకు తనయప్ప బావలకుఁ గృతజ్ఞుఁడై వందనములుచేసి చిరకాలము మీకు వేను భారముగానుండ" నని తనయాత్మగౌరవము వెల్లడియగునట్లు బలికెను. తనయునికి బావకు భారముగానుండునని తలంచి నానకావిధముగా బలుక లేదు. చెడిచెల్లెలింటికిఁ బోవుటకన్న స్నేహితునియింటికి బోవుట మంచిదను సామెతను బట్టిపాటు పడక సోమరియై యక్కసొమ్ముందని యాత్మగౌరవముం జంపుకొనుట యనార్యకృత్యమని యెఱింగి యాతఁడిట్లుపలికెను. ఆయూరు జేరినది మొదలు నాన కేదో యుద్యోగము సంపాదించుకొని సొంతపాటువలన బొట్టపోసుకొని తన సేవకుఁడగు బలుని బోషింపవలయునని నిశ్చయించుకొనెను నానకు పని

లోఁ బ్రవేశించుట విజయరామున కంతగానిష్టము లేకపోయి నను దోబుట్టువు సొమ్ముతినుట నానకున కిష్టములేదని గ్రహించి యట్టియాత్మగౌరవముండుట మంచిదే యని భావించుట చేతను నానకున కెదురాడుట కిష్టము లేకపోవుట చేతను మరఁది యిట్టిప్రకారము పోవఁదలఁచి యతఁడు పనికొఱకుఁ బ్రయత్నించెను. అప్పుడే దాలతఖానులోఁడీ పెట్టించిన్న ధాన్యపుగొట్టుమీఁద గుమాస్తా కావలసివచ్చెను.

ఆపనిలోఁ బ్రవేశించుటకు నానకు సమ్మతించెను. అంతకు మునుపు నానకు మందకొడిగఁ గూర్చుండి యెవ్వరితో మాటలాడక నెల్లప్పుడు పరధ్యానముగ నుండుచువచ్చినందున నుద్యోగములోఁ బ్రవేశించిన తోడనే కొంతమాంద్యము వదలుననియు కొడుకు వ్యాపారములో బ్రవేశించినాఁడని విని కాలుఁడు పరమాసంద మొంది తనయెడం గృతఁజ్ఞుడగుననియుఁ దలంచి జయరాముండు మరఁది సంకల్పమును గొనియాడి యావారతఁ భార్యకెఱిగించెను. నానకి తమ్ముని వారతఁ పతి ముఖమునవిని బాలుఁ డంత యాకస్మికముగ నెట్లుమారిపోవునని విచారించి సోదరీగృహమునుండి కాలము బుచ్చుట కిష్టములేక సోదరుఁడట్లు తలంచెనేగాని స్థిరబుద్ధిగలిగి యామాటకు నిలువంబడి యుండఁడని భర్తతోఁ జెప్పి యంతట నిలువక తమ్మునిం బిలిచి “ మాకు నీవుభారముగా నుండవు మాకుఁ గావలసిన పదార్థము లన్నియు నున్నవి గా

వున మనమా నిమిత్తము నీవీ పనిలో బ్రవేశింప నక్కరలే" దని స్పష్టముగ జెప్పెను. ఎంత చెప్పినను నానకు తన యుద్యమమును విడువనందున నానకి వాని యుద్యమమున కొప్పు కొనియె పిమ్మట సతీపతులిరువురుఁ జేరి గుదికట్టవంటి సంసారబంధమును నానకు మెడకు తగిలించినచో నతడత్యాసక్తుడుగాక యుండునని వాని కచిరకాలమున వివాహముచేయ నిశ్చయించిరి. కొడుకుద్యోగములోఁ జేసినవారే కాలుఁడు విని నణానాతీతమైన యానందము నొంది కొడుకింక బాగు పడి తీరుననియు ముందెంతవాఁడో యగుననియు నూటలూర జొచ్చెను.

నానకు విక్రమార్కు శకము 1544 వ సం॥రం మాఖ శుద్ధాష్టమినాడు సుల్తాను పురముఁజేరి కొన్ని దినములలోనే యుద్యోగమున బ్రవేశించెను. దాలతుఖానులో డీ క్రొత్త గుమస్తాచేతికి ధాన్యపు కొట్ట స్థాపించునిమిత్తము మొదట వేయి రూపాయలిచ్చెను. నానకుయొక్క పూర్వచరిత్ర మెఱగినవారు వాని స్వభావమున కంత విరుద్ధమైనపనిలో నెట్లు ప్రవేశింపఁగలిగెనో యని యచ్చెరువడఁ జొచ్చిరి. మాయామర్మము లెఱుఁగని బలుఁడును నానకు లౌకిక వ్యవహారములందుఁ బ్రవేశించుచున్నవాఁడు గావున తన సాయ ఘోతము నుండి యక్కరలేదనుకొని స్వగ్రామమునకుఁ బోవుటకుఁ దనకు సెలవిమ్మని నానకునడిగెను. నానకు వాని వెంగలిజనము

నకుఁ జరినవ్వు నవ్వి యిట్లనియె. “ఓయీ! మోసపోకుము. నే నెట్లు కాఁదలచినవాఁడనో యట్లయితీరుదును దానికి నాకు నడుమ నేదియు నడ్డము రాఁజాలదు. ప్రస్తుతము కాలక్షేపము నిమిత్తము కొన్ని వాస్తవనిఁ జేయఁబూనితి నేకాని యిది నా పరమార్థము కాదు. సమయము వచ్చినప్పుడు మనమిద్దఱము గలిసియే పోవుదము. గావున నీవు నావద్దనేయుండుము.” అప్పులుకులు వినినతోడనే బలుని సందియములు తొలంగెను. తొలంగకపోయినను నానకుమీఁద వానికి మిక్కుటమగు ప్రేమ యుండుటచేత నతని కోరిక ప్రకారము వాఁడచ్చట నుండవలసినవాఁడే.

నానకు వ్యాపారము రెండునెలలు చేయునప్పటికి గుమారు నెక్కసారి యద్యోగము చేయుచుండ జూడవలయునని యుబలాటపడి కాళుఁడు స్వగ్రామమున ముండలమీఁద నుండినట్లుండి యేమియుం దోచక సుల్తానుపురమునకుఁ బోయెను. పోయి కొట్టుమీఁద కుదురుగాఁ గూర్చుండి వ్యాపారముచేయుచున్న కొడుకుంజూచి పట్టజాలని సంతోష మొంది వ్యవహారమెట్లు జరుపుచున్నాడో తెలియఁగోరి కొడుకువ్రాసిన లెక్కలు పఠింపెను. పఠింపగా వచ్చినలాభములో నెక గవ్వయైన నిలువయున్నట్లు వానికి గనబడలేదు. అయినను కాళుఁడు కొడుకు నేమియుననక కాలక్రమమున నవియు జక్కబడునని తలంచి ప్రస్తుతము కొడుకు కొట్టుమీఁదకు వే

శకువచ్చి వ్యాపారము చేసి వేళ కింటికిఁ బోవుచున్నఁ డదియే చాలునని సంతోషించెను.

నానకీ జయరాములు నానకునకు వినాహము జేయ గృతనిశ్చయమైన ట్లిదివఱకే చెప్పియున్నారముకదా? జయరాముం డాసంకల్పము నెరవేరువఱకు సరిగ గుడువక నిద్రింపక చుట్టుప్రక్కల గ్రామములకుఁ దడిమిన్ను పొడిమన్నగు నట్లు దిరిగి ప్రయత్నించెను. అట్లు ప్రయత్నించుచుండ నొక గ్రామమున మూఱుండను నొక ఊత్రియునివద్ద సంప్రాప్తయవ్వనయై వివాహాయోగ్యులుగు కన్య యొకతె యున్నదని వానికిం దెలిసెను. అల్లుఁడామాట మామకు నెఱఁగింప కాఱుండు మూఱునితో వియ్యమందుట కియ్యకొని ప్రధానము చేసికొని రమ్మని జయరామునితోఁ జెప్పెను. ప్రధానము యధావిధిగా జరిగెను. వివాహ ముహూర్తము నిశ్చయింపబడెను. కాఱుండు వెండ్లిపనులను జేయింప స్వగ్రామమునకుఁ బోయెను. ప్రధానమైన యొక మాసమునకు జయరాముని వద్దకు కొందఱుపోయి నానకుధాన్యపుకొట్టు సంబంధమగు లాభమును మూలధనమును సాధువులకు సన్యాసులకు నిచ్చునవచ్చినట్లు దోచిపెట్టి పాడుచేయుచున్నాఁడనియు దానివలన బావపురదుల కిద్దరకు నపాయము వాటిల్లుననియుఁ జెప్పిరి. ఆమాటలు విని జయరాముఁడు తన ప్రాణముమీఁదికి వచ్చునని భయపడి కర్తవ్యమేమని భార్య నడుగ నామెమగని తెఱ

గున భీతిల్లక తన తమ్ముడు లోకవ్యవహార మెఱుగనివాఁడు  
 కాఁడనియు నతఁడెంతధర్మాత్ముడైనను నీతిసంపన్నుఁడగుటచే  
 నితరుల ధనము చేతికివచ్చినట్లు వమ్ముచేయడనియు దృఢముగ  
 జెప్పి వానివెరపు తీర్పుటకుఁ దమ్ముని బిలువనంపి క్షేమమడిగి  
 యిష్టాగోష్ఠి కొంతసేపు నడవెను. అదియే మంచినయమని  
 జయరాముఁడు వినయముతో డను శాంతముతో డను మరదిం  
 బలుకరించి యంగడి వ్యవహార మేరీతిం జరుగుచున్నది లాభ  
 నష్టము లెట్లున్నవని యడిగెను. నానకు బావనోటనుండి య  
 ప్పలుకులు వెడలినతో డనే కంఠస్వరమునుబట్టియు ముఖలక్ష  
 ణమునుబట్టియు వానికిఁ దనమీఁద నేదో యనుమానము కలి  
 గినదని గ్రహించి తన్నొక రనుమానించుట కిష్టపడక తన  
 నిరుపరాధత్వమును వెల్లడిచేసికొనదలంచి తత ణము లెక్కలు  
 పరిక్ష చేయుమని బావను శోరెను. నానకియు వాని మాటనే  
 యనుసరించుటచే జయరాముఁడు వాని లెక్కలు శోధించెను.  
 ఏమి చెప్పుదును లెక్కలుచూడగా వెట్టుబడిసొమ్ము కాలతు  
 ఖానుగారి లాభము నిలువయుండుటయేగాక నానకునకు మూ  
 డువందల యిరువది రూపాయలు రావలసియుండెను. అది  
 చూచి యక్కయు బావయు మిక్కిలి యానందము నొందిరి.  
 కాని తన మరియుదయుఁ దన న్యాయబుద్ధియు బాటింపక  
 నిష్కారణముగ వారు తనమీఁదననుమానము నొందినందుకు  
 నానకు మిక్కిలి నొచ్చుకొని మనఃభేదమునొంది వ్యాపారము

మాని పోవలయునని తలంచెను. కాని సోదరీభావుకలు చాల బలవంతము చేయుటచేతను వారి మాట గౌరవింపవలయునని బలుఁడు పార్థింఁచుటచేతను నిలువవలసి వచ్చెను. జాలతుఖాను వాని సత్యసంధతకు మెచ్చి పెట్టుబడినిమిత్తము రెండువేల రూపాయల నిచ్చెను. కొట్టు క్రమక్రమముగ వృద్ధిపొందెను. నెలనెలకు రాబడి హెచ్చెను. ఈవృద్ధికి నానకుమిక్కిలి సంతోషింపఁ జొచ్చెను. కాని యాసంతోషము ధనలాభము వచ్చుచున్న దనికాదు. మరేమనిన సత్పురుషులకు సాధువులకు సన్యాసులకు దీనులకు దైవభక్తులకు సహాయముచేసి తన జన్మముసఫలము చేసికొనవచ్చునని యతఁ డాయుద్యోగమునందంతకాలముండెను. నానకుయొక్క యాత్మజలమందుండియు జలసంపర్కము లేని తామరపూవువంటిది గదా!





శ్రీ

# నా న కు చ రి త్ర.

తృతీయాధ్యాయము.

నానకునకు నానాటికి వ్యవహారములో లాభమధికము గ వచ్చెను వచ్చిన లాభమంతయు నతఁడు మునుపటికకంటె నెక్కుడుగ దైవభక్తులకు దీనులకు దానము చేయఁదొడగెను అందుచేత గ్రామములోని జనులందఱు వానివలనముంగూర్చి తమలో దారు చెప్పకొన నారంభించిరి. కొందఱతనియూ దార్యమును మెచ్చుకొనిరి. మఱికొందఱతని వితరణమునకు విఘనీతార్థములనుఁ గల్పించి నిందింపసాగిరి. లోకులు పరమార్థము నరయక వినినదంతయు నమ్మువారగుటచే నానకు య జమానుని ధనమంతయు యధేచ్ఛముగ నమ్ముసేయుచున్నాఁడని యభిప్రాయపడిరి. యజమానుని ధనమే యిచ్చవచ్చినట్లు వ్యయము సేయకపోయిన పక్షమున నిద్దఱు మనుష్యులకుఁ గావలసిన కర్చులే గాక సన్యాసులకు బిచ్చగాండ్రకు దోచి పెట్టుటకు వీని కెక్కడినుండిసామ్మవచ్చినదని లోకులు కలుకఁ జొచ్చిరి. ఆవిషయమున లోకులు నిశ్చయముగా దురభిప్రాయ

పడిరి. ఏలయన నానకునకు వాని శిష్యుడగు బలునకుఁ గావలసినభోజనపదార్థముల నిమిత్తమగు వ్యయము మిక్కిలి స్వల్పము. నానకువేదాంతియగుటచేఁ గేవల ముదరపోషణమే ప్రధాన కార్యముగఁ జేసికొనక యేదితినను దినము వెళ్ళి పోవునని సామాన్యులు భక్షించు వస్తువులనే యుపయోగించుచు వచ్చెను. గంజి యన్నమెంతో వానికి బంచభక్ష్యపరమాన్నములు నంతె. మధురాహారములు గ్రహించి తన పొట్టనింపి కండలు పెంచుటకంటె సొమ్ముమితముగా వాడుకొని మిగిలినసొమ్ము సద్వినియోగముం జేయుట యిహపర సాధనమని యతండు నమ్మి జాగ్రతతో నుండెను. అట్టి మహానుభావులు తిండిపోతులుగా నుండరుగదా. ఆతండు చేయు దానములు మెరమెచ్చుల దానములుగాక యపాత్రదానములుగాక పేదలకు భగవగ్భక్తులకు నీయఁబడిన సత్పాత్ర దానములయ్యెను. గ్రామవాసులలో ననేకులు నానకుచేయు వ్యయములఁగూర్చి యత్యద్భుతముగాఁ జెప్పుకొనుచుండుట విని జయరాముఁడు లోకులమాటలే నిశ్చయములైనపక్షమున నవాబు నానకును దండించుటయే గాక తనకుఁగూడ మహాపకారముచేయునని భయఁపడి మరఁది నడుగుట కిష్టములేక సందేహించుచుండెను. నానకును లోకుల గోలవిని బాపమనస్సు సంశయాకలితమైనదని తెలిసికొని తనచరిత్రము నిర్దుష్టమని వెల్లడిచేయుటకును, నిందారోపకులకు బుద్ధిచెప్పుటకును, బ్లా

వనుబిలిచి మునుపటియట్లె తనలెక్కలఁ బరీక్షింపుమని కోరె  
 ను. 'జయరాముఁడు తనమనస్సులో ననుమానముగా నున్న  
 ట్లు నానకునకుఁ దెలియుట కిష్టములేని వాఁడయి యంగడిలో  
 నేదోలోపమున్నదని మాత్రము మనస్సులో నభిప్రాయపడి  
 లెక్కలు పరీక్షించుమని కోరినమాత్రముననే యందుకీయకొ  
 ని నానకును నవాబువద్దకు తీసుకొనిపోయి యాతని దరిశన  
 ముచేసి లెక్కలు పరీక్షింపుమని కోరెను. నవాబు వానిమా  
 టలువిని నానకును తనయెదుటికి పిలిచి పేరేమనియడిగి పేరు  
 తెలిసికొన్నపిదప జయరామునివంక తిరిగి వీనికి వివాహమ  
 యినదాయని యడిగెను. వివాహము కాలేదని జయరాముఁ  
 డు ప్రత్యుత్తరముఁజెప్ప విని నవాబు ,, అదిగో అదేకారణ  
 ము వివాహము కాకపోవుటచేతనే యతఁడు మాసామ్మిట్లు  
 పాడుచేయుచున్నాఁడు. నీవు నాస్వభావ మెఱుఁగుదువుగదా.  
 లెక్కలు సరిగా నుండనిపక్షమున మీగతి యేమగునో చూ  
 చుకొనం" డని కఠినోక్తులు పలికెను. నానకు వానికఠోరభా  
 షణము లాలకించి యించుకేని వెఱపునొందక ,, లెక్కలు  
 చూపినపిదప మీయిష్టము వచ్చినట్లు చేయవచ్చును లె"డని  
 నిలకఁత్యముగఁ బదులుచెప్పెను. తనయంతవాని యెదుట  
 నానకు నిర్భయముగా నిలకఁత్యముగా నిశ్చలముగా నట్లు ప్ర  
 త్యుత్తరము చెప్పుటచేత నవాబునకు మితిమీరిన కోపమువ  
 చ్చెను. ఆకోపముపైకి స్ఫుటముగాక ముందే జయరాముఁడు  
 హానిముఖలక్షణములు గనిపెట్టి మిక్కిలి వినయముగా చేతు

లుజోడించి నానకు గొప్పవారి దరిశనము లెన్నఁడు చేయని పల్లెటూరు వాడగుటచేత మర్యాదలు తెలియక యట్లు వచ్చిచెనేకాని యనుమానింపఁ దలఁచుకొనలేదనియుఁ దనయందేదోషమును లేదని నమ్మి యంతవిస్వప్నముగాఁ బలుక సాహసించెననియుఁ బ్రధమ దోషమగుటచే క్షమింపఁదగు”ననియుఁ బలు తెఱఱంగుల ప్రార్థించెను.

ఆవేడికోలు విని దయాభువనయి నవాబు తనకోటలో నున్న యదురావను మంచి లెక్కగానిని పిలిపించి యంగడి లెక్కలు శోధింపుమని యానతిచ్చెను. యదురావు మిక్కిలి జాగ్రూకతతో నైదుదినములు లెక్కలు పరీక్షించెను. నవాబుపెట్టిన పెట్టుబడియు దానిమీఁదవానికి రావలసిన లాభము నుగాక 321 రూపాయలు కొట్టులో నిలవమున్నట్లు లీపరీక్షవలన దేలెను. నానకు తననిమిత్తము దానధర్మముల నిమిత్తము వ్యయముచేయగా సతనివంతు మిగిలినసామ్మిది. అదిచూచి జయరాముఁడు మానప్రాణములు దక్కిననని మిక్కిలి సంతోషించి మరునాడు నవాబు దరిశనముకుఁ బోయెను. అది వఱకే యదురావువలన లెక్కల పరీక్షనుగూర్చి నవాబు విని యున్నందున జయరామునిజూచి యతఁడు “సీమరఁదిమీఁద సీవిధముగా వాడుకలు కలుగుటకు కారణమే”మని యడిగెను అనవుఁడు జయరాముఁడిట్లనియె. “ బోకములో నెంతమంచి వారికయినను శత్రువులుండక మానరుకదా. అట్లే మానాన

కుమీఁద కూడగిట్టనివారు కొందఱున్నారు. ఇదియంతయు నామహాత్ముల సృష్టయేకాని మావాని లోపమేమియు లేదు” పరీక్షానంతరమున నవాబు నానకుమీఁద నెక్కువ విశ్వాసముఁ గలవాఁడై మునుపిచ్చిన సొమ్మునకుఁ దోడుగ పెట్టుబడికింద మరిమూడువేల రూపాయల నిచ్చి వ్యాపారమునెక్కుఁడుగ సాగించుమని చెప్పెను. నానకు నిర్దోషియని తెలిసినప్పుడు జయరాముఁడు వానిభార్యయు నెందిన యానంద మింతింతయని వర్షింప నలవికాదు. ఆపరీక్షవలన నవాబునకు నానకుమీఁద నమ్మిక పొడముటయేఁగాక జయరామునిమీఁదకూడ నధిక గౌరవము గలిగెను. కుబుసమువిడిచిన కోడె త్రాచుననుకొన్నది పూలదండయయినట్లు బావమరుదులనిద్దరిపయి నలిగి వారింజెరుపఁదలఁచిన నవాబు పరమావృఁడగుటచే నానకుమీఁద నిందలుమోపిన శత్రువులు సిగ్గుపడి నోళ్లు మూసికొనవలసిన వారైరి. నానకు మేలునే గోరునట్టి బరమ మిత్రులు సంతోష పరవశులైరి. తనకుమారుఁడు బుద్ధిహీనుఁడనియు జిల్లిగవ్వయైన నార్జింపలేడనియు, గౌరమాళినవాఁడనియుఁ దలంచి వాని నింటనుండి వెడలనడచిన కాళుఁడు పుత్రుని మిత వ్యయము నిర్దోషిత్వము నవాబునకు వానిపై దయగలుగుట మొదలగు వార్తలు విన్నప్పుడు పొందిన సంతోషమనుభవైక వేద్యమేగాని వర్షన కసాధ్యము. మొదటినుండియు నానకు మహాత్ముఁడగునని నమ్ముచుండిన రాయబులారు దానినివిని యెంతో సంతోషించెను.

ఒకనాడు సాయంకాలము జయరాముడు భార్యయు నానకునుగూర్చి మాటలాడుకొను చుండునంతలో నతడేనచ్చివ్యాపారములో తనవంతువచ్చిన లాభపుసొమ్ము దెచ్చి దాచుడని వారిచేతికిచ్చెను. అక్కడకుఁ దమ్మునివొందననుమానమెన్నఁడును లేకపోయినను లోకులుచేసిన నిరాపనిందల కామెమనఃఖేదమునొంది పరీక్షానంతరమున నిష్కళంకుఁడైవచ్చినసోదరుని బహువిధముల గారవించెను.

నానకుఁ గుణవంతుఁడై ధనసంపాదకుఁ డగుటచేత స్వకుటుంబభారము వహింపగలఁడు గావున వానికి వివాహము శీఘ్రముగఁ జేయుట యుచితమని సోదరీ భావుకలు తొందరపడిరి. అదియునుఁగాక సంసార బంధమునందు వానిని బ్రవేశపెట్టినచో నతడండే తవుల్కొని యన్యవిషయమునుండి మనస్సు మరల్చి బాగుపడునని వారెంచి యీవఱకే వానికొక సంబంధము కుదిర్చిరని మనమెఱుఁగుదుముగదా. జయరాముడునానకునకుఁ బిల్ల నీయఁదలఁచిన మూఱునిపేర ముహూర్తనిశ్చయము చేయుమని జాబుబువ్రాసెనుగాని మూఱుఁడు వివాహమునకుఁ గావలసిన సంభారములు తనకు సమకూడలేదని కొంతయాలస్యముఁ జేసి యెట్టకేలకు భాద్రపద బహుళ సప్తమిదినమున సుమాహూర్తము నిశ్చయించి వివాహమునకుం దరలి రమ్మని వ్రాసెను. కాలుఁడు సకుటుంబ పరివారముగా సుల్తానుపురమునకుఁ బోయి యటనుండి పెండ్లికొడు

కును జయరాముఁడు మొదలగు చుట్టములను దోడుకొని తరలిపోయెను. వియ్యంకుఁడు వియ్యాలవారిని దనస్థితికిఁ దగినట్లు గౌరవించెను. వివాహ మహోత్సవము మూడుదినములు జరిగెను. నాలవనాడు కాలుఁడు పెండ్లికూఁతురును వెంటఁ బెట్టుకొని సపరివారముగ బయలుదేరి సుఖముగ సుల్తానుపురముఁ జేరెను.

పెండ్లికూఁతురుపేరు సల్లఖి. అత్తవారెందుచేతనె తల్లిదండ్రులు పెట్టిన పేరంబిలువక చూనియని యామెను బిలుచుచువచ్చిరి. సుల్తాను పురమునకు వచ్చినపిదప కాలుఁడు కొడుకునుం గోడలిని స్వగ్రామమునకుఁదోడ్కొనిపోవఁదలఁచెను. తాల్వెండ్లిగ్రామమునకుఁ బోవుటకునానకున కిష్టము లేదు. ఆ కారణముచేత జయరాముఁడు నానకియుఁ దాని కంగీకరింపరైరి. కాని కొందఱు పెద్దలు నానకుయొక్క తల్లి వివాహమునకుం రానందానకొడుకుంగోడలుకాఁపురముచేయుచుండ నామెకన్నులు చల్లగ చూడగోరుననియు నెక్క నెలయైన నామెకడనుండు టయుచితమనియు నుపదేశించిరి. ఆయుపదేశముంబట్టియుఁదల్లిమీఁదగలగౌరవముంబట్టియు నానకు స్వగ్రామమునకుఁ బోవ నిష్పపడిభార్యసమేతుఁడై తండ్రితోఁగూఁడ జనియెను. అతఁడు వచ్చువఱకు నంగడిపని బలుఁడు చూచుట కొప్పుకొనెను. వివాహ దీక్షితుఁడై కళ్యాణవేషముతోనున్న కుమారుఁడు ధర్మపత్ని సమేతుఁడై తల్లిపాదములకు నమస్కరింప, త్రిప్తాదేవి

కొడుకుం గోడలిఁ గాఁగిలించుకొని యానందబాష్పములని యెడి ముత్యాల సేసలు వారిపైఁ చల్లెను. నానకు రాకవిని చుట్టములు నెచ్చెలులు పరిచితులు వానిం జూడవచ్చి యతఁడు మంచివృత్తిలోఁ బ్రవేశించినందుకు ధనము సంపాదించుచు న్నందుకుఁ జాల సంతసించి కొనియాడిరి. కొడుకక్కడనున్న నెల దినములలోఁ దండ్రి సహజముగఁ గతినుడయ్యు మరల నేమి సాహసము పుట్టునో యను భయమున నేమియుననక న డుమనడుమ నెవరితోనో యన్నట్లు “ధనము సంపాదించుట మంచిది. ధనము లేనివారి నెవరుఁజూడరు. దుస్సహవాసములుచే యఁగూడ”దనుచు నెమ్మదిగఁ గాలము వెళ్ళబుచ్చెను. ఆమా సము ముగిసినపిదప నానకు భార్యసమేతుఁడై సుల్తానుపుర మునకుఁ బోయి రాజపుటియట్ల రాసపనిలోఁ బ్రవేశించెను. పుట్టినింటివారు చూసీదేవిని మరల స్వల్పకాలములోనే బంపు దుమని చెప్పి తీసికొనిపోయిరి.





శ్రీ

# నానకుచరిత్ర

చతుర్థాధ్యాయము.

ఇరువది యేండ్లయిన నిండకముందే నానకు గృహస్థుడయి సంసారభారము వహించెను. కాని యాపెండ్లి వానిజీవనము సుఖాస్పదముగఁ జేయుటకు మారు దుఃఖభౌజనముగ జేసెను. చూసీదేవి కోఁపశీల గర్వసమేత. ఒరులపై నధికారముచేయనిచ్చకలది. ఆమె జనకుండగు మూలుఁడుకాలుని యచ్చు. వాక్పారుష్యమునందు ధనాశయందు మనఃకాఠిన్యమునందు వియ్యంకు లొంఱారులకుఁ దీసిపోరు. చూసీదేవితల్లి నానకు తల్లివంటిదిగాక భర్తగుణములకు వన్నె వెట్టుచు ననుకూల దాంపత్యమని లోకులు చెప్పుకొనునట్లు నడచెను.

అట్టి జనసీ జనకుల కుద్భవించినందువ చూసీదేవి తల్లిచాలు బిడ్డయు తండ్రిచాలు బిడ్డయు నయ్యెను. తల్లిదండ్రులగుణములు ప్రతిబింబములట్లు బిడ్డలయందు గానబడుచుండును గదా. తల్లి మంచిదికానపుడు తండ్రి మంచివాడగుటయో తండ్రి యోగ్యుఁడు గానపుడు తల్లి యోగ్యురాలగుటయో

తటస్థించునేని బిడ్డలొక వేళ సుగుణనంతులు కావచ్చును. భార్యాభర్త లిద్దఱు దుస్స్వభావులయినపుడు బిడ్డలు సాధుశీలు రగుట యరిడి. అయోగ్యులగు జననీజనకుల కుద్భవించినను బిడ్డలు జన్మించినది మొదలు సజ్జనులచేఁ బెంపబడుదురేని వారికి సద్గుణము లలవడవచ్చును. అట్లుగాక యవి వేకులగు మాతాపితలకుఁ బుట్టి వారికిఁ డనేపెరిఁగిన బిడ్డలమాట వేరే చెప్పవలయునా! చూసేదేవి గయ్యాశితనమున దల్లిదండ్రులను బోలినందున బ్రతిదినము మగఁడు గృహమునకు వచ్చినప్పుడు పిల్లమీఁద బెట్టి యెలుకమీఁద బెట్టి సణుగుచు నిదిలేదదిలేదని కేకలు వేయుచుండును. అంతతోఁ బోక గృహకృత్యములకుఁ గావలసిన సంభారములు సరిగ సమకూర్చుట లేదని యు సంపాదించిన ధనమంతయు బైరాగులకు బావాజీలకుఁ బెట్టి సంసారము గుల్ల చేయుచున్నవాఁడనియు, నుదయాస్తమయములు మగనిని సాదించు చుండును. సంపాదించిన ధనములోఁ జిల్లిగవ్వయైన వెచ్చబెట్టక తనయిచ్చవచ్చినట్లు వ్యయముచేయుటకు దనయధీనము జేయుమని పోరుచుండును. తానెంత పోరువెట్టినను భర్త తనమాట రవ్వంతయు లక్ష్యము సేయనందుననామెతన పంతము నెగ్గించుకొనుటకుఁ బలుమారు తల్లిదండ్రులకుదనకష్టములఁదీర్పరమ్మనివర్తమాన మంపుచుండెను. పంపుటయేతడవుగ వానియ త్తమామ లిరువురుకూతురుమిక్కిలి కష్టపడుచున్నదనుకొని యల్లుని యింటికివచ్చి తమకూతు రష్టకష్టములు బడుచున్నదని కల్లిబొల్ల యేడ్పులేడ్చి „యె

న్నఁడు బుద్ధితెచ్చుకొని బాగుపడుదువు నాయనా” యని య  
 ల్లనిమీఁదబడి రక్కసులవలె నానిని బాధించుచు వచ్చిరి. స  
 హజముగ శాంతశీలుఁడయి వాక్పారుష్యమన్న మిక్కిలి యస  
 హ్యపడుచు నిరంతరము మనశ్శాంతినే గోరు నానకు, ఆలిపో  
 రునకు దోడుఁగ నత్తమామల పోరుగూఁడ సంభవించుటచే  
 మనస్థిమితము లేనివాడఁయి చాల దుఃఖపడుచు వచ్చెను.  
 ఒకప్పుడత్తమామల పోరుఁబడలేక మాయింట నన్నవస్త్రము  
 లకు లోపము లేదుకదాయని యడుగుచుండును. ఆపలుకుల  
 కత్తమామలు మిక్కిలి కినిసి “అన్నవస్త్రములున్న చాలునా  
 మఱేమియు నక్కఱలేదా ! నగలుండవలె నాణెములుండవలె  
 సంసారము చేయుచున్న పుడెన్నో యుండవలెను. కాలునెచ్చి  
 స చేయి నెచ్చిన నింటగూర్చుని సుఖముగ తినుటకు గొంతసా  
 మ్ము నిలువ యుండనక్కరలేదా! సీసామ్మ దినుచున్న గోసా  
 యిలు సన్యాసులు సీకాపత్సమయమున నక్కఱకువత్తురని  
 తలంచుచున్నాఁడవుకాబోలు. పాపమేమియు నెఱుఁగని మా  
 పిల్ల యట్టియాపత్సమయము వచ్చిననో నిష్కారణముగ గంగ  
 లో దిగవలయు” నని నిష్కారముగ బలుకుచు వచ్చిరి. కర్ణకఠో  
 రములగు నప్పలుకులు వినినప్పుడు నానకు మనస్సు మిక్కిలి  
 ఖేదమునెంది “మాయారికి మాయ త్తవారియారికి నిప్పు  
 డున్న దూరముకంటె, బదిరెట్లుదూరముండిన బాగుండునుగదా  
 దూరముండిన పక్షిమున వీరు తఱుచుగవచ్చి నన్ను బాధింప

కుండురుగదా” యని తలంచుచుండును. అల్లునియూరికి మామయూరికి దూరముండుట మంచిదనియే కాబోలు శాస్త్రకారకులు సయితము “గృహస్థులు పుత్రికలను దూరప్రదేశములనుండు పడుచువారి కీయవలయు” నని శాసించిరి. నానకునకు గృహము సుఖప్రదమగుటకు మారుదుంఖభాజన మయినందున నతఁ డింటనుండినప్పుడు ముండ్లకంపమీఁద నుండినట్లుండి మెదుకులు నోటవేసుకొని యావలకుఁ బోవుచుండును. సోదరీ గృహమునకుఁ బోవదలఁచిన వానియత్త యామెయింటికిఁగూడ బోయి యల్లునిమీఁద విధివిరామములేక నేరములు చెప్పుచువచ్చెను. నానకి నాధుశీల యగుటచే దనసోదరుండు మోగ్యుండని యామె యెఱింగియుండియు నా గమ్యుల్లిగంప నోటికి వెరచి యేమియుననక యూరకుండును.

వేయిమంది పడుచు పడఁతులైనను నానకి యత్తగారి యెదుట నిలువలేరు. అట్టి యామెయెదుట పరమసాధ్వియగు నానకి నిలిచి యేమిప్రతిఘటించఁగలదు. స్వగృహమునందుగాని సోదరీగృహమందుగాని యించుకేనియు మనశ్శాంతినొందుటకు వీలులేక నానకు దుకాణమే యిల్లుచేసికొని దినమునం దెనిమిది జంములలోఁ జాలభాగ మక్కడనే గడుపుచు వచ్చెను. అతనికి బలుండు సహాయుండు బలున కతండు సహాయుండు. అతఁడొంటిగ గూర్చున్నప్పుడు మనసులో ననేకాలోచన లోకదానివెంబడి నెకటి తోఁచుచుండును. భార్య దుఃఖ

హేతువు సంసారము దుఃఖ హేతువని పెద్దలు చెప్పెడు మాటలు వానికి జప్తికిరాగా నతఁడు మాటిమాటికి మెడను గుదికొట్టయుఁగలిగి సంకిలియునగు నీవివాహమేల చేసికొంటినని విచారించుచు దృఢమైన యాబంధమును తెంపుటకు సమయమును నిరీక్షించుచుండెను. అట్లు నిరీక్షించుచుండగానే యనేక సంవత్సరములు గడచెను. అతనికప్పటికి ముప్పదియాటవయఁడు. వివాహమై పదునాఱు సంవత్సరములాయెను. అతనికిద్దఱు కుమారులు జన్మించిరి. అతని ముప్పది రెండవయేట మొదటి కుమారుఁడు పుట్టెను. ఆకుమారునిపేరు శ్రీచంద్రుఁడు. మఱి నాలుగేండ్లకనగా ముప్పది యాటవయేట రెండవకుమారుఁడుదయించెను. అతనిపేరు లక్ష్మీదాసు. అట్టియవస్థలలో నానకు జీవితమందు గొప్ప మార్పొకటిజరిగెను. ఆమార్పు వానిని సంపూర్ణముగ మార్చివేసెను. భార్యబంధమే త్యజింప నలవిగానిది. అట్టియెడ సంతానముచేత మఱింత దృఢమైన యాబంధమును నానకు తృణప్రాయముగ ఛేదించఁగలఁడని లోకులెన్నఱుఁ దలంపలేదు. వానిశత్రులు మిత్రులుగూడ నానకు సంసారబంధమునం దగులుకొన్నాఁడు. వాని బ్రహ్మవిద్యయంతయు నడుగంటినదని బహిరంగముగ ననుకొనుచుండిరి. అట్టి సమయమున నానకు సర్వసంగ పరిత్యాగియై యెల్లవారల నద్భుత మొందజేసెను. రెండవ కుమారుఁడు పుట్టినయాఱు మాసములకు నానకొక నాడొకచోట నెంటిగ గూర్చుండి దీ

రాలోచనము చేయుచుండ వానివద్దకొక పక్షీరు వచ్చెను. ఇరువురు గొంతసేపు భగవద్విషయికమైన చర్చచేసిరి. ఆసంభాషణము ముగిసిన వెనుక, పక్షీరు నానకుతో నిట్లునియెనట.

“నానకూ! నీవు చేయుచున్న పనియేమి? సీజీవితముయొక్క పరమార్థమిదియేనా? నీవు చేయవలసిన యుత్కృష్టకార్యము నకు నీవిప్పుడు గడుపుచున్న దేహయాత్ర యనుకూలమై యున్నదో లేదో చూచుకొనుచున్నానా?” ఆపలుకులు నానకు మనస్సుమీఁద నెంతో పనిజేసివానిని విరక్తిమాంగమునకుం ద్రిప్పెను. త్రిప్పుటయు నతఁడు పక్షీరుతో నిట్లునియెనట. “భగవంతుఁడంతయు సరిగా వచ్చునట్లె నడపించును” ఆపలుకులు పలుకునప్పుడు నానకు మనసారా నేదోచేయుటకుఁ గృతనిశ్చియుండై నట్లు కనబడెను. అదిగ్రహించి పక్షీరు సంతసించి తన దాఁచి బోయెను.

ఆపక్షీరుతోఁ బ్రసంగముజరిగిన యెనిమిదిమాసముల కొకనాఁడు తెల్లవారుజామున నానకు దాపుననున్న యేటికె ప్పటియట్ల స్నానమునకుఁబోయి తిరిగి గృహమునకురాక యదృశ్యుఁడయ్యెను. అతని యదృశ్యత యాలుబిడ్డలకు సోదరీ భావుకలకు జాల భయముగలిగింప వారు వానినిమిత్తము గ్రామము పొలిమేరలు వెదికించిరి. కాని యతంఁడెండు గానబడఁడయ్యె. ఆయనను గనిపెట్టి వానికి గిట్టనివారు నానకు నవాబుసాము గ్రహించి యాపదవచ్చునను భయమున నెక్కడికో

పాఠిపోయెననియు గడుసువాడగుటచేత నట్లుచేసెననియు నప  
 నాదములు వేయఁజొచ్చిరి. అట్లు పగతురు చెప్పుకొనుచుండ నే  
 మికారణముననో మరల నానకు మూడవనాడు స్వగ్రామము  
 నకుఁ బోయెను. అతనింజూచి నిరాపనిందలు మోపిన కుత్సిత  
 స్వభావులు తమపలుకులు కల్లలయ్యెనని తలవంచుకొనిరి. నా  
 నకు చిన్న గోచిమాత్రము పెట్టుకొని దిగంబరుఁడల్లెయుండె  
 స్వగ్రామమునకుగానిసోదరీగ్రామంబునకుగానియతఁడుపోవక  
 యూరకనిందండు దిరుగఁజొచ్చె. గ్రామవాసులు వానియవస్థ  
 గనుగొని “వానికిమతిలేదు పిచ్చియైత్తినదని కొందఱు నయ్య  
 మేదోపట్టి యట్లు వేధించుచున్నదని కొందఱు బలుకఁజొచ్చిరి.  
 నానకు హఠాత్తుగ నదృశ్యుఁడయ్యెనని విని నవాబు వానికిఁ  
 బూటకుఁడగు జయరామునింబిలుపించి లెక్కలు పరిక్షిచేయిం  
 పుమని యానతిచేసెను. జయరాముఁడు నానకును గూడ వెం  
 టబెట్టుకొని నవాబువద్దకు బోయెను. లెక్కలు మూడవసారి  
 పరీక్షింపబడెను. కాని కడచిన రెండుసార్లవలెనే నానకు ని  
 గ్గోషియని తేలుటయేగాక యతని వంతు రు 760 లు రావలసి  
 యుండెను. పరితొనంతఃము నవాబు నానకు న్యాయబుద్ధికి  
 సంభోషించి మరల దనవద్ద నుండుమని యడిగెను. నానకు  
 తనకున్యోగచుక్కరలేదని తనకు రావలసిన ధనము పేదలకు  
 బంచిపెట్టుమని చెప్పెను.

నానకు చాలకాలము గృహస్థుడై భార్యతోఁ గాపు  
 రముచేసి సంతానముంబడసి సంసారబంధములు మఱింత బిగి  
 సినవెనుక వయసు కొంత మునిగిన పిదప విరాగియై యాలు  
 బిడ్డలవిడచి నిస్పృహుడై భగవధ్యాన పరాయణుడగుట  
 జాలమంది కాశ్చర్యము కలిగించును. కాని యిందాశ్చర్య  
 పడవలసిన దేమియులేదు. ఏలయన నానకుయొక్క గృహస్థా  
 శ్రమము వాని నుత్తమగతి నొందించునట్లై యుండెను. కాని  
 యధోగతికిం దెచ్చునట్టులేదు. అతఁడు ప్రతిదినము జామురా  
 త్రియుండగా మేల్కొని స్నానముజేసి పరిశుద్ధదేహముతోడను  
 పరిశుద్ధ మనస్సుతోడను భగవధ్యానము చేయుచుండును. భ  
 గనంతుఁడు దయామయఁడు సత్యస్వరూపుఁడు పరిశుద్ధుఁడు  
 నగుటచేత వాని నిర్మలమనస్సుతో ధ్యానించి వారికందఱకు  
 దయా సత్యశౌచములు తమయంతట తామేవచ్చి కరతలా  
 మలకములైయుండెను. వారు సంసారమునందుండియు సంసా  
 రమున కతీతులు. మనసు వారి యధీనమునం దుండుటచే నుం  
 డఁదలచిన నింట నుండుదురు. వెడలదలంచిన నిర్విచారముగ  
 వెడలుదురు. అదియునుగాక న్యాయార్జితమగు సొంత ద్రవ్య  
 ము దినువారి మనస్సు నిర్మలమై పవిత్రమైయుండును. నానకు  
 ధాన్యపుదుకాణమునం బ్రవేశించినది మొదలు న్యాయార్జిత  
 ము స్వార్జితమునగు ధనమే తినుచుండుటఁజేసి వానిచిత్తము  
 నిష్కలుషమైయుండె. మఱియు నతఁడు ద్రవ్యమును సంపా

దించినప్పుడు భగవద్భక్తులకు స్వాజ్ఞితమునఁ జాలభాగము దా  
 నము చేయుచువచ్చెను. దాతయెల్లప్పుడు భగవంతునకు సమీ  
 పవర్తియై యుండునుగాదా! పూర్వోక్త విషయములంబట్టి నాన  
 కు సంసారము దున్నపుడే మోహపాశబద్ధుఁడు గాఁడనియు,  
 నిర్మలాంతఃకరణముగలవాడనియు, బరమభక్తుడనియు, నిస్ప్ర  
 హగలవాఁడనియు మనము గ్రహింపవచ్చును. అట్టి గుణము  
 లుండుటచేతనే విరక్తిదోచినతోడనే యలఁడు సంసారము  
 నవలీలగ విడువగలిగెను.

మూఁఖుఁడు తనయల్లుఁడు విరాగియైపోయెనని విని  
 తద్దయు విషాదమంది పిడుగడచిన వాని చందమున తొలు  
 దొల్లసి శ్చేష్టఁడయ్యెను. తెలివివచ్చినపిదప నతఁడు మహాకుపి  
 తుఁడై యల్లుఁడుదారపుతులను నిరాధారులజేసి సన్యసించుట  
 నుష్కార్యమనియు సంసార నాశహేతువనియు నభిప్రాయపడి  
 యల్లుడుద్యోగము సేయునపుడైన నించుకధనము నిలువచేయ  
 కపోవుటచేతను కూతు సంసారము బిడ్డలు పాపలు గలిగి పెద్ద  
 దగుటచేతను దానిపోషణ మేవిధంబున జరుగగల్గదని బెంగపె  
 ట్టుగొనియె. తనకున్న సొత్తులోనుండి కూతునకేదేని గొంత  
 యియ్యవలయునన్న దనసంసారము దీనస్థితిలోనే యుండెను.  
 నానకు మొదటినుండియు నెవ్వరితో మాటలాడక నెంటిగూ  
 ర్చుండి ప్రపంచమమీద నసహ్యపడునట్లు గానబడుచువచ్చె  
 నుగాని యతడంతలో నంతపని చేయునని మామగారెన్నడు

స్వప్నమందైన దలంపలేదు. తలచినకొలది కూతురు యొక్కయు మనుమలయొక్కయు నవస్థ విషాదము గలుగజేయ నుమాళ్లుండు తనమాట యల్లుండు వినఁడని యెఱింగి తనపురోహితుని గాంచి నానకు బుద్ధివైరాగ్యమునుండి మరల్చి సంసారమువంక ద్విప్సమని యాయననుబతిమాలి పంపెను. ఆపురోహితుండు వల్లెయని బయలుదేరి పోయి శ్మశానమునందు గూర్చుండి యీశ్వరధాన్యము చేయుచున్న నానకునుగాంచి యాలుబిడ్డలను మలమలమాడ్చి సన్యసించుట యనుచితమని యెన్నో తెఱంగుల వాని కుపదేశించెను. కాని వానిమనస్సు శ్చలమై యుండుటంజేసి పురోహితుండు వచ్చినదారినే స్వగ్రామమునకుఁ జని యావృత్తాంతము మూఱున కెఱింగించెను. అల్లుడు మరల సంసారియగుట యసాధ్యమని గ్రహించి మూఱుండు నానకునకు ధాన్యపుకుకాణములో రావలసిన మేడువందల యిరువది రూపాయలు వాని యాలుబిడ్డలకిచ్చి రక్షింపవలయునని నవాబునకు విజ్ఞాపనమొనెను. నవాబు నానకుదారపుత్రుల నిరాధారస్థితికి మిక్కిలి జాలినొదియు నానకుచేత పేదలనిమిత్తము దానమీయబడిన ధనము వాని సమ్మతిలేక యాలుబిడ్డల కిచ్చుట యధర్మమని భయపడి మూఱుండు కోరినప్రకారము చేయుట కిష్టపడడయ్యె. అయినను నానకునకు మతిలేదని లోకులు చెప్పుకొనుట చేతను మతిలేనివాఁడు చేసిన దానధర్మములు పరిగ్రహింపఁ దగినవి కావని

తెలియుటచేతను నవాబు వానివంతుధనము దానముచేయక  
 యాలు బిడ్డల కీయ బ్రయత్నించెను. నానకు నిరంతరము  
 గోరీలదొడ్డిలో గూర్చుండి జపము సేయుచుండుటచే వానికే  
 దేని యొక దయ్యముపట్టి యుండవచ్చునని కొందరు చెప్పిరి.  
 తురకలకును దయ్యము లున్నవని నమ్మికగలమ గావున నవా  
 బు తన మతగురువు నొక్కనింబిలిచి మంత్రములు చదివియా  
 దయ్యమును వదలించుమని వానితోఁ జెప్పి నానకు నప్పగిం  
 చెను. ఆగురువు నానకుకడకుం బోయి తనమంత్రము లన్ని  
 యుం జదివెను. ఎన్నిమంత్రములు జదివిన నతఁడెప్పటి య  
 ల్లె యుండెను. తురక గురువు నానకుతో నించుక సేపు సం  
 భాషించి వానికి దయ్యము పట్టలేదనియు మతి లేకపోలేదని  
 యు గ్రహించి యామాట నవాబున కెఱఁగించెను. పేదలకు  
 బంచిపెట్టవలసిన సొమ్ము మఱియొకలాగున వినియోగించుట  
 మహాపాపమని మహమ్మదీయ ధర్మశాస్త్రములలో నుండుట  
 చే నవాబు పాపభీతి నొంది యాధన మేవిధంబున వినియోగిం  
 ప నగునని జయరామునిం బిలిపించి యాలోచనమడిగెను.  
 జయరాముఁడెటుచెప్పిన నెటునచ్చునో యని యేయాలోచన  
 ముం జెప్పవెర చెను. ఏలయన నానకుయొక్క యాలుబిడ్డల య  
 వస్థజూడధనము వారికప్పగించుటయే న్యాయమని తోచుచు  
 నానకు మతి లేనివాఁడుకాఁడని తెలిసినప్పుడువానిచెప్పిన చొప్పు  
 న వానిసొమ్ముదానముచేయక పోవుట యనుచితమని తోచును.

ఈరెండు ధర్మసం దేహములుజయ రాముని బాధించిన కతమున నతఁడు నానకునే పిలుపించి కర్తవ్యమునుగూర్చి యడుగుమని నవాబునకు విన్నవించెను. నవాబువాని చెప్పినచోప్పున నానకును రమ్మని వత్కమాన మంపెను. నానకువానియాజ్ఞ ని రాకరించి రానందున నవాబు వానిని బలవంతముగ దనసన్నిధికి రావించి తనయాజ్ఞప్రకారము రాకుండుటకు గారణమేమని కోపముతో నడిగెను. నానకు వానికిట్లనియె. “నేను మీసేవచేయునప్పుడు మీయాజ్ఞమన్నించి ఇప్పుడు భగవంతునిసేవ చేయుటచే భగవంతుని యాజ్ఞనేమన్నించెద. అప్పులు కులు విని నవాబు “నీవు భగవద్భక్తుండ వయితివేని నేనును భగవద్భక్తుండనే. నేడు శుక్రవారము మసీదునకుఁబోయి మన మిద్దరము నమాజు చేయుదము ర” మ్మని పలికెను. భగవంతుఁడు సర్వవ్యాపకుఁడను నమ్మిక హృదయమున నుండుటచే నానకు మసీదునకు బోవ సమ్మతించె. సమ్మతించుటయు నవాబు కొలువులోనున్న గొప్పసరదారులను స్వమతగురువులను నానకును వెంటబెట్టుకొని వైభవముతో మసీదునకుఁ బోయి ప్రార్థనల నారంభించెను. తురకలందరు దమయాచారప్రకారము ప్రార్థనసమయమున మోకాళ్ళమీదబడియుండ నానకు మాత్ర మట్లుచేయక కాలువంచక నిలచియుండెను. ప్రార్థనలు ముగిసినపిదప నవాబు నిలిచియున్న నానకునుజూచి “ఓయి నీవు నాతోగలిసి ప్రార్థించుటకు వచ్చితివా? లేక

నిలచియుండుటకు వచ్చితివా?" యని యడిగెను. నవాబు పృశ్నమునకు నానకు క్రిందియు త్తరముఁ జెప్పెను. "ప్రార్థనసమయమున మీరు గాంధారదేశమున గుఱ్ఱములను బేరము చేయుచుండిరి. అందుచేత నేను మీతో గలసి యెట్లు ప్రార్థన సేయగలను." అనవుడు నవాబు ప్రశ్ననున్న ఖాజీ నానకు తో నిట్లనియె. "నేను నవాబుగారితో గలిసి ప్రార్థనము జేయ లేనిపక్షమున నాతో గలసి యేల ప్రార్థింపవైతివి" అప్పలుకులకు నాన కీవిధమున బదులు చెప్పెను. "మీ తక్కువ యేమున్నది. మీ గుఱ్ఱపుష్పిల్ల మీ దొడ్డిలోనున్న బోదెలో బడునే మోయను భయమున మీమనసు ప్రార్థనసమయమున మీ గుఱ్ఱపుష్పిల్ల వెనుకనే యుండెను. నేను మీతో గలిసిన మాత్రమెట్లు ప్రార్థింపగలను. "

అతనిపలుకులు విని నవాబు నానిగురువు విస్మయము నెంది యెండ్లారుల మొగంబులు చూచుకొని యెట్టకేలకు తమమనస్సు లాసమయమున నిజముగా మసీదులో లేవనియొప్పుకొనిరట. అన్యుల మనోగతములగు నాలోచనలను విజ్ఞానవంతులు సులభముగ నెఱుంగ గలరని ప్రకృతి శాస్త్రజ్ఞులు చెప్పుచున్నారు. ఇది నిజమో యతిశయోక్తియో మనము చెప్పజాలము. అనంతరము నవాబు నానకును బిలిపించిన కార్యము మరువక ధనమెట్లు వ్యయము సేయవలయునని వాని నడిగెను. ఎన్ని విధములఁ దరచి తరచి యడిగినను నానకు

మొట్టమొదట దానున్నట్లు ధర్మమే చేయునుని నెక్కిచెప్పెను. నవాబు నానకు నడిగిన కార్యములేదని తెలిసికొని వానిం బంపివేసి యాధనము సగము నానకు మనోరథ ప్రకారము ఘేదలకు పంచిపెట్టి సగ మాలుబిడ్డల కిచ్చెను.

ఈనాటి హిందువులకు వలెనే యానాటి హిందువులకు గూడ జాతి మతవర్ష సంబంధములయిన పట్టుదలలు మిక్కుటముగ నుండెను. మన దేశము నిప్పుడు క్రైస్తవులు పరిపాలించుచున్నట్లై యప్పుడు మహమ్మదీయులు పరిపాలించుచుండిరి. ప్రభువులు మహమ్మదీయ మతస్తులయినను దేశస్తులు హిందూమతమునే యవలంబించి విశువక యభిమానముగలవారై యుండిరి. తురకలు హిందువులు పలు మారుత్పన్న సమయముల గలియుచు వచ్చిరిగాని కలిసి తినుట వియ్యమందుట మొదలగు వానిలో మాత్రము హిందువులు గలియరైరి. హిందువుడు. మసీదున కుఁబోయి తురకలంగలసి నమాజు చేయుట స్వమత మరియాదం దాటుటగా నానాటివారు భావించుచు వచ్చిరి. అట్టివాని నానాటివారు వెలివేసిరేగాని వర్షములో నుంచరైరి. నానకు మహమ్మదీయులతో గలిసి మసీదులో భార్గనచేసి స్వమతమరియాద నతిక్రమించెను. నవాబు ఖాజీవాని వెంటబెట్టుకొని పోవుటంజేసి నానకు స్వభావమెఱుగని వారందఱు దప్పక యతఁడు నవాబు ప్రేరణంబున దురకలలో గలసెనని యే జెప్పుకొనిరి. జయరాముఁడామాట విన్నప్పుడు చాల

తొట్టుపడి యతిత్వరితమున నింటికిబోయి యావార్త భౌ  
 ర్యకెఱగించెను. ఆమెతన సహజధైర్యమునుజూపి భతజె  
 ప్పినమాట సరిగా నమ్మలేదు. జయరాముఁడు తనమాట భా  
 ర్యసరిగా నమ్మకపోవుటచే నిజస్థితి గనుగొని రమ్మని నాథుఁ  
 డను బ్రాహ్మణుని నానకువద్ద కంపెను. ఆబ్రాహ్మణుఁడు త  
 త ణమే బోయి యథార్థసితి దెలుసుకొని నానకు తురకలలో  
 గలిసినమాట యబద్ధమనియు నానకు ననాబుమాటలోబడి  
 యట్టిపనిచేయువాఁడు కాఁడనియుఁ జెప్పెను. అదివిని జయ  
 రాముఁడు భార్యయు మిక్కిలి సంతసించిరి.

నానకు విరాగులలోఁ గలిసినవార్త కాళునకుఁ జాల  
 కాలమునకుఁగూని తెలియదయ్యె. తాల్వెండి గ్రామమునకు సు  
 ల్తానుపురమునకు కొన్ని వందలమైళ్ళ దూరమున్నందున నాది,  
 నములలో, వత్తమానము దెలియుట చాలకష్టముగ నుండె  
 ను. పూర్వము పొరుగుారి వాతలు దెలియవలెనన్న గృహ  
 స్థుఁడు పురోహితునో యింటి మంగలినో యింటి పాటకునో  
 లేక బత్తెమిచ్చి ప్రత్యేకముగా నెక మనిషినో పంపవలయు  
 ను. కుమారుని వార్త కాళున కెట్లట్ల తెలిసెను. ఆవాతక  
 వినగానే కాళునిప్రాణములు నిలుపునంబోయెనని చెప్పవచ్చు  
 ను. త్రిస్తాదేవి దుఃఖ మింతింతయని వర్ణింప నలవిగాదు. ఆ  
 మెభర్త తన దుఃఖముఁ గోపావేశముచేత నడుమనడుమ మర  
 చుచువచ్చె. త్రిస్తాదేవి శాంతమున భూదేవియే కోపమెట్టిదో

యెఱుఁగనిదిగావున నామె దుఃఖమున కూరటయే లేకపోయె  
 ను అయినను కుమారుని స్థితి యున్న దున్నట్లు తెలిసికొని  
 రమ్మని గాఢుఁడు మర్దనుఁడను గాయకుని సుల్తానుపురమున  
 కంపెను. మార్గమున మర్దనున కెదురుపడిన మొదటిపురుషు  
 డే యావార్తనిజమని పలికెను. అప్పటికిని మర్దనుని మనసు  
 సందేహాపరవశమగుటచే సుల్తానుపురమునకు వచ్చినతోడనే  
 జయరాముఁడు వానిసందేహమును దీర్చెను. ఆదూత యం  
 తఱోఁ దనివి నెందక నానకును స్వయముగా జూడవలయు  
 నని కోరి గోరీలదొడ్డికిఁబోయి యాతనిం గాంచి మరల గృహ  
 స్థాశ్రమస్వీకారముఁ జేయుమని వాని కెన్నెన్నో యుపదేశ  
 ములఁజేసెను. ఈతఁడు తాల్వెండినుంచి వచ్చునప్పుడు తన  
 వాక్చమత్కృతిచేత నానకు మనసు గరిగించి గృహస్థుంజేయ  
 గలిగినట్లు కాఱునితోఁ బ్రజ్ఞలు పలికివచ్చె అంచుచేత నతఁడు  
 తన యావచ్చక్తి విఃయోగించి నానకుం ద్రోప్పుజొచ్చెను.  
 అయ్యిరువుర కలయికచేత నానకు గృహస్థాశ్రమము స్వీకరిం  
 చలేదు గాని నానకు చేసిన వేదాంతబోధలచేత మర్దనుఁడు  
 సంసారముమీఁద విరక్తుఁడై తాల్వెండికిఁ బోయి కాలునకుఁ  
 గుమారుని యవస్థయైనం జెప్పఁ దలపక నానకునకు శిష్యు  
 డయ్యెను. ఊరక శిష్యుఁడైయుండక నానకు కంఠములోఁ  
 బ్రాణముండినంత కాలము పరమభక్తుఁడై తోడు నీడ యట్లు  
 వానిని సేవించెను.

లోకము నుద్ధరింపదలచిన మహాత్ము లొక్కచోట  
 నెప్పుడు నుండరు. తాము బుట్టిపెరిగినచోటులను వ్యవహార  
 ములు చేసినచోటుల మొదలే యుండరు. తమకు భగవంతుఁ  
 డిచ్చిన జ్ఞానము లోకమంతట వెల్లడిచేయుటయే వారి ము  
 ఖ్యోద్దేశము గావున మహాత్ములు నిరంతరము దేశాటనము  
 చేయుచుండురు. నానకుగూడ జగదుపకార పారీణుడగుటచే  
 మర్దనుఁడు తన శిష్యుఁడైన కొన్ని నాళ్ళకు సుల్తాను పురము  
 విడిచి మఱియొకతావునకు బోవదలచెను. మర్దనుఁడు మం  
 చిపాటకుఁడగుటచే నిరంతరము భగవన్నామ కీర్తనము గాన  
 రూపమున వానినోటినుండి వినవచ్చునని నానకు తాంబురా  
 కావలయునని కోరి యదికొనుటకైన దనవద్ద ధనముఁ లేనం  
 దున దానికి వలయు ధనమిమ్ముని సోదరివద్దకు వర్తమాన మం  
 పెను. తమ్ముఁడట్టి కోరిక కోరుటయే చాలునని నానకిదేవి  
 తక్షణమే వానికిఁ గావలసిన ధనమిచ్చి సోదరు నొకసారి జూ  
 డఁగోరి యెటులైన వచ్చిచూచి పొమ్మని ప్రార్థనవపూర్వకము  
 గా వర్తమాన మంపెను. నానకు తనయక్కమాట త్రోసి  
 వేయలేక రూమె దర్బారుమునకుఁ బోయెను. నానకి తమ్మును  
 మిక్కిలి గారవించి భోజనముపెట్టి చాలసేపు వానితో సం  
 భాషించెను. అక్కడ నుండగానే నానకు పూర్వపు చెలికా  
 డగు బలుని జూడగోరెను. నానకి వెంటనే నానిని రావిఁగఁ  
 నతఁడు వానిం జూచి నీ వెట్లున్నావని యడిగెను. బలుడప్ప  
 లుకులు విని యజమానుఁడు తన్ను విడిచిపోయినది మొదలు

తన కేమియు దోచక పిచ్చియొత్తినట్లున్నదనియు సెలవయ్యెనేని తాల్వెండికి బోయి వ్యవహారములం జక్క బెట్టుకొని మున్ను చేయఁదలంచిన పని జేయవచ్చుననియు బదులు చెప్పి నానకుచేసిన పని చాల మంచిదని పొగడి యతండు త్రొక్కినతోవ తప్పన్న వారిని నిరసించి తనకు నానకునందుం బరనుభక్తి గలిగింపుమని భగవంతుని బ్రార్థించెను. నానకు వాని భక్తికిమెచ్చి తాల్వెండికి బోవుటకు హీనికి ననుజ్ఞ నిచ్చెను.

అనంతరము నానకు సోదరినద్ద సెలవు బుచ్చుకొని నిజనివాసమగు గోరీలదొడ్డికి బోయెను. మర్దనుడు తాంబూరా గొనుటకు బజారున కరిగెను. బజారులో నెక్కడవెడకిన నెక్క తాంబూరా యైనం దొరకలేదు. దొరకకపోవుట యటుండగా వాని యుద్దేశమెఱిగిన పడుచువాండ్రందఱు వానిని జూచి యెగతాళి చేసిరి. మర్దనుడు బజారంతయుఁ దిరిగి తిరిగి విసికి వేసారి నానకుకడకు బోయి తాంబూరా దొరకకపోవుట యు దన్నెల్లవారు బరిహసించుటయు లోనగు వృత్తాంతమెఱింగించెను. నానకు వానిపలుకులు విని యిట్లని యూరఁకించె.

“ ప్రపంచమంతయు నజ్ఞానాంధకారమున మునిగి యున్నది. ఇప్పుడు లోకము మనల నిరసించినను ముందుముందు పశ్చాత్తాపముతోడను వినయముతోడను, మన మాటల నాకర్ణించును.” ఈశ్వరునియందుఁ గాటముగ మనస్సు నిలిపిన పరమ

భాగవతోత్తముని మనోఛైర్యమెట్లుండునో చూచితిరా? లోకము తనమాట నిరాకరింపక వినయముతో వినుమని వాని యంతరాత్మ విస్పష్టముగ వానికి జెప్పెను. భగవద్భక్తులకు సామాన్యమనుష్యులకు గల ముఖ్యభేద మిదియే. అనంతరము నానకు కొంచెము యోచించి సుల్తానుపురమునకు సమీపమందున్న యొక గ్రామములో నొక వతకకుడు పెహళురూయనునాడు తాంబురాలు చక్కగా చేయగల్గఁడనియు వాని కడకు బోయిన దొరకుననియు జెప్పి మర్దను నంపెను. మర్దనుఁడు బయలుదేరి నానాస్థలములు దిరిగి యామనుష్యుని నెలవుగానక మూఁడుదినములు తిరిగితిరిగి మిక్కిలి డస్పి యొక చెట్టుకింద గూర్చుండ వానివద్దకే పెహళురూ వచ్చి యొక తాంబురాయిచ్చెనట. మర్దనుఁడు దాని వెల యీయబోవ దాని నతఁడు పరిగ్రహింపక నానకుదరిశనము చేయింపుమని ప్రార్థించెను. మర్దనుఁడను వానిందోడ్కొని నానకునకు జూపి త దభీష్టముం దీర్చెను.

మర్దనుఁడు గానవిద్యలో నానాటివారి నందరిని మించెనని చెప్పుదురు. తాంబుర దెచ్చి సృతివేసి యతఁడు తుహినిరాకార్ తుహినిరాకార్ నానక్ బందాతేరాయిను పల్లవిగల కృతి పాడెను. పాడినతోడనే నానకు భక్తిరసపరవశుఁడై యెడలెఱుంగక పడియెను. మర్దనునకు గానమునందధికప్రజ్ఞ మొదట లేదనియు నానకు వరప్రసాదమునకు నిము


సమున నట్టిప్రజ్ఞ వానికిఁ గలిగినదనియుఁ గొందఱనుచున్నారు. కొందరు మర్దనునకు సహజముగా గానమునం దధికప్రజ్ఞగలదని చెప్పుదురు. నానకు మైమరచిపడుట మర్దనునియొక్క గానప్రభావముచేత గాక వాని హృదయమున నున్న భక్తిరసముచేతనే యని కొందఱు పలుకుదురు. ఈమాటయే కొంతవఱకు నిజమని తోచుచున్నది. భక్తిరసములేని శుష్కహృదయుడు రాళ్ళ గరగించు పాటలు వినినను పరవశుఁడై మూర్ఛిల్లునా? సహజముగా హృదయము భక్తిపూరితమైనప్పుడు స్వల్పగానము సహితము వాని కుత్సాహము గలిగించును. అంతేకాని తాంబూరా కొయ్యలు నోటిపాటలు భక్తిలేనివానికి భక్తి సృష్టించలేవు.

నానకు రెండుదినములు మూర్ఛావస్థలోనుండి మూడవనాడు కన్ను దెరచి చూచెను. గురువునకు మెలకువ వచ్చిన తోడనే మర్దనుండు స్వగ్రామమునకుఁ బోవుటకు సెలవిమ్మనియడిగెను. నానకు కారణముం దెలియఁగోర మర్దనుఁడిట్లనియె. “మీరు మూర్ఛవోయి రెండేసి దినము లీ ప్రకారముగా నున్న పక్షమున నాపనియేమి కావలయును? ఆకలిచేత దాహముచేత నేను చచ్చిపోనా! కావున నన్ను బోనిండు.” శిష్యుని బేలమాటలు విని గురు విట్లనియె “నీయిష్టము వచ్చినట్లు చేయవచ్చును. నీవు స్వగ్రామమునకుఁ బోయి సుఖించినను సంతోషమే నన్ను గనిపెట్టుకొనియున్నను సంతోషమే.

ఉండడలఁతువేని యాకలిచేత దప్పికచేత బాధపడవలసి యుండును. నానకుతో నున్నవారికి నానకుతోపాటు కష్టము లేగాని సుఖములు లభింపవు” మర్దనుఁడా షలుకులు విని యే మియుం బదులుచెప్పక యెటుచేయుటకుం దోచక సందిగ్ధ మనస్కుఁడై యుండెను. అంతలో మర్దనుఁడు తన తమ్ముని విడిచి పోవదలంచుకొన్నాఁడని విని నానకి విచార మొంది మర్దనుని బిలిపించి పోవదలఁచిన కారణమడిగి తమ్ముని విడిచి పోవదనియు సుల్తానుపురములో నున్నంతకాలము తనయింటనే రెండుపూటలు భుజియింప వలసిన దనియు సోదరుడా యూరు విడిచిపోవునప్పుడు వానిపెంట బోవలసినదని యీ ప్రయాణమున కగు కర్బులన్నియు తానే యిచ్చుకొనబూను ననియుఁ జెప్పి యిప్పుడే రెండుబట్టలు నిరువది రూపాయలు వాని కీచ్చెను. అది పుచ్చుకొని మర్దనుఁడు వారు చెప్పినట్లె చేయుటకు వాగ్దానము చేసి మరల నానకు కడకుంబోయెను. మర్దనుఁడు కనబడకపోవుటచే నతడు స్వగ్రామమునకే బోయి యుండవచ్చునని నానకు తలంచి వానిం జూచినతోడనే మరల నేలవచ్చితివని యడిగెను. మర్దనుఁడు నానకీదేవి తన్ను బిలిపించి చెప్పినమాటలన్నియు వాని కెఱిగించెను. మర్దనుఁడు తన సోదరివద్దనుంచి వస్త్రములు గ్రహింపవచ్చునే కాని ధనము స్వీకరించుట యనుచితమని తలంచి నానకు వానివద్దనున్న ధనముఁ దీసికొని సోదరివద్దకుఁ బోయి యామెధనమామె

కిచ్చెను. ఆమె దానిని బుచ్చుకొనుట కిష్టము లేనిదయ్యు ద  
 మ్ముడేమను కొనునోయను భయమున మరల గ్రహించి గృ  
 హస్థాశ్రమము స్వీకరించి తల్లి దంకులకు నాలు బిడ్డలకుఁద  
 నకు బావకు నత్త వారికి నేప్పటియట్లు నేత్రానందము గలుగ  
 జేయదగునని వానిని బ్రార్థించెను. ఎన్ని చెప్పినను నానకు  
 తనత్రోవ విడువనందున నానకీదేని తమ్మునిం జూచి “ నాకు  
 నిన్నుఁ జూడవలయునని బుద్ధి పుట్టినప్పుడు నేను నీకు వర్త  
 మాన ముపెదను. నీవు తక్షణము వచ్చి నన్నుఁజూచి సోపల  
 యు” నని కోరెను. నానకు సోదరి కోరికను దప్పక తీర్చుట  
 కొడంబడెను.





శ్రీ

# నానకు చరిత్ర.

చమాధ్యాయము.

అనంతరము నానకు కొంతకాల మచ్చటనుండి సోదరి వద్ద బావవద్ద సెలవుకొని లాహోరు మండలము నందలి యమ్నా బాదు షట్టణముకుఁ బయనమైపోయెను. సుల్తానుపురమునువిడిచిన యాగడియ మొదలుకొని యీకథానాయకుఁడు గురు నానకు నామముతో వ్యవహరింపఁ బడుచువచ్చె. ఏలయన నాదినము ప్రారంభముగా నతఁడు తనకాలమున సంఘమునందు ప్రబలియుండిన దురాచారమును వెలిపుచ్చి ఖండించుటకును బ్రజల మనస్సులనుండి మూఢవిశ్వాసములను దొలఁగించుటకును సత్యమని తానునమ్మినమతము స్వేచ్ఛగా లోకులకు బోధించుటకును సంకల్పించెను. ఏమనుష్యుఁడు తన బోధనలవలన మానవకోటికి నీతి యాత్మజ్ఞానము మనోవికాసము గలిగించునో యతఁడే గురుశబ్దమున కర్హుఁడు. నానకు తనకుఁ గలిగిన యాత్మజ్ఞానమును దోడిమానవులకు నెఱింగించుటకే గాక దైవధర్మములకు విరుద్ధములైన దురాచారము

లను సంఘమునుండి దూరముగఁ దోలుటకు నిర్మూలించుటకు సమకట్టె గావున నీతఁడు గురువీరుడము నంచుటకుదగినవాడు. అందుచేత నాశబ్ద మతనియందు సార్థకమయ్యెను.

సుల్తానుపురమునుండి యమ్మా బాదుకుఁ బోవుట కేసు దినములు పట్టెను. ఈపట్టణమునకు నానకు వచ్చుటకుఁ గారణమేమన నచ్చట దైవభక్తుఁడు సత్ప్రవీణుఁడు నగు వడ్లవాఁడొకఁ డుండెను. ఆతని జూచుటయే యీగురుని యభిలాష. ఆవడ్రంగి పేరు లల్లో. నానకు తత్పురము బ్రవేశించి సరిగ యావడ్రంగియింటికిఁ బోయెను. లల్లో నానకు మహాత్ముఁడని వినియుండనేకాని యాతని దరిశన మదివఱకెన్నఁడుఁ జేసియుండలేదు. తనగృహమున కనాహూతుఁడై యరుదెంచిన పురుషుఁడు నానకేయని తెలిసికొని యావడ్రంగి మహానందభరితుఁడై వానినెంతయు గౌరవించెను. అతఁడక్కడ కొన్నినాళ్లుండి తనమతము బోధింప నారంభింప నాపురజనులకు వానిమీఁద ననిష్టముపొడమెను. అనిష్టమేకాదు కేవల ద్వేషమే కలిగెను. అట్లుకలుగుట యాశ్చర్యముగాదు. ఏలయన నేమనుష్యుఁడైన మతవిషయమునగాని, సంఘవిషయమునగాని, జ్యోతిషాది శాస్త్రవిషయములగాని కొత్తసిద్ధాంతము బోధించినప్పుడును సిద్ధాంతము ప్రాతదైనను నూతనముగా నాచరణమునకు దెచ్చినప్పుడును లోకులు కాకులట్లు వానిం బొడిచి తల యెత్తుకొననీయక నిందించి బహిష్కరించి దండించి

చేతనైనచో నిష్కారణముగ జంపివేయుదురు. ప్రపంచము యొక్క పూర్వచరిత్రం జదివినవారి కందఱకు నిది విదితమే. లోకులు క్రొత్తసిద్ధాంతములలో నున్న యోగు బాగుల నరయరు. వానివలన మానవకోటికిఁ గల్గు లాభనష్టములను విచారింపరు. మునుపటి యాచారములకు విరుద్ధముగ బోధించినవాఁడు నీతిమంతుఁడైనను సరే విద్యాసముద్రుఁడైనను సరే జ్ఞానరాసియైనను సరే యుదియెల్ల లెక్కసేయక వానినెల్ల సిలుగులం బెట్టుదురు. ఈమాటల యాధార్థ్యముస్థిరపరచుట కుదాహరణములు వేనవేలున్నవి. ఎందరో పరమపవిత్రులు మలిన చరిత్రలచేత సంహరింపబడిరి. ఎందరో విజ్ఞానవంతులు పరమమూర్ఖులచేత బాధింపబడిరి. ఎందరో శాస్త్రకారులు నిరక్షురకులచేత నిందింపబడిరి. అద్వైతమతోఁద్ధారకుండగు శ్రీ శంకరాచార్యుఁడు మళయాళ బ్రాహ్మణులచేత నెన్నియిడుమలఁ బడెనో మనము వినియుండలేదా! ఆయనతల్లి మృతినొందినప్పుడు కులబ్రాహ్మణులు శవదహమునకు సహాయముచేయక మిన్నకుండ శంకరుడుగొడ్డలితో మాతృదేహమును ఖండఖండములుగా జేసిమోసికొనిపోవుటకువీలు లేక తనదొడ్డిలో నేయగ్ని సంస్కారము చేసెనట. విశిష్టాద్వైత మతోఁద్ధారకుండగు రామానుజాచార్యుని చోళరాజు దేశమునుండి తరిమెనట. రామానుజుఁ డారాజు చనిపోవువఱకు ననగా పండ్రిండు సంవత్సరములు తనమతము స్వదేశమున బోధింప వీలు లేక విదే

శమాలఁ గాలక్షేపము చేసెను. ఏసుక్రీస్తువంటి నీతివంతుని బరమభక్తుని సుగుణవంతుని వానిదేశీయులగు యూదులు నిష్టాత్మకముగాఁ గొరత వేయింపలేదే. మతముమాట యటుండనిండు ప్రకృతి శాస్త్రములలోఁ గ్రొత్తసంగతులు కనిపెట్టిన వారికిఁగూడ నిట్టి యవస్థలే సంభవించినవికదా! “సూర్యుడు భూమిచుట్టు దిరుగుటలేదు. భూమియే సూర్యునిచుట్టు దిరుగుచున్న”దని కష్టపడి కనిపెట్టి యాసత్యము లోకమునకు వెల్లడించి నందుకేగదా బూనోయను పశ్చిమఖండవాసుని వాని మతస్థులగు క్రైస్తవులు బ్రతికియుండగా వానిని నిప్పులలో బడవేసి చంపిరి. క్రొత్త దానిని లోకులు మొట్టమొదట నేవ గించుట సహజము.

నానకు క్రొత్త సిద్ధాంతమేమియు జెప్పక పోయినను వానిమతము పవిత్రమైన యార్యమతమైనను యానాటి దేశస్థుల యాచారమునకు విరుద్ధముగ నుండుటచే వానిని ప్రజలు ద్వేషించిరి. నానకు పరమశాంతుఁడైనను దత్పురజనులు వాని నెగతాళిచేసి చప్పటలఁ జరచి యవమానించిరి. నానకునకు మర్దనునకుఁగూడ నక్కడనుండుట కిష్టము లేకపోయెను. గురు శిష్యులు తమతలంపు వద్దొంగి కెఱిగించిరి. అంత త్వరితముగ నేలబోవలసివచ్చెనని వద్దొంగి వారినడుగ నానకు, తనయునికి పురజనులకు బాధకరముగా నున్నందున వారికి మనోవ్యధ కలిగించుట కిష్టములేక తాను భోవలసివచ్చెనని ప్రత్యుత్తర

మిచ్చి యీక్రిందివిధమున బలికెనట. „నే నూరకుంటినా నన్ను జ్ఞానములేని మొద్దందురు. మాటలాడితినా పేలు చున్నాఁడందురు. కూర్చుంటినా యెననికొఱకో యేడ్చినట్లై యున్నాఁడందురు. లేచిపోతినా నెత్తనిగుడ్డవేసికొని పోయినాఁడందురు. వినయము జూపితినా భయపడి లోబడినాఁడందురు. నీళ్లనుల నెట్లువెప్పింపవలయునో నే నెఱుగను. భగవంతుడే నన్నిహపరముల రక్షించుగాక.” „లోకోభిన్నరుచిః” యను సామెతనుబట్టి మనుష్యుల మనస్సులు పరిపరి విధములుగ నుండును. ఒకనికి మిక్కిలి బాగున్నది మఱియొకని కెంతో యోగుగాఁ గానబడును. అందఱ మెప్పించుట మనుష్య మాతృన కెవ్వనికిం దరముగాదు. కావున లోకోపకారసారీ ణుడగు మనుష్యుఁడు తనకు సత్యమనిదోచిన దానిని లోకుల నిండల కుడుగక స్తోత్రముల కుబ్బక దైవముఖముఁజూచి నిర్భయముగ జాటును. గురునానకు తనయూరు విడచిపోవుట కిష్టపడక లల్లో మాసముదినములు తనయింట నుండుమని వానిని బార్ధించెను. ఆతఁడు మిక్కిలి వినయముతో వేడుకొనుట చేతను మిక్కిలి భక్తిగలవాఁడగుటచేతను నానకు వానికోరిక నెరవేర్ప నియ్యకొనెను. మర్దనుఁడు పురజనులుపెట్టు బాధలు పడలేకను క్రొత్తయూరులో మునుపటియట్లు ప్రోద్దుపోవక పోవుటచేతను స్వగ్రామము పోవడలఁచి యజమానుని సెలవడిగెను. తనకాతిభ్యమిచ్చిన గృహస్థుఁడు సామాన్యస్థితికల

వాఁడైనందున నిరువుర కన్నమిడుట వానికి భారముగా నుండు నేమోయనియు, బోవడలచిన వాని నాపఁగూడదనియు నా నకు మర్దునుని పోక కనుమఱించి నెల దినములలో ననగా దానాపురము విడువకముందే రమ్మని చెప్పిపంపెను.

గురు నానకు తత్పురమున నున్నపుడు సంపన్నుఁడు పలుకుఁబడి కలవాఁడు కులమున క్షత్రియుఁడనగు మాలికు భాగోయనునతఁడు బ్రాహ్మణులకు సంతర్పణముఁజేసినాఁడు. నానకునుగూడ విందునకు బిలిచెను. ఏమి కారణముచేతనో నానకు విందునకుఁ బోవలేదు. ఆసంపన్నుఁడది యనుమాన ముగా గ్రహించి నానకు దర్శనమునకుఁబోయి విందునకు రాకపోవుటచే దనకుగలిగిన యవమానమును మనస్తాపమును బిట్టగజెప్పుకొనెను. అదివిని నానకు భాగోనుఁపాచి యంత టి స్వల్పవిషయమున కంతగా విచారించవలసిన యావస్యకత లేదని చెప్పి వెనుక విందారగింపనందుకు దోషపరిహారార్థ ముగా నప్పుడతఁడిచ్చు వస్తువులఁ దినుటకు వాగ్దానముచేసి భక్ష్యములఁ దెమ్మని యడిగెను. భాగో సంతృప్తహృదయుఁడై తత ణము కొన్ని భక్ష్యములఁ దెమ్మని సేవకున కాజ్ఞాపించెను. తోడనే మిగుల రుచ్యములగు పదార్థములు పల్లెరములతో వచ్చెను. అవి ముట్టకమునుపే నానకు ప్రక్కనునిలిచియున్న పేదవడ్రింగినిజూచి మీయింటిపదార్థముల గూడ తీసుకుని రమ్మనియూజ్ఞాపించెను. ఆనవుఁడు లల్లో మహాప్రసాదముని

తనయింటనున్న నిస్సారపదార్థములం గొన్నిటిని దెచ్చి గురు సమ్మఖమునం బెట్టె. పెట్టుటయు గురువు రెండుపల్లెరముల నుండి రెండువస్తువులు చెరియొక చేతం గ్రహించి వ్రేళ్ళతో నొక్కెనట. నొక్కెనతోడనే భాగో తెచ్చిన పదార్థముల నుండి నెత్తురుబొట్లు పడెనట. లల్లో సమర్పించిన పదార్థము లనుండి తెల్లని పాలు గారెనట. అట్లు కారుట యసంభవ మగుటచే నీకథ విశ్వాసపాత్రముగాదు. కాకున్నను లోకులకీ కట్టుకథ కొంత నీతిని బోధింపకపోదు. ఇందు మనము నేర్చు కొనవలసిన నీతి యిది. సంపన్నులు పెండిగిన్నెలతోడను బ సిడిపల్లెరములతోడను దెచ్చియిచ్చు పంచభక్ష్యపరమాన్నం బులు నారి కష్టాదితంబులు కావనియు, పొట్టగడువక దినమెల్ల జమటయూడ్చి పాటుపడు నిరుపేద లనేకుల బాధించి బలా త్కారముగాను మోసపుచ్చియు సంపన్నుల ధనము గ్రహించి విందుల తామారగించి యొరులకు మెప్పునకై పెట్టుదురని యు, పాలుమాలక యొరుల వంచింపక మేను దాచుకొనక పాటుపడిదారపుత్రిల నెట్టెటోబోపించుచు గౌరవముగఁ గా లక్షేపము చేయువాని గంజియన్నమే భాగ్యవంతుల పాయ సాన్నములకంటె భక్ష్యములకంటె మహాత్ము లెక్కువ యాద రముతో నెక్కువరుచితో భుజింతురనియు మన మెఱుంగ వలయు.

భాగోతెచ్చిన పదార్థములనుండి నానకు నెత్తురు పిండినమాట నిస్సంశయముగా నతిశయోక్తియైయుండును. గాని

వాని తెచ్చిన యాహారమును దిన్న గ మెసవక వడ్రంగి యి  
 డినకూడు నెక్కువయాదరించి సమగ్రముగ భక్షించి యుం  
 డుననుట సత్యమని మనమూహింపవచ్చును. ఇతియగాక  
 గడుసుదన మెఱుంగని వెంగిలిజనులను దోచికొను భాగ్యవం  
 తులగువారి యన్నముకంటె నీతి మంతులగు నిరుపేదల కూడు  
 శ్లాఘ్యము గ్రాహ్యమునని నానకు మొగమొటమిలేక వాని  
 తో జెప్పియుండిన నుండవచ్చునని గూడ మనమూహింపవచ్చు  
 ను. అయాదరణము నాధారము జేసికొని బుద్ధిమంతులీ కథను  
 గల్పించి యుందురు. భాగ్యవంతుడై యెల్లవారలకు గౌరవనీ  
 యుండెనున్న భాగోకు నిరుపేదయుఁ దక్కువ వర్ణము వాఁడు  
 నందు వడ్రంగియునగు లల్లో యెనుట జరిగిన యవమానము  
 నతఁడు సాధారణముగ మరచిపోదగినదిగా గానఁబడదయ్యె.  
 ఆకోధమతఁడు మనసులో నుంచుకొని నానకున కేవల  
 నపకారము జేయుటకు సమయము నిరీక్షించు చుండెను. రం  
 ధ్రాన్వేషణము చేయువారికి సమయములు చిక్కకపోవునా  
 శీఘ్రకాలములోనే యతని కొక యదనుదొరకెను. ఎమ్మా  
 బాను ఖల్లాదారు (గవర్నరు) గానుండిన శేజిఖానున కొక్క  
 డే పుత్రుఁడుండెను. అతఁడా దినములలో గొప్ప జాడ్యముచే  
 బీడితుండైయుండె. శేజిఖాను గొప్పవా డగుటచే నతఁడు తన  
 యధికారమునకు లోబడిన దేశములోనున్న గొప్పనైద్యులఁ  
 నందఱు బిలిపించి కుమారునకుఁ జికిత్సముల జేయించెను కాని

యవి యన్నియు నిష్ఫలము లయ్యెను. భాగో శ్రేణిఖానున కాపుండగుటచే ఖాను తనకుమారుని దేహస్థితి నాతనితో జెప్పుకొని శీఘ్రముగ నేదో చికిత్సజేయనిపక్షమున బుత్తుండె తనకు దక్కండని బిట్టవిచారించెను. భాగో వానివిలాపము విని మేటివైద్యుల చికిత్సలు నిష్ఫలములైనందున నటమీద జికిత్సలజేయుంపక భగవద్భక్తుడై పరమపవిత్రుడై మహిమలు చేయగల యోగినెవ్వనినైన బిలిపించి మంత్రబలముచే రోగమును శరీరమునుండి నిర్మూలము చేయుట కర్తవ్యమని వాని కుపదేశించెను. ఆయాలోచనము మిక్కిలి బాగున్నదని ఖాను మెచ్చుకొని నిజముగా వాక్కుద్ధిగలవాఁడు మహిమగలవాఁడు నగుయోగిదొరకుట సులభసాధ్యము కాదని పలికెను. అనవుడు నగరమందున్న బైరాగుల సన్యాసుల యోగులనందఱు బట్టి తెప్పించిన పక్షమున నందులో నెవ్వడైన నెక్క మహాత్ముఁడుండకపోడని భాగో ప్రత్యుత్తరమిచ్చెను. ఆయుపదేశము లెస్సగానున్నదని మెచ్చి ఖాను కానబడిన విరాగులనెల్ల బట్టకొమని సేవకుల కాసతిచ్చెను. అట్లుపట్టుబడిన వారిలో గురునానకుకూడ నెక్కడైయుండెను. రాజభటులు గురునానకును నిష్కారణముగ బట్టుకొని తీసుకొని పోవుచున్నందుకు లలో చాలవిచారించెను. గురునానకు తనకు శిష్యుండగు పేద వడ్రింగినూరడించి తనయాత్మబంధములో లేనంతకాలము శరీరము బంధింపఁ బడినను బాధల నొందినను తనకుజిజ్ఞాసలేదని పలికి హానికీ ధైర్యము చెప్పెను.

మానవుఁడు తలంచున దొకటియు దైవము నిర్ణయించున దొకటియు నగుచుండునుగదా. శేజిఖాను తనయధికారబలమున భాగో చెప్పిన యాలోచనము ననుసరించి పట్టణమునాగల విరాగులనెల్ల బలవంతముగ బట్టి తెప్పించెనేకాని తనయభిప్రాయము వారికి సరిగ నెఱిగింపక మున్నె కుమారుని శరీరస్థితి వారికి దెలుపకమున్నె యంతలో మొగలాయీలు మహాసేనాసమేతులై జయభిలాషమై వచ్చుచుండిరనియు వెంటనే తమకు లోబడని పట్టణాబుల భస్మపటలము చేయుచు మనుష్యుల మ్రొందించుచుండిరనియు గుండెలవియు వార్తలు తెలిసెను. లోబడని పట్టణములు భస్మపటలము లగుచున్న ననుటచేత లోబడిన యూఘ్ఘు నిరపాయములై యున్నవని తలంపవలసినపని లేదు. నీతిమాలిన యాదండులోని సైనికులు లోబడిన యూఘ్ఘుసైతము దోచుకొని స్త్రీలఁజెరబట్టియధేచ్ఛముగా మెలంగుచువచ్చిరి. ఎట్లయినను వారియధికారమొప్పుకొన్న గ్రామము లొప్పుకొనని గ్రామములకంటె నిచుక సుఖతరములుగ నుండినవని చెప్పవచ్చును. ఆవార్తలు విని శేజిఖాను వానిచుట్టములు మిత్తులు తక్కిన పట్టణములకు బ్రాప్తించిన దురవస్థయే తమ పట్టణమునకుఁగూడ తప్పక పట్టునని మహాపడకు సంసిద్ధులైయుండిరి. అరుకున్నంతపని జరిగె. బేబరుయొక్క మొగలాయీసైనికులు కొలదికాలము లోనే యమ్మా బానునకుబోయి యనాగరికులు కూర్చులు

నగ్ననై నికులు చేయఁదగిన దుండగములన్నియుఁ జేసిరి. ఒక్క దోఁపుమకాదు. ఒకహింసకాదు. ఒక్కస్త్రీ మానహానిగాదు. అపుడుజరిగిన దౌర్జన్యములను గురునానకు స్వయముగ జూచియుండుటచేత నతఁడు స్వభాషలో నాపురజనుల దురవస్థఁ గొన్ని పద్యములలో వణికించెను. ఆపద్యముల తాత్పర్యమిక్కింద బొందుపరచెద. ఈవాక్యములలో నతఁ డొత్తఃపురస్త్రీల దురవస్థనే మిక్కిలి వర్ణించియున్నాఁడు.

“ఆహా యీస్త్రీలు మాన్ను పువ్వులతో సుగంధశైలముతో నగలతో వారిశిరసుల నలంకరించుకొని యుండిరికదా. ఆయువతు లిప్పుడు శిరస్సులు ముండనముచేయించుకొని నోట మట్టిగొట్టుకొని పోవుచున్నారగుదా! తొల్లి యాయంగనలు సుందరమందిరముల వసియించుచుండిరికదా! నేఁడు వారిజయించిన వారియెటుట నిలువనైనదగరట. వందనమున ర్వేశ్వరా సందనము. సీసంకల్ప మెవ్వఁడెఱుంగఁడుగదా! సీవేమీ చేయఁదలంచెదనో నీవ యెరుంగుదావు. ఈపడంతులు వినాహకాలమున భర్తృపార్శ్వమున నెంతెంతశోభిల్లుచునుండిరోగదా! వినాహానంతరమున నీవెలఁదులు పల్లకులెక్కి భర్తృగృహములకుఁ బోయినప్పు డెంతెంతవైభవముతో నుత్సవములు జరిగెనొకదా! చేతుల కంకణాలు ధగధగ మెరయ నీకొత్తపెద్దికూతు లత్తవారి గుమ్మములముందు నిలిచి పప్పుడు ముసలిముత్తయిదువులు పీఠాపరిహారార మెన్నిసారు

లు దృష్టితీసిరోగదా! వారినోట మాట వచ్చెనా లెక్కలేని ధనము వారియధీనమయ్యెనుగదా! హంసతూలికాతల్పముల మీఁద హాయిగా బన్నుండుటయెగాని పనిచేసి యెఱుగరుగదా. కావలసిన సమస్తమధురఫలములు వారికవలీలగ జేకురు చుండెడివి. ఆ యువిదలు శరీరములమీఁద ధరియించిన చీనీచీ నాంబరములు మణిభూషణములు వెలలేనివిగదా! కటకటా ఇప్పుడు వారి చక్కదనమె వారికి శత్రువువయ్యెను. వారివిభవమె విరోధయయ్యెను. దురాత్ములగు యధికారుల యాజ్ఞాప్రకారము సైనికులా స్త్రీలంజెరబెట్టిరి. దైవము తనకిచ్చినచ్చినవారి నున్నతపదవికిం దెచ్చి కాపాడును. మనుష్యుండు తగు సమయమున భగవంతుని దలఁచుకొన్న యడల వారికపాయములేల వాటిల్లును. శత్రువులు దండువిడియకముందు ప్రభువులు భోగపరాయణులై దైవమును మఱచి నిశ్చింతతో నుండురు. ఇప్పు డేమి విచారించిన నేమిఫలము? బేబరు శాసనము చెల్లుచున్నది. సుకుమారవతులగు సుందరాంగులు సముతము పట్టెడన్నమునకు మొగము వాచియుండిరి. మసీదులలో నమాజుచేయవలసిన యవసరము దేవాలయములలోఁ బూజలుచేయవలసిన యవసరము లేకపోయినది. హిందూసంక్షరులు మనసార మొగమునఁ గుంకుము బొట్టుబెట్టుకొనుటకైనవీలులేని కాలము వచ్చినది. మునుపు వీరెవ్వరు రామునిచేరైన స్మరియించి యెఱుగరు. ఇప్పుడు స్మరియించదలచినను శ

తువులు స్మరియింప నియ్యరు. కొందఱు చెల్లాచెదలైన తమ కుటుంబముల సేమము నరయుచున్నారు. కొందఱు మట్టపక్కముల కుశలవాతకాల నడుగుచున్నారు. కొందఱు తమ దుష్కర్మములఫల మనుభవింపఁ గూర్చుండినట్లు నేలఁగూర్చుండి యేడ్చుచున్నారు. భగవంతుఁ డేమిచేయ నిచ్చగించునో యదియే సంభవించును. మనుష్యుఁడు చిన్న “పురుగు.”

అట్లు ప్రజల యవస్థనుగూర్చి కొన్ని పద్యములు చెప్పి నానకు పట్టణపరిసాలకుండగు శేజిఖానుని దుర్గతిని వణింపఁచుచు మరికొన్ని పద్యములు రచించె. ప్రతిపద్యాంతమందు భగవంతుని మార్గము మనుష్యబుద్ధికి దుర్గమములనియు నతని శాసనము లపిలంఘనీయము లనియు నానకు నెక్కిచెప్పుచు వచ్చెను. ఆపద్యముల తాత్పర్య మిక్కింద వ్రాయుచున్నాఁడ. “ఒక కాలమందు శేజిఖాను వాని యంతఃపురాంగనలు ననుభవించిన భోగ మింతింతయని చెప్పరాదు కదా! సేవకులు వారికనుసన్నలమెలంగి వారి నోటమాట జారినమాత్రమున నూడిగములు చేయుచువచ్చిరిగాదా! కోరికలు కోరుటయె తడవుగా నవి సఫలము లయ్యెనుగదా! అహోరాత్రము లెడతెగని పండుగలై మహోత్సవములతో నిండియుండెనుగదా! ఆనందసముద్రమున దేలుట సౌఖ్యములనవ్వారిగా ననుభవించుట సేవకుల కాజాపించుట యాటలాడుట యలంకారములఁ జేసికొనుట మున్నగుపనులకంటె నన్యమెఱుంగరుకదా! అవు

ను శేజిఖాను వానివంటి యితరమనుష్యులు నిశ్చయముగా నట్లు గడపిన దినములు కొన్నియుండెను. అదృష్టము కలిసివచ్చినంతకాలము వారికట్లు జరిగెను. కటకటా వారిప్పు డెట్లున్నారు. శత్రుసైనికు లున్నసామ్రెల్ల నెలుచుకొనిరి. ఈయాయవమాన మనక యెల్లయవమానములు వారివంతయ్యె. వెనుక ననుభవించిన మహాభోగములకన్ని టికిఁ బ్రాయశ్చిత్తమోయన్నట్లు కొందఱు మహాభారముగ నున్న సొకెళ్ళతోఁ గాళ్ళు కడపలేక నేడో రేపో గతించిన తమ చెలికాండ్ర గలిసికొనుటకు సంసిద్ధులై చెరసాలలలో గుండుచున్నారు. భగవంతుఁడు న్యాయశీలుఁడు సర్వోన్నతుఁడు. అతనిశాసన ముల్లంఘించినవారు తప్పక నశింతురు. ఈనాటిప్రభువులగు పటానులు వానియాజ్ఞ దాటలేదా దానిఫల మనుభవించుట లేదా? ఘాతుకులగు మొగలాయి సైనికులకుఁ బౌరువహీనులయిన పటానుప్రభువులకు జరిగిన యాయుధములో నిరహేతుకముగా జచ్చినవేనవేలు పురుషులు స్త్రీలు బిడ్డలు మొదలగువారిపక్షముఁ బూనుట కెవ్వరు లేకపోయిరి.





శ్రీ

# నా న కు చ రి త్ర .



షష్ఠాధ్యాయము.

మర్దనుఁడు గురువును వీడ్కొని తాల్వొండీగ్రామమునకుఁ బోయెను. ఆ గ్రామవాసులు వానిరాకకు సంతసించి నానకునుఁగూర్చి మిక్కిలి యాత్రముతో నెన్నో ప్రశ్న లడగఁజూచ్చిరి. మర్దనునకంటె ముందు పడునైదుదినముల క్రిందట బలుఁడు తాల్వొండీకిఁబోయెను. నానకుతండ్రి యదివఱకే తనకుమారుఁడు సన్యాసులలోఁ గలిసిపోయినాడని విని యామాట నిజమో యబద్ధమో కనుగొనుటకు బలునికడకుఁబోయెను. అది యథార్థమే యని బలుఁడు పలుకుటయు భగ్నమనోరథుఁడగుఁకాళుఁడు కాళునికంటె నెక్కుడుగ ద్రిష్టాదేవియు మీతిలేని వగపుసెందిరి. కాళుఁడు పుత్రస్నేహము కతమున మనశ్శాంతి గోల్పోయి నిరపరాధుఁడగు నాకాఁపుకొడుకును జూచిన చోటనెల్లఁ దిట్టుచుఁ దనకుమారునిపాలిఁటి దుష్టగ్రహము నియుఁ దన కొంపఁదీసిన వాఁడనియు దుఃఖింపఁజూచ్చెను. కాళుఁడు, పుత్రుని దెస నాస విడిచియు మరల నతఁడు సంసారమును స్వీకరింపఁడని మనంబున నెఱింగియు నెవరిప్రోత్సాహముచేతనైన బలుఁడు విడిచిపోయినపిదప బుద్ధిమంతుఁడై సం

సారమున వెండియుఁ బ్రవేశించి యుండకూడదా యని కొంత లేనిపోని యాసపెట్టుకొని మర్దనుఁడు గ్రామమునకు రాగానే బలునికంటె వాఁడు బుద్ధిమంతుఁడని భావించి వాఁడు సుతుని విషయమున నేదైన మేలువారతఁ చెప్పునేమోయని భ్రమపడి వానినిం గలిసికొని నానకు వైరాగ్యమునుగూర్చి యనేకప్రశ్నము లడిగెను. తనయునిగూర్చి కాళుఁడు విన్నదంతయు యధార్థమని మర్దనుఁడు ప్రత్యుత్తరము చెప్పెను. అది విన్నతోడనే కాళునియొడలు జల్లుమనెను. మొగము తెల్లవారెను. మర్దనుఁడు కాళునిమాటలకు బదులుచెప్పునప్పుడు నిర్భయముగను జ్ఞానగర్భితముగను మాటలాడెను; మొదట కాళుడే తనయునివారతఁ యరసినచ్చుటకు మర్దనుని బుత్తెంచెనని చనువరు లెఱుంగుదురుగదా! మర్దనుఁడు తన యుదరపోషనార్థము గానవిద్య నేర్చుకొన్నవాడయ్య గురు నానకుతోఁ గొన్నినాళ్లు సహవాసముచేయు నప్పటికి వానికిస్వలాభపరాయణత యైహికవిషయాసక్తి దవ్యులయ్యెను. పారమార్థికచింతప్రబలెను. తనవలెనే పుత్రుఁడుసంసారతంత్రములో దగుల్కొని నట్లుచేయవలయునని ప్రయత్నించుచున్న కాళునిచేష్టలయందతనికేవ గలిగెను. దయాళువు లోక బాంధవుడు నగు భగవంతుఁ డొకఁడున్న వాడనియు వానిసేవయేమానవునకుప్రథమకృత్యమనియు నతడు తెలిసికొనెను. తెలిసికొని తన్ను పంపినయజమానికంటె మర్దనుడు జ్ఞానియయ్యె నానకుయొక్కని

శ్చలభక్తిని శాంతమును మనోధైర్యమును భూతదయను జూచి నవారందరదివళికెంతభక్తిహీనులైనను తప్పక భక్తితత్పరులగుదురు. అందుచేతనే మర్దనుడు స్వలాభాన్వేషిగాక నానకునకుశిష్యుడయ్యెను. పుత్రుడు చెడిపోయినాడని దుఃఖితుడైన కాళుని మర్దను డూరడించి గుణత్నాకరుడగు నట్టికుమారుడు గర్భమున జనించినందున దన్ను ధనుడుగా భావించుకొనక విచారించుట యవివేకమనియు వానికుమారుడు లోకసామాన్యుడు కాడనియు శ్రీకృష్ణుని యవతారమనియు సూర్యచంద్రుల యంశమున బుట్టెననియు మఱియు బెక్కుభంగుల దన భక్తికొలది చెప్పి వాని వీడ్కొని మొదటనుండియు నానకునందు మంచి యభిప్రాయము గలిగియుండిన రాయబులారు వద్దకుబోయి నానకు వృత్తాంతమంతయు వానికి కెఱిగించెను. రాయబులారు నానకువృత్తాంతమును కాళుడువిన్నట్లు వినక మున్ను తాననుకొన్న దానికి నాడు విన్న దానికి సరిపోయెనని చాలసంతసించి తాల్వెండి గ్రామమునకు గురునానకు నొకసారి బంపుమని మర్దనుని వేడుకొని తనమాటలుగా వానికి విన్నవింపుమని కొన్ని పలుకులు చెప్పి పుచ్చెను. మర్దనుడు తనవెంట నీసారి బలుని దోడ్కొని పయనమై యమ్నా బాదునకు బోయెను.

పోయి “నానకును గాంచి యతడు రాయబులారుమాటలుగా నిట్లని విన్నవించెను” నను చాలాకాలమునుండి మహాత్ములగు మిమ్ము జూడగోరుచుంటిని. కాని పార్థకము దేహదౌర్బల్యము

నారాక కాటంకములుగలిగించినవి. పయనమేడుదినములు పట్టుట చేతను బాధలు మిక్కిలిపడవలసినచుటచేతను రాజాల నైతిని. కావుననాయెముకలుగోతిలో బడకమున్నె మీరే తాల్వెండిగ్రామ మొక్కసారి వచ్చి నాకు దరిశనమిచ్చి నన్ను ధన్యుని జేయవలయునని కోరుచున్నాను. ఆసందేశము మిక్కిలి జాలిగొలుపునదై యుండుటచేతను తనమీద మొదటినుండియు నభిమానముగలిగి తనకెన్నో యుపకారములు చేసిన రాయబులారువద్దనుండి యాసందేశము వచ్చుటచేతను నానకు దానినిజలకనగా జూడలేకపోయెను. అందుచేత బలుడు మర్దనుడు జేరిన దినముననే నానకు లల్లోవద్ద సెలవుపుచ్చుకొని యమ్మా బాదు విడచి తాల్వెండికి బోవదలచెను.

తలచెనుగాని పయనము గావలసి వచ్చినప్పుడు వాని మనస్సు మిక్కిలి సందేహించెను. రాయబులారుమీది విశ్వాసముచేత ననుగ్రహముచేత స్వగ్రామ దర్శనము వానికిష్టమైనను వాని మనస్సునకు మిగుల బాధను కలిగించునట్టివియు మనోధైర్యమును సంపూర్ణముగా శోధించ గలిగినట్టివియు నగు స్థితిగతు లక్కడ నున్నట్లు వానికి బాడగట్టెను. ఎవ్వని గూర్చి గురునానక పుటికిని భయపడుచుండెనో యాకాళ్లు డక్కడ నుండెను. దయామయస్వరూపిణియు గన్నతల్లియు నగు త్రిప్తాదేవియు నక్కడనే యుండెను. కోపోద్దీపితుడగు తండ్రి కళోరభాషణముల నత డొకపెళ్ల నైరించి సరకుసేయ

క మనోధైర్యమును జిక్కబట్టిన బట్టుగాక! మూతీకాభవించిన  
 కృపారసమో యన్నట్లు మృదువులగు మాటలతో, జాలిగొ  
 ల్పచూపులతో బాష్పపూరితములైన కన్నులతో దరికిజేరి  
 మీద చెయివైచి తల్లి బ్రతిమాలుకొన్నప్పు డెంతనిశ్చలహృ  
 దయముగల కొడుకైన బేలవడి లోబడకుండునా! సహజము  
 గ మాతృభక్తి యతిశయముగా నున్న నానకువంటి గుణవం  
 తుడు తల్లిమాటల కెదురాడగలడా? మాటకు మాట యుక్తి  
 కి యుక్తి చెప్పి యతడు తొక్కినమార్గము సరికాదని సహే  
 తుకముగా నెవరైన వాదించినచో వారి నతడు వాదమున  
 నోడింపగలడు. అట్లు చర్చలు పెంచక వాదములు సలుపక  
 కన్నీళ్ళనే యుక్తులుచేసికొని దయనీయములగు మాటలనే  
 యాయుధములుగ జేసికొని కొడుకులం శాలిచి వారిమనస్సు  
 లం ద్రిప్పుడలచు తల్లులముందట పుత్రుల నీమములు నిలుచు  
 ట యరిది. ఇందుచేతనే పూర్వకాలమునందు గౌతమబుద్ధు  
 డు మొదలగు మహాత్ములందఱు సన్యసించి యా యాశ్రమ  
 మునందు జాలకాలము స్థిరపడినపిదప తల్లిదండ్రులు మొదల  
 గు చుట్టములం జూడబోయిరి. అవి యన్నియు నానకు చక్క  
 గా నెఱిగినవాడు గావున తాల్వొండికి బోవుదునా మానుదు  
 నా యని మొదట నించుక సంశయించియు జనసీజనకుల బ్రా  
 ర్థనలకు మనోవైకల్యము నొందక స్థిరముగా నిలిచినప్పుడే  
 తన వైరాగ్యము వైరాగ్యమగుననియు గానిచో నది వ్యర్థమ

నియు భావించి తప్పక యా యూరికి బోయి తన మనోధైర్యమును బరీక్షించుకొన దలచెను. అట్లు కృతనిశ్చయముడై యిరువురు శిష్యులచేత నను గమ్యమానుడై నానకు తాత్పర్యముతో బోయి గ్రామము బ్రవేశింపక యూరుబయట చెరువు వద్ద బస చేసెను.

ఆతని రాక గ్రామములో దెలిసినతోడనే గ్రామవాసులు స్త్రీలు పురుషులు బాలురు వృద్ధులు దమతమ పనులు కట్టి తమ గ్రామవాసియైన యామహాయోగి దర్శనము చేయ తీరవ్రజలె వచ్చిరి. నానకు మనసులో తలంచినట్లు తండ్రియగు కాళుడు తల్లి త్రిప్తాదేవి పినతండ్రిలలో నొకడు వానికడకు వచ్చిరి. అప్పుడు నానకు సన్యాసి వేషముతో నుండెను. కాషాయవర్ణముగల రెండుగజముల గుడ్డ తలకు చుట్టుకొని యట్టిదే మఱియొకటి మొలకు జుట్టుకొని మఱియొక చిన్నగుడ్డ చేతఁబూని యతఁడు గూర్చుండెను. ఊరుబయట చెట్టుక్రింద నట్టిదీన వేషముతో గూర్చుండిన యూకుమారునిఁ జూడ తల్లితండ్రిల మనస్సెట్లు పఠితపించెనో చమవరులే యూహించుకొనవచ్చును. కాళుడు కుమారుని నీచస్థితిఁ జూచినతోడనే మనోవైకల్యము నొంది కోపపరవశుడై నానకును దూషించుటకు బ్రయత్నించెనుగాని శాంత స్వభావుడగు వాని తమ్ముడక్కడనే యున్నందున మనస్సు స్వాధీనములో నుంచుకొమ్మని సోదరునకు హితోపదేశము చేసి వానిసంరంభమును మా

నైనను. అనంతరము దండ్రి కుమారునితోఁ జూపింప దల  
ప నానకు పినతండ్రి లోకవృత్త మెఱిగినవాడయినందున గా  
భుండు మాటలాడ మొదలుపెట్టు నేని వానివాక్పారుష్యము  
వలన దండ్రికొడుకుల కనివఱకే గలిగిన వియోగము మఱిత  
యధికమగునని వానిని మాటలాడ నీయక తానే ముంగు ప  
సంగమునకు దొరకొనెను. అన్నకొడుకును బినతండ్రి పలుక  
రించి ముందుగా స్వగృహమునకు రమ్మని నానకును బిలిచె  
ను. నానకు వానికిట్లు ప్రత్యుత్త రమిచ్చెను. “అయ్యా! నా  
యిల్లు వేరుగ నున్నది. మీయిల్లు నాయిల్లు గాదు. అన్ని  
యిండ్లతో సంబంధము వదలుకొంటిని.” కొడుకిచ్చిన యీ  
యుత్త రము చెవినిబడిన తోడనే త్రిస్తాదేవి, పుత్రస్నేహమిత  
రాలోచనలను జయింప మనసు పట్టలేక వలవల యేడ్చుచు  
గుమారుని పాదములపై బడెను. మాతృవిధేయుడగు నాగురు  
వు తల్లిని పరమ భక్తితో బాదములపైనుండి లేననెత్తి విన  
యమున నిట్లనియె. “అమ్మా! క్షమయేనాకు దల్లి సంతృప్తి  
యే నాతండ్రి మనోజయ కారణమయిన సత్యమే నా  
పినతండ్రి.”

ఆయుత్త రము మిక్కిలి ప్రశంసనీయ మైనదిగదా? గు  
రునానకు తన యెట్టయెదుట నున్న బంధువులు బంధువులు  
గారని విస్పృష్టముగఁ జెప్పి దీనబంధువుడగు భగవంతుడే తన  
బంధువుడనియు వాని సన్నిధానమునకుఁ గొనిపోవందగిన

సత్యాది సద్గుణములే తనమిత్రములనియుఁ దెలియఁజేసెను. అప్పు డాతనిపలుకులు వినిననా రందఱు వానినిశ్చలభావము నకు సంతసించి యతఁడు గృహస్తాశ్రమమును సంపూర్ణముగ విడిచినాఁడనియు జితేంద్రియుఁడై యాశల జయించి సంసార సంబంధము ద్రోపినాఁడనియు వానిచరిత్రము ముందుముందు సుజనవందితమై యుండుననియు నమ్మిరి. కష్టతరమైన మాతాపితృసందర్శన మీవిధమున బరిణమించినందుకు తన మనోద్ధైర్యము వీలకుండ దాను బయటబడినందుకు నానకు మిక్కిలి సంతసించెను.

“మాతృదేవోభవ, పితృదేవోభవ” యని వేదములు పఠుకుచున్న విగదా సమస్త మతములు తల్లిదండ్రులసేవ యుత్తమోత్తమమని యంగీకరించు చున్న విగదా! అట్టియెడ తల్లిదండ్రులకు విధేయుఁడైన నానకు తన యకాల సన్యాసము వల్ల వారికిరువురకు నధికమనోవేదన నేల గలిగింపవలయు? తల్లిదండ్రుల దుఃఖపెట్టినయతఁడు గురువగునా యని కొందఱు డుగవచ్చును. స్వలాభము నెంచుకొని తల్లిదండ్రులను విడుచువాఁడు దూష్యుడగును గాని లోకాను గ్రహార్యము గృహము దారపుత్రులను మాతాపితలను స్వలాభమును స్వసౌఖ్యమును బరిత్యజించి యేకాకియై సుజనులు చుట్టములుగ జ్ఞానులు సహకారులుగ శిష్యులు బిడ్డలుగ లోకమే యుల్లుగ భగవంతుఁడు తండ్రిగ భావించి పాపుల నభ్యుద్ధరింప బాటుపడి

మేనులు ధారవోయునట్టి మహాత్ములు తలదండ్రులకు మనోవేదన గలిగించి నంజమాత్రమువ దూష్యులుగారు. ఈతండ్రి ముఖించినను బైనున్న యాతండ్రి: వాని గుణములకు సంతసించును. ఈపుత్రులు తగు జీవనాధారము లేక స్వల్పకాల మిడుమలు బడినను శిష్యపుత్రులు వేనవేలు సద్గుతులు గలిగి సుఖంతురు. బుద్ధదేవుఁడు తలదండ్రులమాట సరకు సేయక సన్యసించె. శంకరాచార్యుఁడు తల్లికన్నిష్టమైనను వివాహ పూర్వమందె నాలవయాశ్రమము స్వీకరించెను. రామానుజాచార్యుఁడు కాపురమునకు వచ్చిన భార్యను విడనాడి భగవత్సేవకై త్రిదండ సన్యాసియయ్యెను. బసవేశ్వరుఁ డుపనయనమే చేసికొననని గురులమాట ధిక్కరించెను. పురాణములలో న్నిట్టి యుదాహరణము లనేకములు గలవు. శుకుడు బాల్యముననే సన్యసించి తండ్రియగు వేదవ్యాసునకు మిక్కిలి మనఃభేదము గావించెను. ప్రపంచారంభమునుండియు లోకోపకారకార్యలై మహాత్ములు గురువచనంబుల సతిక్రమించియే లోక బంధవులైరి. మాతాపితల శాసనము లతిక్రమింపగూడనివని వారు గృహములందుండిన మానవలోకము గతియేమి కావలసియుండును?

అట్లు నానకు తల్లియొక్కయు బిన తండ్రియొక్కయు మాటల నిరాకరింప బిన తండ్రి కాలునితో నాలోచించి యాబులారు మాట మీద దమకుమారునకు గౌరవముగలదని

యెఱింగి యతనిచేత బుద్ధి చెప్పించవచ్చుననుకొని వాని యింట బసచేయుమని నానకును వేడుకొనెను. నానకు రాయబులారు నిమిత్తమే యక్కడికి వచ్చినందున వానియింటికి బోవుట కేయాటంకము జెప్పక కదలిపోయెను. పోయి యా మహాత్ముడు వార్ధకముచేత గదల లేకయున్న రాయబులారు నుగాంచి వానిపాదములను దనహస్తముతో స్పృశించెను. ఆశతవృద్ధు మలినములగు తన పాదములను బవిత్రుడగు గురువు స్పృశించి నందుకు నెచ్చుకొని లేవలేక కూర్చుండియే నతని శిరస్సు మహానీయుడగు నానకు నడుగులం జేర్చెను. గురువు వృద్ధుని శిరస్సు సగౌరవముగా నెత్తి సేమమడిగెను. ప్రియ బాషణంబులతో నిరువురు గొంతసేపు గడపిన పిదప నానకు బంధువులు వంట బ్రాహ్మణుని నెక్కని కుదిర్చి నానకు నిమిత్తము వంట జేయించిరి. కాళ్ళుడు ద్రిప్తాదేవి యాది నమంతయు రాయబులారు గృహమందే పడియుండిరి. వారు తనయింటివద్ద భృత్యులవలె నేలపడియుండిరో యాకారణము రాయబులారు చక్కగా నెఱిగి తానె ముందఃగ నామాట కదపక వారి నోటనుండియే వారికోరికలు జెప్పఁ దలచి ప్రసంగింప జొచ్చెను. అతఁడు సంభాషణమారంభించి నాలుగు పలుకులు పలికినతోడనే ద్రిప్తాదేవి కన్నుల నీరుపెట్టుకొని తద్దయు దుఃఖితయై రాయబులారు హృదయము కరిగి పోవునట్లు వగచుచు వాని నిట్లు ప్రార్థించెను. “ ఈకష్టకాలమందు

మీరు తప్ప మాకు సాయము చేసి మమ్ము దేల్చువారెవరు లేరు నాయనా నీయావచ్చుకీ వినియోగించి నాబిడ్డతో నెట్లు చెప్పవలయునో యట్లు చెప్పి వాడీ యూరునుండి పోకుండునట్లు చేసి పుత్రభీక్షము పెట్టుము. నీకెంతో బుణ్యముండును” రాయబులారు త్రిస్తాదేవి మాటలచేత బరనశుండై నానకును జూచి నీతల్లి యభీష్టమెట్లయిన నెరవేర్ప గలవాయని యడిగెను. అడిగి యంతట నూరకుండక రాయబులారు వెండియు నిట్లనియె. “నాకు విస్తారము సేవ్యము జేయదగిన భూమిగలదు. అందుకొంత నీ కుచితముగ నిచ్చెద. నివు శిస్తు నీయనక్కరలేదు. కావలసిన పాలేళ్ళను బంపెదను. నీవేమియు శ్రమపడనక్కరలేదు. అది శేవ్యము చేయించుచు నిచ్చుట నుండగలవా.”

అతనిమాటలకు గురువిట్లు బదులు చెప్పెను. “అయ్యా! భగవన్నామ స్మరణమే విత్తనమగుగాక సంతృప్తియే నాగలియగుగాక! వినయమే కలుపు తీతయగుగాక ఇట్లు కృషిచేసిన నీభక్తి విశేషము చేతను దైవానుగ్రహము చేతను మంచిపంట పండగలదు. నీయిట్లు నిత్యకళ్యాణ సదనమై వర్ధిల్లగలదు” అప్పులుకులు విని దాపుననున్న పినతండ్రి నానకుతో మెల్లగ నిట్లనియె. నీవు వ్యవసాయము వంటి కష్టపు బని జేయలేని యెడల మంచియంగడి నొకదానిం బెట్టి సుఖముగ గూర్చుండి పనిచేయు చుండుము. అనవుడు గురువు పినతండ్రికిట్లనియె.

, ఇక నాలస్యము చేయక నీజీవితకాలమునే యంగడి చేసికొనుము. భగవన్నామమె యాయంగడిలో నమ్మెడు సరకుగా నేర్పరచుకొనుము. ధ్యానమె యాసరకును సంపాదించు సాధనముగా నుంచుకొనుము. ఈశ్వరనామవ్యాపారము చేయువర్తకులతోనే బేరసారముల జేయుచు గాలము గడపుము. ఇంతకన్న వేరు వత్కము చేయకుము” అట్లు పలికిన కొడుకుమాటలు విని పినతండ్రి వెండియు నిట్లనియె, “సీకంగడి పెట్టుట కిష్టములేని పక్షమున విదేశములు చూడ నభిలాష గలిగినపక్షమున గుఱ్ఱములవత్కము జేయుము. అది కారణముగా నీవెన్నో దూరపుపట్టణములఁ జూడఁగలవు” నానకు దాని కిట్లు బదులు చెప్పెను. “: నీవు శాస్త్రములను వినెడు వ్యాపారమునుండి సత్యమను గుఱ్ఱములను దూరదేశములకు దీసికొనిపోయి యమ్ముము. నీదారిబత్తెముగ సత్కార్యములు సాజన్యత గొనిపోమ్ము. ఆవ్యాపారమువల్ల సీకుగలుగు లాభమేమన నీవక్షయలోకమున కఱిగి నిరాకారుఁడగు నీశ్వరు సాన్నిధ్యమును జేరి మోక్షసుఖము ననుభవింపగలవు” జ్ఞానియగు కుమారుఁడన్ని విధముల నిహలోక వ్యాపారమురోసి బ్రహ్మజ్ఞానబోధకములగు పలుకులు పలుకుచుండ బిసితండ్రి వాని నెంతమాత్రము గ్రహింపలేక సిగ్గులేక మరల నిట్లనియె. “పోసి నీకు గుఱ్ఱపువత్క మిష్టములేదేని సర్కారు వారివద్ద నుద్యోగములో జేరుము.” ఈమాటకు గురువు నోటినుండి ఈ

క్రిందియు త్తరము వచ్చెను. “నీవు మనసార భగవంతుడను సర్కారును గొలువువట్టి నీయాత్మభగవన్నామము మీఁది భక్తిని వృద్ధి పొందించునట్లు నడుచుకొనుము. నీయధికార మంతయు దోషములమీఁద జూపి దానిని నశింపజేయుము. అట్లుచేయుచువేని నీవు సిద్ధుడవగుచువు.”

నానకునకుఁ బినతండ్రికి జరిగిన సంభాషణము విని రాయబులారు నానకుయొక్క మనస్సునకు నిష్టముగా నుండు నట్టి పని వానిచుట్టములు చెప్పలేదనుకొని తాను చేయుబోవు నుపదేశము తప్పక యంగీకరింపఁబడునని నమ్మి గురువుతో నీవిధమున బలికెను. “బీదవాండ్రోకు నీవొక సత్రమును వేయు ము దానిపోషణకు గావలసిన ధాన్యమంతయు బాడదగిన మంచిభూమి మూడునూతులుగలది నేను నీ కిచ్చెదను. నీవు శిస్తురూపకముగా నాకేమియునీయనక్కఱలేదు.” ఇది సత్కార్యమగుటచే సాధారణముగ నానకుమెత్తబడి దానికొప్పుకొన వలసినదే. కాని యాతని మనోనిశ్చయము దృఢమైనదగుటచే నతఁడు పార్వ పర్వములు విచారించి దానికి సమ్మతింప లేదు. ఇదియేగాదు ఎవ్వరెంతెంత మంచి యుపదేశములఁ జేసినను నానకు మనస్సున కవియొక్క వయ్యో. అట్లు కొన్నిదినములు తొల్పొండ్రిలోనుండి నానకు యెట్టకేల కాయూగువిడిచి పోదలఁచెను. ఏలయన నతఁడచ్చట నున్నం దువలన భారమార్థికచింతగల కొంతమందికే జ్ఞానోపదేశపూ

ర్షకమగు నుపదేశము జరుగుచుండెనుగాని విశేషజనులకు వి  
 నోదముదీరుట తప్ప నెక్కువయుపయోగము లేకపోయెను.  
 గ్రామమువిడిచి పోదలచినప్పుడు వానిని మిత్రులు జుట్టము  
 లు తలిదండ్రిలు చుట్టుకొనిరి. తల్లిదండ్రులు సన్యాసాశ్రమ  
 మును విడువుమని చాలబ్రతిమాలిరి. రాయబులూరు సయిత  
 ము తలిదండ్రిల పక్షముఁబూని వ్యాపారమేమియుం జేయస  
 క్కఱలేదనియు నూరక స్వగ్రామమున నుండినంజాలు గావు  
 న దానికైన నియ్యకొనఁదగుననియు నానకును వేడుకొనెను.  
 అందుకు నానకు తద్విషయమున దనయిష్టము చెల్లదనియుఁ  
 దనయిష్టమే చెల్లినపక్షమున జననీజనుకులను మెప్పించుటకం  
 టె మరియొక కార్యము తనకు లేదనియుఁ దనయిష్టముకంటె  
 నతీతమైన పరమాత్మునియిష్టమెట్లో నట్లు జరుగవలసినదనియు  
 బదులుచెప్పెను.

అట్లు చెప్పి బలమర్దనులు వెంబడింప గురువు ప్రయా  
 ణోన్ముఖుఁడైయున్నప్పుడు రాయబులూరు వానిసమీపమునకుఁ  
 బోయి తనకొక ధర్మకార్యము జేయ నిష్టముగలదనియు నె  
 య్యది యుత్తమోత్తమ కార్యమగునో గురువు నోటనుండి విన  
 వేడుక గలదనియు జెప్పెను. పరోపకారము జేయదలచిన  
 సత్పురుషునకు నిరుత్సాహము జేయుట భావ్యముగాదని గురు  
 వు వాని మంచితలంపునకు సంతసించి తాల్వెండి గ్రామము  
 లో మంచిచెరువు లేనందున మంచినీళ్ళతటాక మొకటి త్రవ్విం

పనగునని వానికుపదేశము చేసెను. నానకు స్వగ్రామములో నున్న పుడచట చెరువులేనందుకు మిగులవిచారించుచువచ్చెను. గ్రామస్థులు దానివలన జాల నిడుమలు బడుచువచ్చిరి. రాయ బులారు గురువు నిర్ణయించిన ధర్మకార్యము సర్వజనోపయోగమైనదని శ్లాఘించి తగినతావు వెదకి చెరువు త్వరలోనే ద్రవ్వించి దానికి గురునానకు చేరుపెట్టెను.





శ్రీ


# నానకుచరిత్ర.

సప్తమాధ్యాయము.

ఇంతవఱకు నానకు దేశాటనమని చెప్పదగిన సంచారము చేయలేదు. అతఁడు తిరిగిన యాళ్ళు రెండు మూడు మాత్రమే గలవు. అందు మొదటిది సుల్తానుపురము. రెండవది యన్నాబాదు గ్రామము. ఈయాళ్ళకుఁ బోవునపుడు మార్గనశమున నతఁ డొకటిరెండు గ్రామములు చూచియుండవచ్చును. అతని శరీరము వానిమనస్సువలెనే స్వేచ్ఛావిహారమందాసక్తి గల దగుటఁజేసి యతనికి దేశాటనమునందు మిక్కిలి యిష్టముండెను.

బలమర్దనులు వెంబడింప నట్లు తాల్వొండి గ్రామము విడిచి నానకుముందుగా యన్నాబాదునకుఁ బోయెను. అచ్చట పూర్వశిష్యుడగు లల్లో వాని నాదరించి పదునైదు దినములు తనయింట నుంచుకొనెను. అటనుండి గురువు తత్సమీపమందున్న మఠీయొక తావునకుఁ బోయెను. ఆస్థలమునకిప్పుడు నానకు మఠమని పేరు. ఆకాలమందచ్చటగాఢనియమము లో యోగాభ్యాసము జేయునట్టి సిద్ధులనేకులుండిరి. గురు

నానకు శిష్యులమేతుండై యాస్థలమునకుఁబోయి సిద్ధాశ్రమమున కెదురుగా నొక నానింజ చెట్టుకింద గూర్చుండె. ఆకిచ్చు లిచెట్టదివఱకు జాలకాలమునుండి శోషించి మోడుగానుండెనట. గురువు దానికింద నాశీనుండైనతోడనే యావృక్షము పచ్చనియాకులు లేతచిగుళ్ళు గలిగి దర్శనీయ మయ్యెనట. ఈవింత దూరమునుండి సిద్ధులు గనిపెట్టిరట. వారు తమకంటె నెక్కువయోగులు లేరని కడుగర్హితులై యుండువారట. తమకంటె నెక్కువ మహిమలుగల మహాత్ములు వచ్చెనని తెలిసికొని యాసిద్ధులు నానకు చుట్టంజేరిరి. జోగులు పదిమంది జేదనప్పుడు వేదాంతచర్చ తప్ప మఱియొకవిషయమేది చర్చింపఁబడును? ఆసిద్ధులు తమకు దుస్సాధ్యములగు వేదాంతవిషయకప్రశ్నముల నెన్నో గురువు నడిగిరి. గురువు దేనిలోను వారికిం దీసిపోవఁడయ్యె. సిద్ధులడిగిన ప్రశ్నలకన్నిటికి గురువవలీగ మనస్సునకు దత్త ణమే నాటునట్లుగ ననుభవసిద్ధమగునట్లుగా బ్రతుకైతరములు చెప్పి యందఱను సంతోషులఁజేసెను. అంతట నాసిద్ధులు నానకు తమకంటె నెక్కువ సిద్ధుఁడని గ్రహించి వానిం గొనియాడి తమమఠమున జేరుమని ప్రార్థించిరి. నానకు దానికి సమ్మతింపక మనుష్యున కాత్మశుద్ధి సత్ప్రవర్తనము మొదలగునవి యుండవలయును. గాని పై వేషములవలన లాభములేదనియు వేషధారణముతోఁ బనిలేక యంతఃకరణశుద్ధికై పాటుపడవలయుననియు తానేమఠ



మునందు నేతెగయగుదు జేరుట  
 పలికి నానకు వారి కాసనుయమున గొప్ప  
 దేశించెనట. అవి భాషాంతరమునం దుండుటచే వాని తాత్ప  
 ర్య మిక్కిండ బొందుపరచుచున్నాడ. " కాషాయాంబరము  
 దండము ధరించుటలోను మేనెల్ల బూడిద పూసికొనుటలోను  
 యోగము లేదు. సిరస్సు ముండనము చేయుచుకొనుటలోను  
 శంఖము లూడుటలోను యోగము లేదు. తాకి కాకర్ణ ణము  
 లచేత జుట్టబడియు మనుష్యుడై యాకర్ణ ణములకు లోబడక  
 వాని కతీతుడై యుండుటలో నిజమైన యోగమున్నది. వట్టి  
 మాటలవల్ల నిజమైన యోగమురాదు. ఈశ్వరుని సర్వవ్యాప  
 కత్వ మవ్వఁడు తెలిసికొనునో యుండే యోగి. యోగము  
 మనస్సులోనేకాని దానికి వెలుపల లేదు. యోగము గోఠి  
 దిబ్బలలో లేదు. యోగము శ్మశాసములలో లేదు. ఈశ్వరై  
 క్యము చెందుచున్నామని దొంగమూర్ఖులు బడుటలో లేదు.  
 నానాదేశముల కరిగి తీర్థములందు మునుగుటలో లేదు. తాకి  
 కాకర్ణ ణములకు లోబడక వాని కతీతుడై యుండుటలోనే  
 యోగము కలదు. మన యాదిగురువగు పరమేశ్వరుని దెలిసి  
 కొంటిమా సర్వసంశయములు నివారణములగు. అంతట  
 ముక్తి కరతలామలక మగును. భగవద్విషయమును దెలిసికొ  
 నగోరువాఁడు ముందుగా మనశ్శాంతి సంపాదించవలయును.  
 మనస్సు తన యిష్టమువచ్చినట్లు దిగుగుటమాని నిశ్చలమైనప్పు

డు పరంజ్యోతి తనలోనే వెలుగుచుండును. తనలో నీశ్వరతేజము ప్రకాశించుచున్నట్లు తెలిసికొనుటయే యోగము.”

అనంతరము నానకు సిద్ధమతము విడిచి గంగానది ప్రవహించెడు భూములలో సంచారము చేయదలచి పయనమయ్యెను. ఈయాత్రాచరిత్రలు సత్యమునకు దూరములై యద్భుతములతో మహిమలతో నిండిన కల్పనాకథలై యున్నవి. నిజమైన చరిత్రము నిమిత్తము నానకునుగూర్చి వ్రాయఁబడిన ప్రాచీనగ్రంథములను మన మెంతవెదకినను నూటి కొకచోట నెక్కడనో యొక సత్యమైన వృత్తాంతముండును గాని తక్కినదంతయు బృహత్కథలోనున్న కథలకన్న నెక్కుడు చిత్రకల్పనలతో నిండియుండును.

ఆచరిత్ర లట్లుండుటకు మూడు ముఖ్యకారణములు గలవు. అందు మొదటిది. ఆచరిత్రలు వ్రాసినవారు భూగోళ శాస్త్రమేమో యెఱుగరు. వారు జన్మమధ్యమున స్వదేశమగు పంజాబు నప్పుడప్పుడు చూచియుందురు; కాని గంగానది ప్రవహించెడి దేశములనుగాని యచ్చట నివసించు జనులను గాని వారెన్నడు జూచి యెఱుగరు. ఏస్థలముల జూడక సిమితముగా నిండవద్ద గూర్చుండి విన్నకథల నాధారములు చేసికొని చరిత్రలువ్రాయు గ్రంథకర్త లంతకంటె నెక్కువగ నేమివ్రాయగలరు. రెండవ కారణమిది. ఆచరిత్రలీయాత్రలు జరిగిన ముప్పుదియేండ్ల తరువాత వ్రాయఁబడినవి. ఆవ్రాతలు

గూడ నానకుయొక్క ప్రియభక్తుడగు బలుడేచెప్పి వ్రాయించుటచేత బయలుదేరినవి. బలుడు గురువుతో గూడ దిరిగినను విద్యాగంధశూన్యఁ డగుటచే తను మూఢవిశ్వాసముగలవాఁ డగుటచేతను గ్రంథకర్తలకు గురువు వృత్తాంతమును చెప్పునప్పుడు నిజమగు వృత్తాంతములను సరిగ జెప్పలేక తన పిచ్చి నమ్మకముల నందు జొనువుచు చాలకాలము గడచినపిదప చెప్పుటచే సరిగా జ్ఞాపకములేక తన మందమతికి స్ఫురించిన వన్నియుం దెలుపుచు గురుచరిత్రమందలి యీభాగమును సంశయాస్పదముగ జేసెను. మూడవ కారణమిది. గురుచరిత్రము వ్రాయునప్పటికి గురువు మృతుడయ్యెను. అతని కీర్తి యార్యావర్తమందంతట వ్యాపించె. ఎన్నో మహిమలు వాని కారోపింపఁబడెను. ఎన్నో యద్భుతమాలు వానింగూర్చి చెప్పుకొనఁబడెను. చరిత్రకారులు వానిమహిమలు వినినవారే గావున తాము పినినవి చుట్టుప్రక్కలజనులు చెప్పుకొనునవి యగు లోకసామాన్యచరియలతో బుస్తకములనింపిరి. ఆగ్రంథములలోనున్న విశ్వాసపాత్రములుకాని యంశములు విడిచి వాని యాత్రులు కొన్ని వర్ణింతుము.

ఆతండు గంగాతీరమునం బయనముచేసి వంగదేశము నకు వచ్చెను. అచ్చట కొంతకాలముండి పిదప సతఁ డాసామునకు బోయి యచ్చట ననేకమాసములుండెను. ఈపయనములతో మర్దనుఁడు మిక్కిలి డస్సి తన గురువువలె భక్తితత్ప

రుండై మార్గాయాసము మరచుటకుఁగాని బలునివలె వైరా  
గ్యముఁ గలిగి శ్రమకోర్చుటకుఁగాని సమర్థుఁడు గాకపోయెను.  
అస్సాము దేశమున సంచరించుచుండ నానకు షేకుఘరీదను  
మహమ్మదీయ యోగియొక్క వంశస్థుఁడైన యొక తురకం గలు  
సుకొనెను. వారిరువురుఁ గొన్ని నాళ్ళు గలిసియుండి భగవద్విష  
యము లనేకములు చర్చించిరి. వారెడబాయనప్పుడు మత  
ద్వేషములు లేక యొండొరులుఁ గఁగిలించుకొని విషాదము  
తో వేరైరి. ఆసామునుండి గురు వోఁభ్రదేశమునకుఁ బోయి  
జగన్నాథక్షేత్రమును దర్శించి యచటి యాలయమునఁ దర్పు  
కులు పండాబ్రాహ్మణులు నిత్యకృత్యములలోఁ జేయు నకా  
ర్యములం జూచి యేవగించెను.

జగన్నాథక్షేత్రమునుండి నానకు దక్షిణదేశమునకుఁ  
పోయి యందనేక దిన్యస్థలముల సందర్శించి యక్కడనుండి  
సింహళద్వీపమునకుం జనెను. ఈగురువు వెల్లసప్పటికి సింహళ  
ద్వీపమును శిననాధుఁడను రాజు పాలించుచుండెను. తన దేశ  
మునకు ముప్పురుకొత్తమనుష్యులు వచ్చిరనియు నందు సా  
మాన్యసన్యాసులకు బోలని యొక విరాగి గురువై యుండెన  
నియు శివనాథరాజు విని వాని జూడగోరెను. కోరి యాతనిం  
జూడబోవుటకుముందు వాని ప్రజ్ఞ యెట్టిదియో జగద్వంచన  
ము సేయవచ్చిన మాయయోగియో నిజమైన సన్యాసియో  
వాని మనోనిశ్చలత యెట్టిదో కనుగొని యనంతరము వాని

దర్శనమునకు బోవలయునని రాజు నిశ్చయించుకొని పంచభక్త్యపరమాన్నములతోనిండిన యన్నమును, విలువగల చీనిచీనాంబరములను సాగసుకత్తియలగు పశుచుకన్నయలను యోగికిఁ గానుకగాఁ బంపెను. గురునానకు మొదటి రెండు వస్తువుల జేతితో ముట్టక కన్నియలం గన్నెత్తిచూడక నిరాకరించుటయు నవి తోడ్కొనిపోయినవారు వచ్చినదారినే భగ్గుమనోరథులై పోయిరి. తన కావించిన పరిక్ష గురునందలి గౌరవముఁ బెంప రాజు స్వయముగ నానకును సందర్శింపవచ్చి యంతటి మహాత్ముని రాకచేత తన బాజ్యము ధన్యమైనదని కొనియాడెను. ఆమహారాజుచేసిన యాదరణమునకు సంతుష్టుడై కాబోలు నానకు సింహాళద్యీపమున రెండు సంవత్సరములయైదుమాసములుండెను. ఆదీవి నెడలిలాతిభూములకు నానకు పయనమైనప్పుడు మర్దనుఁడు నిరంతరప్రయాణములచేత విసికి గురువును విడిచి యధేచ్ఛం జనియెను. అట్లు మర్దనుఁడు గురువును బాసిపోయినను కొంతకాలము వాని నెడబాసియుండు నప్పటికి వాని కేమియుం దోచక పిచ్చియై త్రినట్లుండుటచే గురువు పిలువకపోయినను తనంతట తాను వచ్చి నానకును గలిసికొనెను.

అనంతరము గురునానకు లోకానుభవజ్ఞానము సంపాదించి భరతఖండమునకుఁ జుట్టపక్కలనున్న యనేక మేచ్చదేశములకుఁ బయనము చేసెను. ఆయన చూచినట్లు జెప్పుఁబ

డిన దేశములలో నెక్కదానిపేరేనియు నీనాటిభూగోళశాస్త్ర  
 జ్ఞులెఱుంగరు. ఆదేశములకా కాలమున నట్టి పేళ్ళుండునో  
 లేక చరిత్రకారులు జగమునలేని దేశముల నూహించి గ్రంథ  
 ములలో వ్రాసిరో మనము చెప్పజాలము. మనము నిశ్చయ  
 ముగా నెక్కవిషయమునుమాత్రము చెప్పగలము. ఇస్లాము  
 మతస్థాపకుడగు మహమ్మదువారి జన్మస్థలమైన యరేబియా  
 దేశమునకు గురునానకు పోవుట నిర్దిష్టవాదాంశము. ఆదేశము  
 నకు సముద్రయానముచేసెనో మెట్టదారినిబోయెనో చెప్పజా  
 లముకాని త్రవలో పారసీకదేశపు రేవుపట్టణమగు బుషా  
 హారునగరము నాయన జూచెను. మార్గవశమున నతడేయూ  
 రీకిఁ బోయిన నాయూర బ్రహ్మజ్ఞానమునం దాసక్తిగల మను  
 ష్యులంజేర్చి వారికుపదేశముఁజేసి జ్ఞానబీజముల నచ్చట నాటి  
 యవి పెరిగి ఫలించునని తోచినచోట్ల చిన్న సంఘము లేర్ప  
 రచి ప్రతిసమితి నెక్క పెద్దనేర్పరచి వానికి భాయి యను  
 పేరు వెట్టి యతనియాజ్ఞకు వారు బద్ధులై యుండునట్లు శాసిం  
 చి యటుపిమ్మట పోవుచువచ్చెను. హిందూదేశమునకు బడ  
 మట నున్న దేశములలో నేటికిని ధర్మశాలలుండుట కాద్యకా  
 రణమీతడే. అట్లుసమాజములు స్థాపించుటలో గురునానకు  
 యొక్క తలంపు క్రొత్తమతము స్థాపింపవలయుననికాదు. మి  
 క్కిలి పురాతనమైన యార్యుల యుపనిషత్తమును జగము  
 నకు జాటుటయే యాయన ముఖ్యసంకల్పము. తనచేత నుప

దేశింపబడిన జ్ఞానవాక్యములయందు నమ్మికగల జనులు నిర్భయముగ తమధర్మముల ననుష్ఠించి యితరులకు మార్గప్రదర్శకులై యుండవలయునని యాయన యెల్లచోటుల నెక్కిచెప్పుచువచ్చె.

అరేబియా ప్రయాణములలో నానకు వాని శిష్యులు నిర్బాధకముగ నన్ని ప్రదేశములుం జూచుటకు తురకవేషములు వేసికొనిరి. నానకు సహజముగ కలహముల కిష్టపడని పరమసాధువౌటచే జగడములు రాకుండ నుంటకట్లు వేషము మార్చినేకాని భయముచేత నెంతమాత్రముకాదు. ఏలయన నానకు మహమ్మదువారి జన్మప్రదేశమగు మెక్కా-పట్టణము నకుఁబోయి పుణ్యభూములు చూడదలంచియు మహమ్మదీయులకు విరుద్ధములగు నాచారములనే గొన్నిటిని నెరపుచువచ్చెను. మెక్కాలో మహమ్మదీయుల కొక్క యాలయముగలను. కాబా యని దానికి బేరు. ఆయూరుకిఁబోయిన మహమ్మదీయుఁ డెవ్వఁడు దన కాళ్ళు కాబాయున్న వైపునకుజూపి పగలుకాని రాత్రీకాని శయనింపఁడు. పండుకొన్నప్పుడు తలయే కాబావైపున నుండవలయు. నానకు తరుచుగా రాత్రీలు పండుకొనునప్పుడు తనకాళ్ళు కాబావైపునకుఁ జూపుచువచ్చె. తురకలకు భయపడినవాడట్లు చేయునా? ఆగుడియధికారి యొకనాఁడు శాస్త్రవిరుద్ధముగా శయనించిన నానకునుజూచి దైవగృహమువైపు కాళ్ళుచూపుట యనాచారమని కఠినస్వర

ముతో మందలించెను. ఆతనికి గురు విట్లు ప్రత్యుత్తరమిచ్చె.  
 “దేవునిగృహ మేప్రక్కను మాత్రమే యుండి యేప్రక్కను  
 లేదో నాకు దెలియదు. నీవెఱుగుమవేని నాకాళ్లు చేతపట్టు  
 కొని దేవుని మందిరములేని ప్రక్కకు వాటిని దిప్పుము.”  
 ఆలయాధికారి వాని పలుకులు విని మతమునైనను లెక్కసే  
 యక నోట పరిహాసములు సేయు మొడివాడై యుండనచ్చు  
 నని భావించి వాదము ముదరసీనుక యంతలో సరిపెట్టెను.  
 మెక్కావెల్లిన మహమ్మదీయులు మహమ్మదువారు పరమపద  
 ము వేంచేసిన స్థానమగు మెదీనాకు వెళ్ళి యాయనసమాధిజూ  
 డకపోరు. నానకు మెక్కాలోజూడవలసిన వైచిత్ర్యముల నెల్ల  
 జూచి సంతృప్తుడై మెదీనాకుగూడ బోవదలంచుచుండ మర్ద  
 నుడు తన గురువు మెదీనాకు జనండనుకొని యక్కడకుఁబోక  
 తప్పదని పట్టుపట్టెను. అదివరకే వెళ్ళదలచిన గురువు శిష్యు  
 ని ప్రోద్బలముచేత వెంటనే బయలుదేరి పండ్రొండుదినములు  
 పయనముచేసి మెదీనాపట్టణముజేరి మహమ్మదు సమాధి  
 జూచి కొన్ని దినములచ్చట నుండెను. ఆదినములలో నతఁడు  
 మెక్కాలో వలెనే యిక్కడను సమాధివైపుకాళ్లుచాపి శయ  
 నించుచువచ్చెను. మెక్కాలోనున్న యాయజమానునికంటె  
 మెదీనాలోనున్న సమాధియజమానుఁడు చండతరుఁడు దుర  
 హంకారుఁడు. ఇందక్కజ మేమున్నది. దేవుని దూషించినప్పు  
 డు సయితము నోరెత్తక గురువుల పేరెత్తినతోడనే రాక్షసుల

వలె మీఁదబడి మనుష్యులను దూషించి వీలగునేని జేయిచేసికొను పరమభాగవతులు ప్రతిమతమున వేసవేలు గలరు. మెక్కా మెదీనాపట్టణములకుబోయి యాపుణ్యస్థానముల జూచినపిదప మహమ్మదు వారినిఁగూర్చి నానకున కెట్టియభిప్రాయము కలిగెనో శిష్యుఁడగు బలిని యీక్రిందివా క్యములవలన స్పష్టమగును. ఈమాటలు బలుని నోటనుండ్లి వచ్చినను గురునియభిప్రాయములే యగుట నిజము.

మహమ్మదువారినిఁగూర్చి గురునియభిప్రాయములను బలుఁ డిక్రిందివిధమున దెలిపెను. „మహమ్మదువారిస్వభావమున మహాత్ముల కుండవలసినంతశాంతము కానఁబడక కోపపు పాలెయెక్కువ గానఁబడు చున్నది. పునర్జన్మరాహిత్య మగునంతటివైచాగ్యము గూడ నాయనయొద్ద నున్నట్లు గానఁబడిదు. స్వలాభపరాయణత యక్కడక్కడ గానఁబడుచున్నది. ఆయన పరిశుద్ధుఁడు నిష్కళంకచోత్ముఁడు ననుట కెంతమాత్రము సందియము లేదు గాని సంపూర్ణ మైనపవిత్రత సంపాదించుటకు జన్మపరంపరనుండి విమోచన మొందుటకు నీమహాత్ముఁడు మరలఁజన్మము నొందవలయు. ఆజన్మము హిందూస్తానమున నొకశూద్రునియింటఁ గానలయు. ఆయన జీవన్ముక్తుఁడైయొకానొక కాలమున బరలోకారోహణము చేసి ఈ శ్వరసందర్శనము చేసెనని చెప్పెడిమాటలు కేవలము కల్పితములు. ఏలయన నీప్రపంచమున సృష్టింపఁబడినజుతువులె

నేత్రోగోచరము లగును గాని సృష్టింపఁబడనివి కంటి కగపడవు. భగవంతుఁడు సృష్టిపదార్థములలోనివాఁడు కాఁడు. కావున నతఁడు మానవదృగ్గోచరుఁడగుట యసంభవము. కాని జీవాత్మ చర్మోపాధిని బాసి పరిశుద్ధావస్థ జెందినప్పుడు పరమేశ్వరసాన్నిధ్యము బడయుటకు బాత్ర మగును. పవిత్ర మైన ఖురానుగ్రంథము భగవద్వాక్యము కాదు. కారణ మే మన. భగవంతున కొకభాష లేదు.

అట్లు కొన్ని దినములు మదీనానగరమున నుండి యచ్చటివిశేషములు దర్శించుచుండ బ్రియసోదరింజూడ నతనికి బుద్ధిపుట్టెను. ఈచెలియలిమీఁద నాయనకు మొదటినుండియు నింతింత యనరానిప్రేముడి యుండెను. ఏలయన నీతోబుట్టువే చిన్ననాడతని కెన్నిసారులో శరణం బిచ్చెను. తండ్రి కతినుండై యతని పై బిట్టలుక పూనినప్పుడు కాపాడెను. తన సోదరుఁడు మిక్కిలిసీతిమంతుఁ డనియు సత్యప్రియుఁ డనియు నిక్కడక్కడ యనక యవకాశమునచ్చిసచోటనెల్ల వాదించుచు వచ్చెను. లౌకికవ్యవహారవిముఖుండై పరమేశ్వరధ్యానపరాయణుండై సోదరుఁడు మందమతి యై యొన్నపుడు తనభతకసయితము పిచ్చివాఁ డని యెగతాళిసేయుచుండ నామెయతఁడు పరమభాగవతోత్తముఁ డని కనిపెట్టి గారవించెను. ఆకోరిక పొడమినతోడనే గురువు శిష్యసమేతుండై మదీనానగరమును విడిచి కొన్నిమాసములు నిరంతరప్రయాణములు

గావించి పారసీకగాంధారాదిదేశము లతిక్రమించి పాంచాల దేశము ప్రవేశించి యెట్లకేలకును త్తానుపురముజొచ్చి చెలియ లిగ్మహము జేరెను. అన్నయుం జెలియలు పరస్పరసందర్శన జనితానందమున బరనశత్రవుము నొందిగాంధారింగనము జేసికొ నిరి. కొంతకాల మతఁడు సోదరీగృహంబున వసించి పుణ్య భూములలో నగ్గిగణ్య మైనహిమాలయపర్వతము జూడఁద లుచెను. తలపుపుట్టగానే యతఁడు బయలుదేఱెను.

హిమాలయము హిందూస్తానమునకు త్తరమున భగ వంతుఁడు నిర్మించిన స్పటికపుగోడయో యనునట్లు భారతఖం డలక్షి శరోభాగంబునఁ దాల్చినవడ్రింపుమకుటయో యనున ట్లు విరాఁల్లుచుండును. ఇది యనేకపుణ్యక్షేత్రములకు నిల యము. నరనారాయణులకు నివాస మైనబదరికాశ్రమ మిం దేయున్నది. సిద్ధసాధ్యగంధర్వఖేచరాదుల కిది విఘ్నరస్థాన మ నియు నుమామహేశ్వరులకునికిప ట్టనియు బ్రహ్మనిసురగణం బునకు సిద్ధమునివర్గమునకు నీమహీధరకూటములు యజ్ఞవాట ము లనియు గుమారస్వామికి జన్మభూమి యనెయు భగీరథిప్ర యత్నమున నాకాశంబుననుండి మహీతలంబునకు దిగినగం గాదేవికి వసతిస్థలం బనియు నెల్లయోషధులకు నిలయం బని యు బురాణములలో నర్ణింపఁబడినది. నుతీయు బరమభాగవ త్తో త్తము లగుమహామహులు పరమతస్థులు తమ్ము బాధించి నప్పుడు సెలున నీడలేక తలదాఁచుకొనుటకు జోటు లేక యె

ట్రకేలకు కుర్గమునుగుసీపర్వతరాజముశిరణు వేడి గుహాంతరములు నివాసములుగఁ జేసికొని సుఖించుచు వచ్చిరి. ఇట్టియా మహాశైలము యొక్క నపారమహిమము పురాణములవలననే గాక చూచినతైర్థికులవలనగూడ విని దేశాటనపరాయణుడగునానకు శ్రీవణంబుల వినిన దంతయు నేత్రంబులతోఁ జూచి యానందింపఁ దలంచుట యాశ్చర్యము కాదు.

అతఁ డాపర్వతమున కరిగి యొకక్షత్రమునుండి యొకక్షత్రమున కరుగుచుఁ గంటి కగపడినబ్రహ్మవాదులతోడ వేదాంతచర్చలు నేయుచు దనప్రభావమెఱుఁగక తన్ను నిందించినవారిచేత నానానమానంబులం బడుచు భూషణంబులకు సంతసింపక దూషణంబులకు దురప్లిలక తనప్రచీనముకొనుచుండెను. మొట్టమొదట నతనియాస్తికభావము కర్మకాండనిరసనము జూచి యాయామతస్థులు నానిని తమతమమతంబులం జేసె మనిపిలుచి యతఁ డందు జేరక యామతముల ఖండింప వాంఛనియెడల గౌరవము జూపకపోయిరి. కాని కాలక్రమమున నతనివిశేషవినయంబును సాటిలేనిసత్ప్రవర్తనమును పారములేనిభక్తియు సూన్యతవ్రతాశక్తియు గనుగొన్నపిదప నతఁడసాధారణపురుషుఁ డనియు సర్వవిధముల మాననీయుఁ డనియుఁ దెలిసికొని యుధార్మ గౌరవము గావించిరి. తొలుదొల్ల నతనిని విశ్వసించక యనుమానముతో జూచినవారు వానిసద్గుణ సంపద యాలస్యముగ గ్రనిపెట్టి యతఁడు తన్ను విడిచిపోవున

ప్పుడు మఱికొంతకాల మతనిసహవాసస్థాఖ్యము గలుగకపోయెగదా యని విచారించిరి. హిమాలయమున దీరుగుకాలమున శిష్యుఁ డగుమర్దనునిశరీరస్థితిచెడెను. నానకుయొక్కశరీరము శీతోష్ణములకు జుకునది కాదు. రెండవశిష్యుఁ డగుబలునిశరీరము నంతగా గాసిజెందలేదు. కాని మితిమీరినయాచలియు నెడతెంపు లేనియావానలు నెల్లపుడు మంచుమీడిపయనములు సరిగ నాహారము లభింపమి ప్రయాణకష్టములు మొదలగునవి సుకుమారుఁడైనయాగాయకుని యారోగ్యమునకు భంగము గలిగించెను. నానాటి కతనిస్థితి బాగుపడుటకు మారు క్షీణించుటంజేసి గురువు యాతఁ కట్టిపెట్టి పంజాబుదేశమునకుఁ బోవ నిశ్చయించెను. కాని యామండలముచేరుట కైన యానకాశము లేకయే మర్దనునిస్థితి పూర్తిగఁ జెడిపోయెను. కొన్ని దినములుమాత్రమే యతఁడు జీవింపగలుగు నని గురువునకుఁ దోచెను. అందుచేతనా రతనిని దీర్ఘప్రయాణము సేయింపక దాపున నున్న యొకపల్లెకుఁ దీసికొనిపోయి చేతనైనచికిత్స చేయించి స్వహస్తములతోఁ జేయదగినంతయుపచారము జేసెను. బలుఁడును దనచెలికానికి శక్య మైనపరిచర్య గావించెను. ఆయుశ్శేషము లేనప్పుడు వైద్యములు నుపచారములు నిష్ప్రయోజనములు గదా. మర్దనుఁ డెట్టికేలకు మృతి నొందెను. మర్దనుఁడు తనమరణానంతరమున తనదేహము దగము నేమునలసినదేకాని ఖననము చేయరాక

గురువుతో మనవి జేసికొనెను. శిష్యునియిచ్చాప్రకారమె గురువు కళేబరమును ఖననము సేయక నగ్నిపాలు చేయుటకే కృతనిశ్చయము డై తద్విషయప్రయత్నములు చేసెను. ఆమున్వరు కప్పుడుగలసాత్తు మూడుశాటులు ఆశాటీత్రయమును నానకు శిష్యునికళేబరము జుట్టబెట్టి స్వహస్తనిర్మిత మైనచితిమీఁద శనమును బలుఁడుందానును బెట్టిరి. అగ్నిసంస్కారము బలునిచేత చేయఁపక శిష్యవత్సలుఁ డాకట్టకడపటికర్మముగూడఁ దనచేతులతో నే చేసెను. శిష్యునకు చుట్టము లెవ్వరు లేమి యతనియొత్తరక్రియలు చేయుట ధర్మమని గురువు స్వయముగానె పారతౌకికక్రియలు చేసెను. నిజమైనప్రేమయొక్కవతక్క-వస్థితులుగాని వర్ణభేదముగాని పాటింపనీయదు గదా. “ఉదారచిత్తానాం వసుధయేవకుటుంబః” యనునట్లు మహానుభావులకు లోకమే కుటుంబము. మర్దనుఁడు గురువుతో జిరసహవాసము జేయుటంజేసి మాధ్యము బాసి జ్ఞానమించుకయైనసంపాదించెనా యని కొందఱు సంశయముపడవచ్చును. అట్లు సందియముపడుటకు వలనుపడదు. ఏలయన మంచిపూలు గుచ్చినదారమునైతము సువాసన గలిగి యుండును. అట్లే బ్రహ్మజ్ఞానసంపన్నుఁ డైననానకువంటిమహానుభావునితో జిరకాలము కలసిమెలసియుండి యతఁడు సేయువేదాంతచర్చలు పలుమాఱు వినివిని యున్న మర్దనునకు జ్ఞానమంటదనుట యసంభవము. మొట్టమొదట మర్దనుఁడు నాన

కువద్ద శిష్యుఁడైనప్పుడు వాఁడు తనజాతీయందు మిక్కుట మైనయభిమానము గలిగి యాశాపాశబద్ధుఁడై స్వలాభపరాయణుఁడై నెల్లవారి నెగతాళి సేయుస్వభావము గలవాఁడై చీటికి మాటికి సణుగుకొనుచు లోకవ్యవహారవిషయందెయా శక్తి గలిగి యుండెను. కాని కాలము గడచినకొలది గురువు యొక్కసదాచారసంపత్తి యీశ్వరభక్తి లోకోద్ధరణాశక్తి కన్నులారఁ జూచినకొలది నతనిధనకాంక్ష స్వలాభపరాయణత మొదలగు సామాన్యమానవలక్షణము లడుగంటెను. భక్తిజ్ఞానవైరాగ్యములు వానిస్థానము నాక్రమించెను. అవి హృదయమున నెలకొనుటయు నతఁడు నిరర్థకసంభాషణములతో గాలక్షేపము సేయక సణుగులుగొణుగులు మాని పరాక్షేపణలు గట్టిపెట్టి జ్ఞానమార్గమున బడి బ్రహ్మనుసంధానపరాయణుఁడయ్యెను. ఆతనియందు గలిగినమార్పులు గనిపెట్టి సంతసించి యజ్ఞానకవచమును విడిచి జ్ఞానకవచమును దొడిగికొని తనశిష్యుఁడు దేహయాత్రచాలించినందుకు సంతసించెను.

మర్దనునిమరణము నానకుయొక్కసంకల్పమానకు మార్పు కలిగించెను. పంజాబుదేశమునకుఁ బోవలయు ధని యంతకుముందతఁడాలోచించెను. కాని ప్రియశిష్యుఁడైనబలుఁడు సేతుబంధరామేశ్వరయాత్ర చేయవలయునని కుతూహలపడినందున నతనిమనోరథసిద్ధి గావించుటకై యతఁడు దక్షిణాపథంబున కరుగ సరకల్పించెను. ఈప్రయాణమున నానకును

కనేకులతో వేదాంతచర్చలు జరిగెను. ఆచర్చలు వివాదహేతువులు గాక య్యతనికి సంతోషప్రదములై రెండవపక్షము వారికి జ్ఞానసంధాయకములై యుండిను. రామేశ్వరయాత్ర నుండి యతఁడు తిరిగివచ్చి కొందఱు సాధువులు గురుదాసుపురముజల్లాలో నున్న బాటలె యనుపుణ్యక్షేత్రమునకుఁ బోవుచున్నారని విని యాసాధువులసహవాసము చేయుటకును తనజన్మభూమినికొకసారి సందర్శించుటకును నిశ్చయించి వారితో గలిసి యచ్చోటి కరిగెను. బాటలేగ్రామవాసులకును నచ్చట చేరినతీర్థవాసులకును సనాతనసిద్ధాంతములకు వ్యతిరేకమైనమతఁబోధ చేయుచున్న నానకుయొక్క రాకయసహ్యమయ్యెను. ఆమెమహాత్మునియెడల వారెంతద్వేషభావము బూనిరో యెంతకఠినముగ దూషించిరో యెంతయవమానపఱచిరో మనము చెప్పజాలము కాని యెందరెందరుసాధువులు తనతో వితండవాదములు చేసి వెఱపించినను వెఱవనిధీరుడుఁ పలుపల్లియలయందుఁ బట్టణములయందు వసియించు పూర్వాచారపరాయణులకోపానలాజ్వాలల బాటి బడనినిశ్చలుఁడు వేనవేలుజనులు వచ్చి ప్రశ్నలవర్షము గురిపించి వాదించి యోడిపోయి తుదకు నిందించినను మనోధైర్యము చెడనిపరమశాంతుఁడు బాటలేగ్రామము విడిచి వెడలవలసినపాఁ డయ్యెను. “అతిపరిచయాదవజ్ఞః” యన్నట్లు పిన్ననాటనుండియుఁ దన్నుదనకుటుంబమును దనగృహపరిస్థితులను దనబాల్యవిచేష్టితము

లను నెఱఁగిన కాకులవంటి లోకుల నడుమ నున్న పుఁడు శాంతాంతఃకరణుడగు పరమతపోధనుఁ డైనను వారివెక్కఁదిం పులగ్గలమైనతరి తనశాంతము చిక్కబట్ట జాలఁడు.

పంజాబుదేశము విజువకమున్ను మృతినొందిన మర్దను ని స్థానమందు దనకు మఱియొక శిష్యుఁడు సంప్రాప్తించునే మో యని వెదుక జొచ్చెను. ప్రియశిష్యుఁ డైనమర్దనున కొక్కకుమారుఁ డుండె నని యతని కప్పుడు జ్ఞప్తికి వచ్చెను. ఆబాలకుని పేరు సజ్జదుఁడు. ఆకుమారుఁ డెట్లై న శిష్యుఁడుగ బదిగ్రహించుటకు గురువును బలుఁడును గృతనిశ్చయు లై త మరాక గ్రామవాసుల కెవ్వరికిం దెలియకుండునట్లు రాత్రి పొద్దుపోయిన తరువాత తాత్వంఁగి గ్రామమునకు వెళ్ళిరి. గు రు వొకమారుమూలను గూర్చుండి సజ్జదునికడకు బలుని పం పెను. అతఁ డతిరహస్యముగ బోయి గురుసందేశ మెఱఁగిం చినతోడనే సజ్జదుఁ డెంతకాలమునుండియొ ప్రయాణ మగు చున్నవాడ పోలె గడియయాలస్యమైన జేయక వెంటనే మూటముల్లె గట్టుకొని వానితో బయలుదేఱెను. అతనినిజూ చి నానకు వానితండ్రియొక్క మరణవార్తను దెలిపెను. నా నకు యొక్క తల్లియుఁ డండ్రీయు గతించినా రని సజ్జదుఁ డెఱిగించెను. గురువుయొక్క పినతతడ్రి మాత్రీము బ్రతికి యుండె ననియు నిష్టమైనచో నతనిని జూడవచ్చు ననియు సజ్జ దుఁడు విన్నవింప గతన్నాస్థి మృతినొందిన వారికొఱకు వి

చారించిన గార్యము లేను. జీవించినయున్నవారిని జూడనక్కఱలే దని నానకు తన జన్మస్థానమున నెక్క రాత్రియైన సంపూర్ణముగ గడుపక శిష్యసమేతుఁడై వెడలెను.

ఈసారి గాంధార నగరమున కరుగవలయునని వారి సంకల్పము. గాంధారపురమున వసియించుచు సుప్రసిద్ధులైన బాబావలీ యను మహానుభావుని సందర్శింపవలయు నని యతఁడు బయలు దేఱెను. ఈదారి పలుమాఱు అతనికాలికింద నలిగినదే యగుటచేత గ్రామములు బురములు బరిచితములు. ఆముప్పురును ముల్తాను మండలములోని తలంబాపట్టణము విడిచిన తరువాత గురువు బలునితో గూడి మెల్ల మెల్లగా వెనుకబోవుట కేర్పఱచుకొని ముందరియూరికి సజ్జనుని ముందుగా బంపెను. సజ్జదుఁడు కొంత దూరము పోవునప్పటికి వాని కొకయుఁడు కనబడెను. అచ్చట హిందువుల దేవాలయము మహమ్మదీయుల మసీదు నెక్క స్థలమందె యొకదానికొకటి చేరియుండెను. ఆమఠాధిపతి జనపనార పీచువలె మిక్కిలి తెల్లనై నాభీ వివరపర్యంతము వ్యాపించిన గడ్డము గలిగి వృద్ధుఁడని తెలియజేయుటకు మొగముమీద ముడుతలుగలిగి చూచినవారికి కౌరవభాజన మని తోచుచుండును. సజ్జదుఁడు గంభీరుఁడైన యాతనియాకారము చూచి భక్తి తత్పరుఁడై యతని కభివాదము చేసి యతనితో బ్రసంగించెను. ఆవృద్ధుఁడు కొంతసంభాషణము జరిగినపిమ్మట వానిని భోజన

శాలకు దీసికొనిపోయి మధురాహారములతో విందు సేయు  
 మని సేవకుల కానతిచ్చెను. సేవకులును కడుపార వానికి  
 మెక్కబెట్టు వారుపోలే నత్యాదరమున వానిని లోనికి దీసి  
 కొనిపోయి యోగిరముపెట్టుటకు మాటు వాని కట్టినపుట్టము  
 లొలుచుకొని తొడిపెట్టక కాలు సేతులు గట్టి మారుమూల  
 గదిలో బడవైచిరి. ఇదిజరిగిన కొంతసేపటికి గురుఁడు బలుస  
 మేతుఁడై యచ్చోటికి బోయి సజ్జదుని గానక యావృద్ధుని  
 బిలిచి తనశిష్యుని శరీరాదులు వణికించ యానవాలు చెప్పి  
 యట్టిలక్షణములు గల పడుచువాఁడు మీ కగుపడినాఁడా  
 యని యడిగెను. అట్టికుఱ్ఱవాని మొగమైన జూడలేదని యా  
 యోగి భృచ్చుఁడు నెక్కిపలుక వాని మాయమాటలు దొంగ  
 చూపులు గురువున కనుమానము గలిగించెను. తోడనే బ  
 లుఁడును దానును సజ్జదునికొఱకు పలుతావులు వెదకిరి. ఎ  
 ట్టకేల కన్నములేక మిక్కిలి ఖిన్నుఁడై యొకమూలబద్ధుఁడై  
 యున్న సజ్జదున వారు కనుంగొని వానికట్లు విప్పి విముక్తుం  
 జేసి యావృద్ధుం బిలిచి నిరపరాధు లగు బాటసారుల నావి  
 ధముగ నిష్కారణముగ దోచుకొని చెఱబెట్టవలసిన యవస  
 రమేమివచ్చె నని మిక్కిలి కఠినముగ నడిగిరి. అడుగుటతో  
 దనివినెందక గురువు కపటయోగింజూచి సాక్షుబాధ పరమ  
 పాతకనునియు నది కావించిన దురాచరణము లిహలోకమున  
 కు జెడుటయే గాక పరలోకమునకుగూడ జెడి దుర్గుణపాల

గుమరని ధర్మోపదేశము చేసెను. ఆతితక్షణమైన మాయుప  
 దేశముయొక్క వేడిమిచేత నమ్మునుసలి దొండయొక్కరాతి  
 గుండెయు గలిగి నీరై పోవ నతఁడు పశ్చాత్తప్తుడై దుఃఖపర  
 వశుడై తనకావించిన దోసమొప్పుకొని తప్పు సైరింపుమని  
 వేడుకొనెను. ఆపురుషత్రయ మాస్థానము విడిచి కొంతద  
 వ్వరుగునప్పటికి మర్దనుని సమాధి యున్న యూ రగుపడెను.  
 ఆసమాధి దృష్టపథమునం బడినోడనే భస్మరూపుడైన  
 తనతండ్రి యాసమాధిలో నున్నాడనివిని సజ్జదుఁడుపితృభక్తి  
 తరంగితాంతరంగుడై యాస్థానము విడిచి రాజాలనని గురు  
 వ్రతోఁ జెప్పి యచ్చటనే జీవితశేషము గడుప నిశ్చయించు  
 కొనెను. సజ్జదుఁడు తన్ను విడుచుటచేత గానము తన చెవుల  
 కింక వినఁబడదని గురువు నానిని విడువలేక విడువలేక విడిచె  
 ను. శుభము సంపాదించినప్పుడు మేర మీఱిన యానంద  
 మును కోప్పము సంపాదించినప్పుడు కపారమైన దుఃఖమును  
 బొందుట ధీరలక్షణము గా దని శ్రీకృష్ణుఁడు భగవద్గీతలలో  
 జెప్పినసీతి స్మరించుకొని యతఁడు సజ్జదునివియోగముకొఱకు  
 విచారము నొందలేదు. అట్లు సజ్జదుని పితృసమాధికడ నెల  
 కొలిపి బలోపేతుడై నానకు బహుదినంబులు ప్రయాణము  
 లుచేసి గాంధారుదేశమునకు హిందూదేశమునకు నడుమ ను  
 న్నకొండలలో ప్రసిద్ధమైన బాలాను కనుమదాటి కడుశ్రమ  
 ఫణి యెట్లకేలకు గాంధారము జేరెను. భాభావభీవారిని

మిక్కిలి ప్రేమతో నాదరించెను. నానకు జ్ఞానసముక్తయై న బాబానలీయొక్క సహవాస సౌఖ్యము కతిపము దినము లనుభవించి మునుపటికన్న జ్ఞానసంపన్నుడై యచ్చోటువిడచి స్వదేశాభిమాను డయ్యెను. మార్గమధ్యమున మానచంద్రుండను క్షత్రియు డాయన కగపడెను. ఈరాచవానికి మతాసక్తి మెండు. ఎవ్వరైనదనకు సన్నతొఫదేశము చేసి మంచి దారి చూపువారు దొరకుమరా యని తగినగురువునిమిత్ర మతడెదురుచూచు చుండెను. మంచినీరు త్రాగబూనువారికి మహాసరోవర మగపడినట్లు నిరుపేదకు వెన్నిధి లభించినట్లు నానకునంటి జ్ఞానరత్నాకరు డాజ్ఞానదరిమినకు దొరికినతోడనే యతఁడు తనయదృష్టముచేత లభించెనని సంతసించి యనేకదినములు సుశ్రావణ జేసి బహు సంవత్సరములనుండి దేనికై యస్వేషించు చుండెనో యాబ్రహ్మజ్ఞానఫలమును దనివొంద ననుభవించెను.

తిరిగి పయనము చేయునపుడు నానకు బాలనాథపర్వతమునెద్ద జుట్టుపక్కల నెక్కడ నూరుపల్లెలు లేని నట్టడవిలో నొకచెట్టుకింద శిష్యద్వితీయుడై దారితెన్నుకాసక మెసగుట కాహారములేక బడలి గూర్చుండెను. ఆకొండదాపున జోగులమత మొకటి గలదు. ఆజోగుల కొడయడైనయోగి పరమదయాళువు పరోపకారపరాయణుడు. అతని యాజ్ఞాప్రకార మాజోగులు ప్రత్యహము సాయంసమయాదుల చిన్న

చిన్నజట్లుగా జేరి వారితప్పి పోవుబాటసారులను గలిసికొని వారిని దళమునకు దోడ్కొనివచ్చి సత్కరించుచుందురు. ఆగుంపులలో నొక్కటి నృత్యచ్ఛాయం గూర్చుండిననానకుం గనుంగొన తమమతమునకువచ్చి యతిథి గావలసినదని వానిని గోరెను. అతరుచ్ఛాయయె తనకారాత్రి నివాసయోగ్య మగు నెలనగుననియు దా నదివిడిచి రాననియు నరఁ కుత్తరము చెప్పెను. వారతని యుత్తరము మతాధిపతి కెఱిగింప నతఁడు కదలిపోయి స్వయముగ నతని నాహ్వానముజేసెను. అతని కోరిక నిరాకరించుట మోటతన మగునని తలంచి గురువు తన యనుచును గలిసి మతమున కరగి యతిథియై వారిచ్చు సత్కారములనంది సంతోషుడయ్యెను. అతఁ డామతమున నొకటిరెండుదినములుండి మరల బయలుదేరి తెంపులేని పయనమాలు చేసి తనమామగారైన మూళుఁడు వసియించుగ్రామము చేరెను. అప్పటికతఁడు పదియారు సంవత్సరములనుండి ప్రయాణముచేయుచుండెను. ఆగ్రామమునకు నానకు వచ్చినాడని వినినతోడనే ముదిమిచే నవయవపటుత్వము దప్పిన మూళుఁడు కన్నులార నల్లునొక్కసారి గని యతని నింటికి దోడ్కొనిరావలయునని శ్రమపడి యతఁడున్న ధర్మశాలకు బోయి సబహుమానముగ నతనిని దర్శించి తనయింటికి రమ్మని వేడుకొనెను. గురువు బహుమానముల స్వీకరింపక యతని గృహమునకు బోవుటకు సమ్మతింపక హరినామస్మరణమే తనకాప్తబంధు

వనియు ధర్మశాలలే తన గృహములనియు జెప్పి యతనిం బంపెను.

మామగారి గ్రామమైన పభోకరంఘవాలో నానకు రెండుమాసము లుండెను. ఆకాలములో నజ్ఞానతమః పటలముచేత నావృతములైన యనేకమనస్సులయందు జ్ఞానదీపములను వెలిగించి వారిని యీశ్వరభక్తులుగ జేసెను. అంతకంత కతనిపేరు పరిసరభూములయందు వ్యాపించుటజేసి జ్ఞానసంపాదనము నిమిత్తము జనులు పెక్కండ్రితని సన్నిధికి రాదొడగిరి. మాసద్వయ మాగ్రామముననున్న తరువాత ధర్మక్షేత్రమైన కురుక్షేత్రమునందు గొప్పతీర్థము జరుగునని తెలిసినందున నానకు బునిగూడి యచ్చటి కరిగెను. ఆర్యావర్తమానమందలి మహాపుణ్యక్షేత్రములలో గురుక్షేత్ర మొకటి. ఈక్షేత్రముందే భగవానుడగు శ్రీకృష్ణుడు తన మేనమరదియు జెలియలి మగడును గారాపుచెలికాఁడునగు నర్జునునకు రథసారథియై పార్థసారథినామధేయంబున బ్రసిద్ధుడై కురుపాండవసైన్యమధ్యమున నరదంబున నిలువంబెట్టి యుపనిషత్కారమైన భగవద్గీతాశాస్త్ర మాధవుం డాయన కుపదేశించెను. ఈక్షేత్రమునందే కురుపాండవ రాజకుమారులు కౌరవసామ్రాజ్యము నిమిత్తము పెచ్చుపెరిగినమత్సరంబువ మహాసంగ్రామము గావించి నిహతులైరి. ఈక్షేత్రమునందే యాకాలపురాజనందను లందము కౌరవపాండవులలో నేదోయొక

పక్షముబూని మహానామప్రళయానలమునకు మిడుతలై కథా  
 వశేషులైరి. మహాభారతసంగ్రామము జరిగి రమారమి యిప్ప  
 టికి నాలుగువేల సంవత్సరములైనను ననేక రాజయుషులచ్చుట  
 రణనిహతులై వీరస్వర్గము జూరగొనుటచే నాటగోలెనది భువ  
 నపావనమైన పుణ్యక్షేత్రమై పుణ్యాత్ములకెల్ల సేవ్యమై పురా  
 తనచరిత్రాభిలాషులకు గూఢ నభిగమ్యమై విరాజిల్లుచున్నది.  
 ఈకారణముచేతనే నానకాస్థలమునకు బోయి యుండును.  
 ఆసంవత్సరము సమ్మేళనము మిక్కిలి గొప్పది. అన్నివణా  
 ములవారు నన్నిమతములవారు నచ్చుట సమావేశమైరి. కాని  
 కాలక్షేపము నిమిత్తము వేడుకనిమిత్తము వేళాకోళము నిమి  
 త్తము విహారము నిమిత్తము వచ్చినవారే కాని తీర్థవాసుల  
 లో ననేకులు నిజమైన భక్తితోడను శ్రద్ధతోడను బరమార్థ  
 ముతోడను వచ్చినవారు లేరు. హోమములు గావించువారు  
 స్వాధ్యాయము చెప్పవారు భజనలు సేయువారు స్నానములు  
 సలుపువారు జపములు చేయువారు తపోనిరూఢులైనవారు  
 ధర్మోపదేశములు చేయువారు వేనవేలు గనబడిరి. విగ్రహారా  
 ధనము విడివిగా జరిగెను. నిష్కళంక మైనభక్తి నిజమైవనైరా  
 గ్యము సత్పుత్రదానము సాధుసేవ బ్రహ్మజ్ఞాన మొదలగు  
 నవచ్చుట మృగ్యములయ్యెను. నానకునంటి వేదాంతకవియన్ని  
 యు నసహ్యములై తోచెను. ఆజపములు తపములు దాన  
 ములు ధర్మములు బ్రహ్మజ్ఞాననిష్ఠులైన యామహాత్మునకు

దలయేరు గలిగించెను. పారమార్థికులు గాక గతానుగతికులైన మూఢలోకులకు బుద్ధి చెప్పవలయునని తలంచి బలుని బిలిచి యచ్చటచెరువులోనుండి యొకచేపం దెమ్మని యతఁడు తెచ్చినయామత్యమునుదాకలో బెట్టిమండింపదొండగెను. అది చూడఁగానే తీర్థవాసులకు నతితీక్షణమైన కోపము వచ్చెను. అటువంటి పావనక్షేత్రమున పరమపావన చరిత్రులగు తీర్థవాసులు లక్షోపలక్షలు చూచుచుండగ నటువంటి పుణ్యదినమున యోగి యన్న పేరు పెట్టుకొన్నవాఁడు జీవహింస చేసి కడుపునించికొనుటకన్న కష్టకార్యము మరొకటి లేదని యచ్చట చేరినవారందరు దలంచి కోపగించిరి. కొందఱు తమనాలుకలను యధేచ్ఛముగ నుపయోగించి వానిని నోటికి నచ్చునట్లు బండబూతులు తిట్టిరి. అట్టి దురాత్ముని బ్రతుకనియ్య గూడదని దుష్టకర్మిలు చేతబట్టుకొని చంపవచ్చిరి. వాని కాసమయమున నెండలే తెలియలేదు. పొంగి పొరలినచ్చుచున్న మహాసముద్రమువలె జనసమూహము తన్ను నిర్మూలనము జేయుటకు దుష్టకఱులతో వచ్చి మీదపడుచున్నను నతఁడు మహాపర్వతమువలె చలింపక నిర్భయముగ వారిముందర నిలిచి మీరు వాగ్వాదము చేసి నన్ను గెలువ దలంచిరా లేక దండప్రయోగముచేతనే నిర్జింపదలంచిరా యని యడిగెను. వర్షకాల మేఘము లురిమిన చందమున దుకుంఠము లెత్తి వారిట్లనిరి. వాగ్వాదముచేసి నీతప్పు నీవు తెలిసికొని యికముం దట్టిపని

నెన్నడు సేయవని నీవు ప్రమాణము చేసిన పక్షమున నిన్ను విడిచెదము. లేదా యీచేపను నీవు కోసినట్లే నిన్ను ముక్కలుముక్కలుగా నోసెదమని వారు తరమిచ్చిరి. అప్పుడు నానకు వారి కిట్లనియెను. మనుష్యుడు మాంసమునుండి వుట్టెను. మాంసముతోనే పెరుగుచున్నాడు. కావున మాంసమునందు నంతద్వేష ముండవలసిన యవసరము లేదు. పూర్వచార పరాయణులైన యాచార్యులు వానిమాటకు దగిన ప్రత్యుత్తరము చెప్పలేక యతఁడు జ్ఞానసంపన్నుడైన మహాయోగి అతని జోలికి మనము పోకూడదని చల్లచల్లగ జారిరి. నానకుగురువుయొక్క ప్రతిష్ఠ దేశమంతటను ముఖ్యముగ బాబు దేశమునను గ్రామక్రమముగ వ్యాపించెను. అతఁ డొకమతమును మెచ్చలేదు. ఒకమతమును ఖండింపలేదు. ఏమతమునందైనను దోషములున్న పక్షమున నాదోషముల నతఁడు విమర్శించి ఖండించుచు వచ్చెను. దీనిఫలిత మేమనగా బ్రతిమతస్థులు నతనింగూర్చిన కథలు వినుచు నతని గుణగణములు భక్తిశ్రద్ధలు జెప్పుకొనుచువచ్చిరి. అంతకంతకతనికి యశస్సు డిల్లీచక్రవర్తియొక్క కొలువుకూటమువఱకు వ్యాపించెను. ఆకులమున భోగపరాయణుడైన యిబ్రహీములోడి డిల్లీచక్రవర్తియై యుండెను. ఆ డిల్లీ చక్రవర్తి కితనిగొడవ లక్కఱలేదు కాని యాయన యాస్థానమునందు స్వమతాభిమానియు నానకు సిద్ధాంతములయందు ద్వేషము గలవాఁడు నగు ముత్సద్దీ

యను మహమ్మదీయుఁడుండి చక్రవర్తికి నానకుమీద నమి  
 తద్వేషము కలుగునట్లు చెవిచెంత జేరి కొండెము లెన్నెన్నియో  
 చెప్పి యతని మనస్సు పాడుచేసెను. ఆమహమ్మదీయుఁడు చ  
 క్రవర్తితో నీ తెలుగున జెప్పెను. ఈనానకు మహమ్మదీయ  
 మతమునకె గాక హిందూమతమునకు గూడ ద్రోహవిగ్రహ  
 రాధనము సేయగూడదనియు నణకభేదము దూష్యమనియు  
 నితఁడు హిందువుల నధిక్షేపించును. గోవధము పాతకమనియు  
 మహమ్మదువారు జగద్గురువు కారనియు మనల నధిక్షేపించు  
 ను. కావున నితఁ డుభయమతస్థులకు విరోధియే కావున  
 సర్వవిధముల దంష్యుఁడు. ఆపలుకులు చక్రవర్తికి నచ్చెను.  
 ముత్సద్దికి గాని చక్రవర్తికి గాని హిందూమతము మీఁద  
 నిజమైన యభిమాన మున్నదని మనము నమ్మగూడదు. మ  
 హమ్మదీయ మతము నధిక్షేపించుటచేతనే ముత్సద్దికి నానకుపై  
 బట్టరాని యాగ్రహము వచ్చెను. తనమతమును దూషించి  
 నందుకు నానకును దండించినచో హిందువులకు గృష్ణముగ  
 నుండు నని ముత్సద్ది హిందూమతముమీఁద నత్యంత భిమా  
 న మున్నట్లభినయించి చక్రవర్తి కాళరమసాధువు మీఁద  
 పారములేని కోపము దెప్పించెను. ఆకోపావేశమున జక్రవర్తి  
 నానకును జెఱసాలలో బెట్టించెను. మహాపురుషులకు గృహ  
 ములు కారాగృహములు చెక్కవిభముగానే యుండు నను  
 మాట భోగపరాయణుడైన చక్రవర్తి యెఱుగఁడు, జీవ

న్ముక్తులగు మహాత్ములు కారాబద్ధులయ్యు చెఱసాలలో సం  
 పూర్ణ స్వాతంత్ర్యము గలవారియట్ల సంతోష భరితులై  
 యుందురు. అజ్ఞానులు యభేచ్ఛముగ విహరింప స్వాతంత్ర్య  
 ము గలిగియు సంసారబద్ధులై కారాబద్ధుల కంటె సధికదుఃఖ  
 ము లనుభవించు చుందురు. చక్రవర్తి గురువుయొక్క శరీర  
 మునే నాలుగుగోడల నడుమబంధించెను. కాని యాతనియా  
 త్మను బాధింప జాలఁడు. శరీరము చెఱనుండి గడలలేకపో  
 యినను విశ్రాంతిలమైన యాత్మ రోదనీ కుహరమంతయు  
 స్వేచ్ఛగా విహరించి పరమేశ్వరుని పాదములవఱకు బయన  
 ము సేయును. ఆ చెఱసాలలో నున్న ఖైదీలు ప్రతిదినము తిర  
 గశ్చతో గొంతపిండి విసరవలయునని నియమముండెను. కా  
 రాబద్ధు లాపని బహుకష్టమున జేయవలసి వచ్చెను. నానకు  
 స్వధర్మముచేయుటయం దత్యంతాసక్తి గలవాఁడు కావున దక్కిన  
 వాండ్రవలె రేలు పెందలకడ నిసురవోవక విసరవలసినపిండి  
 యంతయు విసిరి శయనించుచు వచ్చెను. అది యెఱుగక  
 తోడి ఖైదీలు నానకుయొక్క శిష్యులు నానకునకు మహామహి  
 మలు గల్పించి నానకు స్వహస్తముతో విసరనక్కఱలేకుండ  
 నతని ప్రభావముచేత వాటంతటవే తిరుగళ్ళు తిరిగె ననియు  
 భగవంతుఁ డే వచ్చి విసరెననియు జెప్పకొనఁ జొచ్చిరి. మూ  
 ఢవిశ్వాసము గల యానాడు జనులందఱు నామాటలు నమ్మి  
 రి. దైవానుగ్రహమువలన నానకు చిరకాలము చెఱఁగోనుండ

డలేదు. మొగలాయి నంశస్థుఁ డగు బేబరు కట్టకడపటిసారి  
 హిందూ దేశముపై దండు వెడలి పానిపట్టువద్ద యిబ్రహీము  
 లోడీని గెలిచి యతనిం జంపి ఢిల్లీసింహాసన మెక్కెను. అతఁ  
 డు గద్దెయొక్కిన యెనిమిదవనాఁడు మహానుభావుఁ డైనయోగి  
 యొకఁడు పూర్వచక్రవర్తి చేత నిహేతుకముగ జెఱబెట్ట  
 బడెనని విని తక్షణమే యతనిని వదిలిపెట్టవలసినదనియు మి  
 క్కిలి కారవముతో దనసన్నిధికి దోడ్కొని రాలసినదనియు  
 నానతిచ్చెను. అతని యాజ్ఞాప్రకారము బుదెకాఁడు వానిని  
 జక్రవర్తి సన్నిధికి దోడ్కొని పోయెను. చక్రవర్తి యతని  
 తో భగవద్విషయమై సంభాషించి యతడిచ్చిన యుత్తరముల  
 కు సంప్రీతుఁడై ప్రీతుఁడై వీడుకొలిపెను. ఏడుతరములవఱ  
 కు బేబరుసంతతివారు హిందూస్థానము పరిపాలింతురని యా  
 సమయమున బేబరుతో నానకు చెప్పెనని కొందఱు చరిత్ర  
 కారులు వ్రాసిరి. అట్లు మొగలాయి చక్రవర్తిని వీడ్కొని  
 నానకు మరల దేశాటన మారంభించి కాశ్మీర దేశమునకు  
 బోయియచ్చట దనసిద్ధాంతములను బోధించి ప్రసిద్ధుఁ డైక  
 యొక బ్రాహ్మణుని దనమతమునం గలపుకొనియెను. నాటం  
 గోలె బెక్కంఁచు నాతనిమతమును స్వీకరించి శిష్యులైరి.  
 కాశ్మీరమునుండి యతఁడు లాహోరుపురమునకు వచ్చెను.  
 ఆపురవాసియు మిక్కిలి పలుకుబడి గలవాఁడు గొప్పవాఁడు  
 నగు నొకతురక యమీరుగూడ నతని శిష్యుఁ డయ్యెను.

అనంతరము నతఁడు మానుగారి యూరికి వచ్చెను. ఒకనాఁడతఁడొగ్రామమున నొక చెట్టుక్రింద గూర్చుండ జాటుజాతివాఁడైన యొక బాలుఁడు పశువులం దోలుకొనుచు నాడారిం బోయెను. వానిపేరుఁబూరా అతనిముఖవైఖరిం బట్టి సద్గురూపదేశము గలిగి సత్పురుషునిచేత శిక్షితుఁడైనపక్షమున నాబాలకుఁడు మహాపురుషుఁడు కాఁ గలఁడని గురువు తెలిసికొని వానిం దనకడకు రమ్మని చేసెను జేసెను. ఆ బాలుఁడు తక్షణమే యాతనిసన్నిధికిం బోయి యేలపిలిచితిరని యడిగెను. పనియేమిలేదు. ఊరకపిలిచితినిని గురు వుత్తరముచెప్పెను. లోకఖ్యాతకీర్తి యైన మహానుభావుఁడు తగవంటి యర్భకుని నిర్దేశింతుకముగ బిలువఁ డని యబ్బాలుఁడు తిలంచి మరునాఁడొక చెంబునిండ నేయి బోసికొని యతని దర్శనమునకుఁ బోయి తనతెచ్చిన కానుక గ్రహింపు మని ప్రార్థించెను. నీతలిదండులతో జెప్పి యిది తెచ్చితి వా వాదియెరుకలేక తెచ్చితివా యని నానకు డింభకు నడిగి మాతాపితలకు దెలియకుండ దెచ్చితి నని యతఁడుత్తరము చెప్ప గృహాయజమానులకు దెలియకుండ దొంగతనము గఁ దెచ్చిన వస్తువు పుచ్చుకో నని బాలకుఁ డెంత బతిమాలిన ను దానిని గ్రహింపక పంపివైచెను. అనంతర మాబాలకుఁడు పొత్తిడినము గురుసందర్శనము జేసి క్రొత్త విషయములు సేర్చికొనును గొంతకాలమునకాతనికి శిష్యుఁడై పంజాబుదేశ

మందు మిక్కిలి పేరుగాంచిన సన్యాసి యయ్యెను. ఈవిధముగ హిందూవులు మహమ్మదీయులుగూడ నతని శిష్యులుగను నచ్చిరి.

మామగారియూర నాలుగుసంవత్సరములుండి మామగారి మరణానంతరమున సతఁడు గ్రామము విడిచిపెట్టెను. అప్పటి కతనికరువది సంవత్సరములు నిండెను. మునుపటి వలెదీఘప్రయాణములుచేయుట కోపిక లేకపోయెను. అందుచేత స్వస్థలము విడిచి దేశాంతరముల కరుగగూడ దని యతఁడు నిశ్చయించుకొనెను.

చరమావస్థ.

నానకు పట్టహాసన పూర్తి చేసినందున మునుపటివలె సాధువులయొక్కయు సన్యాసులయొక్కయు పక్షేర్లయొక్కయు సహవాసము చేసి వేదాంతగోష్టితో గాలము బుచ్చుట కవకాశము లేకపోయెను. ఏదోయొకచోట స్థిరముగా నుండి పశ్చిమవయాస్సు గడుపవలయునని నిశ్చయించి యేగ్రామము తనకనుకూలముగా నుండునోయని యతఁడు విచారింపఁ దొడఁగెను. అట్లొకస్థానమేర్పరచుకొనక మునుపు జన్మభూమియగు తాల్యెండి కరిగి పితృవంశస్థులలో హతశేషుల నొకసారి చూడవలయునని కోరిక గలిగినందున నతఁడచ్చట కరిగెను. అతని పినతండ్రి యగులుల్లామాత్రమప్పటికి జీవించి యుండెను. నానకు పినతండ్రియింట బడునెదు గినములుగి

డెను. యావజ్జీవ మచ్చటనే యుండవలసిన దని పినతండ్రి  
 నానకు ననేకవిధముల బ్రతిమాలును. కాని యతఁడు దానికి  
 సమ్మతింపలేదు. నానకు తన్ను విడిచిపోవునప్పుడు పినతండ్రి  
 గుఱ్ఱమొక దానిని తెచ్చి సుకరముగ బ్రయాణము సేయుటకు  
 వీలుగ నుండును గనుక దానినైన బరిగ్రహింపవలసిన దని  
 పలువిధముల వేడుకొనెను. అదియు బరిగ్రహింపక నానకు  
 వానికీట్లనియె. నేను భగవంతుని కొలువు చేయుచున్నాను.  
 ఇప్పుడు నామనస్సులో నేవిధమైన సంతాపము గాని బెంగ  
 గాని భయము గాని సందేహము గాని లేదు. ఇది వెట్టుబడి  
 లేనివ్యాపారము కాని లాభము విశేషముగ వచ్చుచున్నది.  
 ఇది యిమ్మని అది యిమ్మని యడుగునారు లేరు. ఎంతయదృ  
 ష్టవంతులకొ గాని యిటువంటి బేరము తగులునా అట్లు చెప్పి  
 పినతండ్రిని ఏడ్కొని చిరకాలమునుండి తన్ను సేవించుచున్న  
 బలుని తన శుశ్రూషాబంధమునుండి విడిపించి యధేచ్ఛముగ  
 విహరింపవలసిన దని యాసతిచ్చి బియాసునదీతీరమున మిక్కి  
 లిమనోహర మైనయొక స్థానము తనకు నిలయముగ నేర్పర  
 చుకొని యాస్థానమునకు విశ్వకత్క యగుపరమేశ్వరునిపేరు  
 పెట్టదలచి కర్తారపురమని నామమిడెను. ఇచ్చట సాధువులు  
 యోగులు వెక్కండు చేరి యతనిని సేవించి యతని సహ  
 వాససౌఖ్య మనుభవించిరి. అతనిభార్య యగుచూసీదేవియు  
 నానకుయొక్క కొడుకులు గూడ నచ్చోటనే క్షేరి, ఆవిడ్లలు

వచ్చిరని యతని కానందములేను. విచారములేను. సన్యాసులకు తమమనస్సె సమస్తానందములు గలుగ జేయును. గాని భావ్యోవస్తువులు సంతోష మొసంగ జాలవు. అతఁ డీవిధముగ నొకచోట స్థిరముగ నుండుటవలన గొప్ప ప్రయోజనము గలిగెను. ఆమహాత్ముఁ డదినఱకు బోధించిన బోధనములవలనను గానముచేసిన గీతములవలనను చేసిన వాదములవల్లను నతని యభిప్రాయములు దెలియుచుండినను నవి యొకవరుసలేక చెదిరి విడివిడిగా నుండుటచేత నెల్లవారికి సులభముగ లభింపకుండెను. పూర్వోత్తర సందర్భములు చక్కగా గమనించి యవి యొకచో జేర్చివ్రాసి లోకుల కుపయోగము గనుండునట్లు చేయవలసిన భారము తనపై నుండెను. ఒకచో స్థిరముగ నుండుటవలన గలుగు ముఖ్యప్రయోజన మిదియె. ఆకర్తారపురమందుండి నానకు తనపని నెఱవేర్చుచుండ లెహనుడను నొకక్షత్రియుఁడు విష్ణుదేవి యనుక్షత్రియునకు యాత్రిపోవుచు సిగ్గామమునకు బోయి యచ్చోట మహానుభావుఁడొకఁడున్నాడనివిని యాతని సందర్శించెను. ఆక్షత్రియుఁడు కర్తారపురమున నొక్క-దినము మాత్రమె యుండవలచెను. కాని నానకుయొక్క బోధామృతప్రాసనముచేత నతఁడు పరవశుఁడై యచ్చోటు విడువజాలక నిరంతర శుశ్రూషలచేతను పరమార్థగ్రహణముచేతను విరముపేక సంపత్తిచేతను సత్ప్రవర్తనముచేతను గురువుయొక్క యచుగ్రహము బహుసేన,

గురుశిష్యులకు గలపరిచయము స్వల్పకాలమునుండి యైనను నారాచవానిభక్తి జ్ఞానవైరాగ్యములు గురువుమనస్సును సంపూర్ణముగ గరగించి యతనియందు పుత్రీవాత్సల్యము గలిగెను.

తనయసంతరమున దాను బోధించిన మతములోకము నకు బోధించుటకుఁ దగినవాఁ డారాచవాఁడే యని నానకు వానినే పీఠాధిపతిం జేసెను. ఈకార్యము చూసినదేవికి మిక్కిలి కష్టముగ నుండెను. పీఠాధిపత్యము కుటుంబమునకు గౌరవము విశేషముగ గలిగించుటయె గాక కట్టుములు కానుకలు మొదలగువానిరూపమున ధనలాభము గూడ గలిగించును గావున నట్టిమహాపదవి తనకొడుకులకు రాక పరాధీనమగుట చే నాయిల్లాలు మిక్కిలివగచి యది తనపుత్రులయందె నిలుపు మని యతనిం బ్రార్థించెను. కాని మతబోధకుఁ డైన పీఠాధిపతికుం దవలసిన లక్షణము లేవియుఁ దనకుమారులయందు బొడకట్టక క్షత్రియునియందె పొడగట్టుటచేత నతఁడు లోకోపకారార్థమై పుత్రీస్నేహ మొకమూలకు దోచి మతవ్యాప్తియె ప్రధానముగ జేసికొని యిల్లాలి మొఱలు పెడచెవిని బెట్టి రాచవానినె పీఠమునఁ బ్రతిష్ఠించి యతనికి యంగఁగుడనునా మమిచ్చెను. చూసినదేవి నెట్లయిన తనకావించిన యేర్పాటున కొడంబరుపదలఁచి నానకు తనకుమారులను రాచవానిని బలుసారులు భార్య యొట్టయెదుట బహువిధముల శోధించెను. అశోధనలలో క్షత్రియుఁడె సర్వవిధముల శ్రేష్ఠుఁ డని చూసి

దేవికింగూడ దోచుటంజేసి సత్యమొప్పుకొనక తప్పదుగావున మనసులో నిష్టము లేకపోయినను నామె రాచవానినె బ్రతిష్ఠింపఁ దగు నని నోటితో ననెను.

ఆమహాపదప్రతిష్ఠుడగు తన శిష్యుఁడు మత్సరగోస్తులైన జనులచేత బీడింపఁబడకుండ నతని స్వగ్రామమునకే బోయి యుండవలసినదని శాసించెను. తను వచ్చినపవి సమాప్తమైనందున నానకు దేహత్యాగము చేయవలసినకాలము సమీపించు చున్నదని గ్రహించి యందుకు నన్నుద్ధు డయ్యెను. మరణము సమీపించు చున్నదని యాతఁడు తెలిసికొని యొకనాడతఁడు రేపురాత్రిలోపుగ నేను లోకాంతరమున కేగుదునని చెప్పినట్లు. అతని బసకు సమీపమున నొక మర్రిచెట్టు గలదు. ఆవృక్ష మతనికి మిక్కిలి ప్రీయము. అతఁడు పలుమాఱు దాని నీడను వసియించి సుఖించెను. ఆదినమున గూడ నతఁ డాచెట్టుక్రిందనే తన సెజ్జలపరపించుకొని పండుకొనియెను. ఆమహాత్మునకు గాలము సమీపించినదని విని హిందువులు మహమ్మదీయులు గూడ గడసారి యాతని దర్శనము జేయగోరి గుంపులు గుంపులుగ బోయి చూచి ధన్యులైరి. మరణము నిమిత్తము ప్రత్యేకముగ నతఁడు గట్టించుకొన్న యింటిలోనికి దన్ను తీసుకొని పొమ్మని సాయంకాల మతఁడు కోరెను. ఆగృహమున స్వబంధువులయొక్కయు శిష్యుగణము యొక్కయు సన్నిధి నతఁడు 1526 వ సంవత్సరమున నాశ్వ

యుజ శుద్ధ దశమినాఁడు జామురాత్రియుండగ బరమపదము  
 నొందెను. చూసీదేవియు గొడుగులు పీఠాధిపత్యము తమ  
 కుటుంబములో నుంచవలసినదని కట్టకడపటి దినమున సయి  
 తము గురుని యడుగులపైబడి వేడుకొనిరి. కాని యతఁడు  
 నిశ్చయఁడై వారివేడుకలుతోసిపుచ్చెను. గురుకళేబరమునకు  
 దహనసంస్కారము చేయదలంచి హిందువులూ శవమును  
 దుద్రాభూములకడకు గొనిపోయిరి. అవి విని యంతయు మహా  
 మృదీయులు నానకు తమ మతమే బోధించె ననియు దమవాఁ  
 డే యనియు శవము తమ యధీనమే కావలసినదనియు వా  
 దించి శవమును ఖననము చేయుటకై తెమ్మనిరి. హిందువు  
 లందుకు సమ్మతింపకపోగా రెండుతెగలకు భయంకరమైన  
 కలహము వచ్చుటకు సిద్ధమయ్యెను. ఉభయులు కత్తులు  
 దూసిరి. అప్పుడొకజ్ఞాని యాగుంపులోనుండి నచ్చి నానకు  
 నంటి మహాత్ములు తమకళేబరములోనుగూడ విడిచి పోవరు  
 నుండి యని పలికెను. ఆమాట విని హిందువులు మహామృదీ  
 యులు గూడ కళేబరమును మున్ను బెట్టిన నెలవునకు బోయి  
 చూడ నచ్చట శనము లేకపోయెను. ఎల్లవారు విస్మితులైరి.  
 ఆయన కప్పుకొన్న దుప్పటి మాత్రము లభించుటంజేసి యది  
 హిందువులు మహామృదీయులు రెండుతునకలు చేసి చెరియొక  
 తునక పుచ్చుకొనిరి. హిందువు లాతునకను దహనము చేసిరి.  
 తురకలు నేలపూడ్చిపెట్టిరి. ఈవిధముగ మహానుభావుడైన

నానకు వేదకుటుంబము పుట్టి తనవిజ్ఞానసంపత్తిచేత జగద్గురు  
 వై మతకర్తయై డెబ్బదియేండ్లు జీవించి జీవితకాలములో నె  
 క్కనిమిషమైనను వ్యర్థముచేయక జ్ఞానసంపాదనమునందే విని  
 యోగించి సంసారశృంఖలముల నానముగ నను ద్రొంపి  
 వైచి యెవ్వరికోలువు సేయక దేన దేవునికొలువే చేసి చరితా  
 ర్థుడై యాతని సాన్నిధ్యము బడసెను.

నానకు స్థాపించిన మతము పేరు సీకుమతము. తన్మతస్థు  
 లు సీకులు అని వ్యవహరింపఁ బడుచున్నారు. వీరు పంజాబు  
 దేశమున విశేషముగ నున్నారు. నానకు యొక్క మతము  
 చైతన్య వైష్ణవమతమువలె బసవేశ్వరుని జంగము మతమువలె  
 వర్ణభేదశూన్యులై భక్తిరసప్రధానమైయుండును. విగ్రహారా  
 ధనము చేయ గూడదని నానకు బోధించెను. వేదమునం  
 దితనికి గౌరవము కలదు కాని యిదియే పరమప్రమాణ మని  
 యతఁ డొప్పుకొనలేదు. జీవహింసాస్పదము లైన క్రతువులు  
 మొదలగు కర్మలు పనికిరావని యతఁడుగర్హించెను. ఈశ్వరుఁ  
 డొక్కడే యనియు నతఁడు సర్వశక్తుఁడనియు సృష్టిస్థితి లయ  
 కారుఁడు డనియు భక్తిచేతనే యతఁడు సాధ్యుఁ డగుననియు  
 నితనియాశయము. శంకరరామానుజమధ్వాచార్యులవలె నితఁ  
 డు విద్వాంసుఁడు గాఁడు. జీవాత్మపరమాత్మభేదములు విచా  
 రించి యితఁడు తత్వనిర్ణయములు చేయలేదు. భక్తిజ్ఞానవైరా  
 ధ్యములవలన మానవుఁడు సాపబంధములు విడిచి యీశ్వరస్వా

న్నిధ్యము నెందునని యతఁడు బోధించెను. సీకులమతగ్రంథము పేరు ఆదిగ్రంథము. దీనికే గ్రంథసాహెబులని పేరు. దీనిలో నానకుయొక్కయు నతని యనంతరమున మతపితృకులైన గురువులయొక్కయు సిద్ధాంతము లున్నవి. ఇతఁడు తులసీదాసు కబీరుదాసు మొదలగువారియట్లే పరమభాగవత్ శ్రమముఁడు. ఈమతము పదియవ గురువగు గురుగోవిందుని క్రాంతమున మహాన్నతమైన స్థితికి వచ్చెను.

సమాప్తము.

